

وہ سرورِ کشور رسالت جو عرش پر جلوہ گر ہوئے تھے

قصبۂ معراجیہ

اَعْلَى حَضْرَتِ اَنْفَلِكُمْ هَلَسْتُمْ
اَلْاَشَاءُ اِمَامِ اِمَامِ رِضَا خَانِ بَرِيْلَوِي
مع مختصر شرح

شارح
فضیلہ الشیخ
علامہ عاصی بغدادی
مکتبہ السکائی



اَنْجْمَنِ ضِيَاءِ طَيْبِہٖ





قصیدہ
معراجیہ

آءلج حضرت اءلا اهل سنت
الكشاه امام اءارضان ٱرلوى
مع مختصر شرح



107	:	ضیائی سلسلہ اشاعت
	:	نام کتاب
	:	مصنف
	:	شارح
	:	حواشی
104	:	صفحات
1100	:	تعداد
	:	سن اشاعت
	:	پروف ریڈنگ
	:	سرورق
	:	طباعت
	:	بندیہ
	:	ناشر

Anjuman Zia-e-Taiba انجمن ضیاء طیبہ

E-mail: info@ziaetaiba.com, Url: www.ziaetaiba.com



اللہ کے نام سے شروع جو بہت مہربان رحمت والا
(ترجمہ کنز الایمان)

تعمیری کلمات

(انگریزی) انگلش کا ایک عام لفظ ہو تو قاموس کھولنے پر ایک ہی لفظ کے کئی معنی ملتے ہیں۔ اب یہ ترجمہ اور شرح کرنے والے کی فہم پر منحصر ہوتا ہے کہ وہ سیاق و سباق کو مد نظر رکھتے ہوئے کس معنی کو چنتا ہے جو کہنے والے کے تاثرات کو اس کے حقیقی معنی کے قریب تر پہنچا دے۔

شعر و شاعری کی شرح اس سے مختلف ہے، یہاں صرف لغت ہی نہیں بلکہ شاعر کی شخصیت اور اس کے مزاج سے واقف ہونا بھی بے حد ضروری ہے۔ ایک بار چند احباب نے حضرت قطب مدینہ رحمۃ اللہ علیہ کی خدمت میں عرض کی کہ زید اعلیٰ حضرت رحمۃ اللہ علیہ کا کلام نہیں پڑھتے، حضرت نے فرمایا اعلیٰ حضرت رحمۃ اللہ علیہ کا کلام پڑھنا ہر ایک کے بس کا کام نہیں۔ اس کا مطلب یہ ہے کہ ہر پڑھنے والا ضروری نہیں کہ کلام کے معنی و مطالب سے بھی آگاہ ہو۔

اعلیٰ حضرت رحمۃ اللہ علیہ کی شاعری کو دو جہتوں سے دیکھا جائے تو ایک جہت کو سمجھنا تو بہت آسان اور ہر سنی مسلمان کو حاصل ہے وہ یہ کہ ہر شعر شریعت کی حدود کا پاس رکھتے ہوئے عشق حقیقی کا جام پلاتا ہے، لیکن دوسری جہت نہ

صرف عوام الناس بلکہ اہل علم کو بھی سمجھنا ایک دشوار امر ہے، لیکن اللہ تعالیٰ اپنے فضل سے اپنے بندوں کو علم سے مستفید کرنے کے لیے چند بندے چن لیتا ہے۔ اس دورِ کسمپرسی میں اللہ تعالیٰ کا احسان ہے کہ اس نے کلامِ رضا کو سمجھانے کے لیے ایک گوہر نایاب مولانا عاصی بغدادی ضیائی کی صورت میں عطا فرمایا ہے۔ آپ دامت برکاتہم العالیۃ نے بارہا اعلیٰ حضرت رحمۃ اللہ علیہ کے قصیدہ معراجیہ کی شرح فرمائی اور یہ بات بھی مسلم ہے کہ جب کسی شعر کو اس کی شرح سمجھنے کے بعد سنا جائے تو سنتے وقت کی کیفیت کا بیان نہیں ہو سکتا۔ ان تمام امور کو مد نظر رکھتے ہوئے مولانا کے گذشتہ سے پیوستہ ۲۰۱۴ء میں بیان فرمودہ زبانی ارشادات کو قلمی صورت میں پیش کرنے کا خیال آیا اور حسبِ ضرورت ترمیم کے ساتھ اس کو انجمن ضیائے طیبہ کراچی (پاکستان) شائع کرنے کی سعادت حاصل کر رہی ہے۔ اللہ تعالیٰ اپنے حبیبِ مکرم صلی اللہ علیہ وسلم کے صدقے اس سعی کے تمام محرکین کو دو جہاں کی سعادتیں نصیب فرمائے۔ آمین!

سب قطبِ مدینہ

اظہارِ شکر

اللہ رب محمد صلی علیہ وسلم
نحن عباد محمد صلی علیہ وسلم

سرکارِ مدینہ، راحتِ قلب و سینہ **صَلَّى اللهُ عَلَيْهِ وَسَلَّمَ** کا ذکر ہر صبح و شام،
دنیا کے ہر حصے، ہر خطے میں، بحر و بر میں، دشت و جبل میں حتیٰ کہ عرش پر
بھی انھی کا ذکر ہے ۔

فرش والے تری شوکت کا علو کیا جائیں
خسروا! عرش پہ اُٹتا ہے پھریرا تیرا

عشاقانِ مصطفیٰ **صَلَّى اللهُ عَلَيْهِ وَسَلَّمَ** نے اپنے اپنے انداز میں
آقا **صَلَّى اللهُ عَلَيْهِ وَسَلَّمَ** کا ذکر بلند کیا کہ۔۔۔ ذکرِ حبیب کم نہیں وصل
حبیب سے۔۔۔ اعلیٰ حضرت امام اہل سنت **رحمۃ اللہ علیہ** کا قصیدہ معراجیہ اس کی
اعلیٰ مثال ہے۔

بقولِ پیر طریقت، رہبرِ شریعت حضرت علامہ سید شاہ تراب الحق
قادری مدظلہ العالی:

”گذشتہ صدی کے شعرا کے کلام پر صرف قصیدہ معراجیہ کو رکھ
دیا جائے تو بلاشبہ اُن سب پر بھاری ہو گا۔“

کلام الامام امام الکلام کے مصداق کلامِ اعلیٰ حضرت کو سمجھنا
ہر شخص، ہر کجا، ہر عالم کے لیے بھی ممکن نہیں، جب تک کہ کافی علوم و فنون پر
مہارت تامہ نہ ہو۔

زیرِ نظر شرح، حضرت قطبِ مدینہ ضیاء الملئوٰۃ والدین مولانا ضیاء الدین
احمد مدنی رحمۃ اللہ علیہ کے خادم خاص مخدوم و محترم یادگارِ اسلاف حضرت علامہ
مولانا عاصی بغدادی ضیائی صاحب کی ایک پُر مغز تقریر کا متن ہے، جسے عاصی
بغدادی صاحب کے ایک محب پیر بھائی نے کمپوزنگ سے آراستہ کیا اور پھر فقیر
کو حاشیے پر کام کرنے کی سعادت حاصل ہوئی۔ شارح نے بالکل آسان اور عام
فہم انداز میں شرح کی ہے تاکہ اشعار کا مطلب بھی سمجھ میں آجائے اور مقام
مصطفیٰ صلی اللہ علیہ وآلہ وسلم بھی اُجاگر ہو جائے۔ مختصر وقت میں کوشش کی کہ
شرح میں جن باتوں کا ذکر ہے اُن کے حوالہ جات اور تفصیل حاشیے میں
ذکر کر دی جائیں۔ قارئینِ کرام سے گزارش ہے کہ اگر کہیں کوئی غلطی
پائیں تو فوراً اصلاح فرمائیں۔

میں انجمن ضیائے طیبہ کے سید محمد مبشر قادری اور رہبر اسلامک فاؤنڈیشن کے مولانا عبد الجبار نقشبندی صاحب کا شکر گزار ہوں، جنہوں نے حاشیے کو ترتیب دینے کے لیے اپنی کتب سے استفادے کا موقع فراہم کیا اور دارالافتاء الفیضان کے میرے رفیق مولانا شفیق الرحیم خاں جنہوں نے کچھ اہم حوالے تلاش کرنے میں میری معاونت فرمائی۔

اللہ رب العزت ہم سب کو اعلیٰ حضرت امام اہل سنت علیہ السلام کا خصوصی فیضان نصیب فرمائے۔ شارحِ قصیدہ معراجیہ استاذِ گرامی حضرت علامہ مولانا عاصی بغدادی کی عمر و صحت، علم و عمل میں خوب برکتیں عطا فرمائے اور ان کا سایہ عاطفت دراز فرمائے اور جن مخلص بزرگوں اور محبین نے اس میں حصہ لیا، اللہ تعالیٰ ان تمام کو دارین کی برکتوں سے مالا مال فرمائے۔

یا الہی! جب رضا خوابِ گراں سے سر اٹھائے
دولتِ بیدارِ عشقِ مصطفیٰ صلی اللہ علیہ وسلم کا ساتھ ہو

مفتی عبدالرحمن قادری

۳۰ اپریل ۲۰۱۶ء

بِسْمِ اللّٰهِ الرَّحْمٰنِ الرَّحِیْمِ۔
الصلوة والسلام عليك يا سيدي يا رسول الله!

سُخْنُ ضِيَاءِ طَيْبَةٍ

پیش لفظ

اعلیٰ حضرت امام اہل سنت شاہ احمد رضا خاں محقق و محدث بریلوی
نَوَّرَ اللّٰهُ تَعَالٰی مَرْقَدَهُ كَا شَهْرَهُ آفَاقِ دِيَوَانَ "حدائقِ بخشش" دورِ حاضر میں
حضورِ اکرم صلی اللہ علیہ وآلہ وسلم کی توصیف و ثنائی بیان کرنے کا ایک اعلیٰ دیوان
ہے... ایک معتبر دیوان ہے... ایک مستند دیوان ہے... جب کہ دیگر علمائے
اہل سنت کے نعتیہ دیوان بھی عوام و خواص کے لیے راہ ہدایت ہیں، لیکن کچھ ایسے
شعرا جن کا علم... جن کا قلم... جن کے افکار... وغیرہا تنقیدات کی زد میں ہیں اور
غیر مستند ماخذ کے دائرے میں گھومتے ہیں... اس دائرے سے عوام اہل سنت کو
دور رکھنے کے لیے سلجھے اور کھرے ادیب و علما کی خدمات جاری ہیں...

یہاں حدائقِ بخشش کا تعارف کرنا یا کروانا ”سورج کو چراغ دکھانے“ والی مثال ہوگی چون کہ حدائقِ بخشش پر قلم کا ایک وسیع ذخیرہ دنیا میں موجود ہے... جس سے کتابِ ہذا کے قارئین اور حلقہٴ احباب بہ خوبی واقف ہیں... حدائقِ بخشش پر شروحات و تفسیحات... مضامین و مقالے جات... تنقیدات و تقابلیں... پی ایچ ڈی تھیسس... متفرق ضخیم کتب اور مختلف رسائل و کتابچے... موجود ہیں... اور سیکڑوں قلم اپنی روانی کے ساتھ قرطاس پر دوڑ رہے ہیں...

سیرتِ رسول ﷺ کے گوشوں میں واقعہٴ معراج ایک عظیم واقعہ ہے جو حضراتِ شعر کا بھی محبوب موضوع رہا ہے... امام اہل سنت نے اپنے حدائق میں مختلف کلاموں کے علاوہ قصائد کا ایک بڑا رقبہ بھی آباد کیا ہوا ہے... جس میں مہکتے و جھلملاتے اشعار... خوبصورت پھولوں سے مزین پودوں کی مانند اپنی خوشبوئیں بکھیر رہے ہیں... اسی رقبہ میں ایک طویل و وسیع حدیقہ ”قصیدہٴ معراجیہ“ کے نام سے نظر آتا ہے...

کتابِ ہذا کے موضوع سے متعلق اگر بات کی جائے تو عموماً کلاموں پر دو انداز میں... قلمی و بیانی... شرح کی جاتی ہے... شرح کیا...؟ کیوں...؟ کیسے...؟ کا جواب... اردو کی حویلی سے یوں ملتا ہے کہ 1611ء میں سب سے پہلے شرح کا لفظ استعمال کیا گیا... اہل لغت کے ہاں تشریح، توضیح Any book that explains a text یعنی وہ کتاب جس میں کسی کتاب کے معانی و

مطالب کی تشریح کی گئی ہو... سے جانا جاتا ہے... اور مزید لغت کی الماری آسانی سے سمجھا سکتی ہے... تاریخ کی الماری میں قلمی شرح پر بھی کافی دفتر قائم ہیں... البتہ تاریخی حیثیت کے اعتبار سے دنیا میں پہلی شرح کب...؟ اور کونسی...؟ کا جواب دشوار ہو گا... اور بیانی شرح کا تاریخی پس منظر بھی ضرور تحقیق کا محتاج ہے... علمائے اہل سنت نے اپنے خطابات، وعظ اور درس میں اسلاف و اختیار کے دیوان و کلام یا اشعار کی شروحات بیان کیں ہیں... اور جب بات ہو حدائقِ بخشش کی یا اعلیٰ حضرت امام اہل سنت کے کسی کلام و شعر کی تو علمائے اہل سنت کے لب کیسے خاموش رہیں...؟ یقیناً پاک و ہند کے لاؤڈ اسپیکر زاس بات کی گواہی دیں گے کہ ”حدائقِ بخشش“ کے تصانیف و کلام پر... مفسرِ اعظم علامہ ابراہیم رضا خاں جیلانی میاں... حضرت علامہ قاری محمد مصباح الدین صدیقی... شارحِ رضویات حضرت احسن العلماء... تاج الشریعہ علامہ مفتی محمد اختر رضا خاں قادری... قائد ملتِ اسلامیہ حضرت علامہ شاہ احمد نورانی صدیقی... حضرت علامہ مفتی محمد منظور احمد فیضی... حضرت علامہ سید شاہ تراب الحق قادری... حضرت علامہ مفتی اشفاق احمد رضوی... ابو داؤد مفتی محمد صادق قادری رضوی رحمہم اللہ تعالیٰ اجمعین... وغیر ہم نے بیانی شرح سے عوام کی سماعتوں کو محظوظ کرتے ہوئے دین کی آبیاری میں حصہ ڈالا... اور اب جو بقید حیات ہیں... محدث کبیر حضرت علامہ مفتی ضیاء المصطفیٰ اعظمی...

اشرف الفقہاء حضرت علامہ مفتی مجیب اشرف قادری... یادگارِ اسلاف حضرت
 علامہ سید محمد محفوظ الحق شاہ صاحب... حضرت علامہ عبدالہادی قادری نوری
 ... حضرت علامہ مفتی محمد منان رضا خاں منانی میاں... حضرت علامہ ابو القاسم
 قادری ضیائی... وغیر ہم باغبانی فرما رہے ہیں...

اہلِ سنت کے معمولات میں عوام و خواص کا خاص طریقہ و وطیرہ رہا
 ہے... کہ موقع کی مناسبت سے محافل و مجالس میں کلام و بیان کو چنا جاتا ہے...
 مثلاً... رجب المرجب کے موقع پر بالخصوص معراج شریف کی 27 / رجب
 المرجب... بڑی رات... میں ہونے والی محافل... اور پاک و ہند اور اکنافِ عالم
 میں جہاں جہاں اہلِ عشق و محبت بیٹھتے ہیں... تو وہاں قصیدہ معراجیہ کے منتخب
 اشعار کو ضرور معراج نامے کے طور پر پڑھتے ہیں... اور بعض بیٹھک میں تو
 مکمل قصیدے کے پڑھنے کا خاص علی الاعلان اہتمام کیا جاتا ہے...

پڑھا جائے نہ کیسے اہلِ سنت کی محافل میں
 بڑا پُر لطف و شیریں ہے کلام احمد رضا خاں کا

انجمن ضیائے طیبہ کے زیر اہتمام بھی ہر سال جشنِ معراج النبی **ﷺ** کے سلسلے میں شبِ بیداری ہوتی ہے... اور شہر قائد کے مشہور جوڑیا بازار میں موجود دربارِ مصلح الدین متصل مصلح الدین گارڈن میں مکمل قصیدہ بردہ شریف کے ساتھ قصیدہ معراجیہ کو بھی ترنم سے پڑھا جاتا ہے... جب کہ گزشتہ سالوں میں سے ایک سال اسی موقع پر صاحبِ شرح نے قصیدہ معراجیہ کی مکمل زبانی شرح بیان کی، جو بعد ازاں تحریری صورت میں ”تحریک اتحاد اہل سنت“ نے 2016 میں مفتی عبدالرحمن قادری ترابی کے حواشی کے ساتھ شائع کی... اور اب امسال رجب المرجب 1441ھ / مارچ 2020ء میں فضیلۃ الشیخ علامہ عاصی بغدادی دامت برکاتہم العالیۃ کی شرح کو انجمن ضیائے طیبہ نے کچھ اضافہ جات و تصحیح کے بعد اپنی آب و تاب کے ساتھ شائع کیا ہے۔

اس سے قبل، انجمن ضیائے طیبہ کے شعبہ ضیائی دارالاشاعت کے تحت معراج شریف کے موضوع پر مندرجہ ذیل کتب و رسائل بھی زیورِ طباعت سے آراستہ ہو کر، منصفہ شہود پر آچکے ہیں:

- معراج جسمانی... حضرت علامہ حسنین رضا خاں بریلوی **رحمۃ اللہ علیہ**
- اسراء و معراج... نبیرہ قطبِ مدینہ فضیلۃ الشیخ علامہ ڈاکٹر محمد رضوان مدنی

- معراج النبی ﷺ اور ہمارا عقیدہ... حضرت علامہ مفتی اکرام المحسن فیضی
 - معراج سیرگاہِ مصطفیٰ ﷺ کہاں سے کہاں تک؟... محقق اہل سنت حضرت علامہ نسیم احمد صدیقی نوری
 - ضیائے رجب المرجب... محقق اہل سنت حضرت علامہ نسیم احمد صدیقی نوری
- ممتاز قارئین سے احقر راقم الحروف کی التجاہے کہ وہ اپنی دعاؤں میں انجمن ضیائے طیبہ کو یاد رکھیں کہ اللہ تبارک و تعالیٰ انسدادِ تیرگی کے لیے ہمیشہ ضیائے طیبہ کو پیش پیش رکھے اور تمامی معاونین بالخصوص ادارے کے بانی و منتظم قبلہ سید اللہ رکھا قادری ضیائی اطال اللہ عمرہ و زید علمہ و مجدہ کو مزید تقویت بخشنے... استقامت فی الدین دے... اور ایمان کی سلامتی و دارین کی شاد بادی نصیب کرے۔

سَيِّدُ مُحَمَّدٍ بِمَشْرِئِ اللَّهِ مَرْكَنًا قَادِرِي
 انجمن ضیائے طیبہ



قصيدة
معراجية

وہ سرورِ کشورِ رسالت جو عرش پر جلوہ گر ہوئے تھے
 نئے نرالے طرب کے سماں عرب کے مہمان کے لیے تھے
 بہار ہے شادیاں مبارک چمن کو آبادیاں مبارک
 ملک فلک اپنی اپنی لے میں یہ گھر عنادل کا بولتے تھے
 وہاں فلک پر یہاں زمیں میں رچی تھی شادی مچی تھی دھو میں
 ادھر سے انوار ہنستے آتے ادھر سے نغفات اٹھ رہے تھے
 یہ چھوٹ پڑتی تھی ان کے رُخ کی کہ عرش تک چاندنی تھی چھٹکی
 وہ رات کیا جگمگا رہی تھی جگہ جگہ نصب آئے تھے
 نئی دُلہن کی پھبن میں کعبہ نکھر کے سنورا سنور کے نکھرا
 حجر کے صدقے کمر کے اک تل میں رنگ لاکھوں بناؤ کے تھے
 نظر میں دولہا کے پیارے جلوے حیا سے محراب سر جھکائے
 سیاہ پردے کے منہ پر آنچل تجلی ذاتِ بحت کے تھے
 خوشی کے بادل اُمنڈ کے آئے دلوں کے طاؤس رنگ لائے
 وہ نغمہ نعت کا سماں تھا حرم کو خود وجد آ رہے تھے
 یہ جھوما میزابِ زر کا جھومر کہ آرہا کان پر ڈھلک کر
 پھوہار برسی تو موتی جھڑ کر حطیم کی گود میں بھرے تھے

دلہن کی خوشبو سے مست کپڑے نسیم گستاخ آنچلوں سے
 غلافِ مشکیں جو اڑ رہا تھا غزالِ نافے بسا رہے تھے
 پہاڑیوں کا وہ حُسنِ تزیں وہ اونچی چوٹی وہ ناز و تمکس!

صبا سے سبزے میں لہریں آتیں دوپٹے دھانی چنے ہوئے تھے
 نہا کے نہروں نے وہ چمکتا لباسِ آبِ رواں کا پہنا
 کہ موجیں چھڑیاں تھیں دھار لپکا حبابِ تاباں کے تھل نکلے تھے
 پرانا پُر داغِ ملگجا تھا اٹھا دیا فرشِ چاندنی کا
 ہجومِ تارِ نگہ سے کوسوں قدم قدم فرشِ بادلے تھے
 غبار بن کر ثار جائیں کہاں اب اُس رہ گزر کو پائیں
 ہمارے دل، حوریوں کی آنکھیں، فرشتوں کے پَر جہاں بچھے تھے
 خدا ہی دے صبرِ جانِ پُر غم دکھاؤں کیوں کر تجھے وہ عالم
 جب اُن کو جھر مٹ میں لے کے قدسی جناں کا دولہا بنا رہے تھے
 اتار کر اُن کے رُخ کا صدقہ یہ نور کا بٹ رہا تھا باڑا
 کہ چاند سورج چل چل کر جبیں کی خیرات مانگتے تھے
 وہی تو اب تک چھلک رہا ہے وہی تو جو بن ٹپک رہا ہے
 نہانے میں جو گرا تھا پانی کٹورے تاروں نے بھر لیے تھے
 بچا جو تلووں کا اُن کے دھوون بنا وہ جنت کا رنگ و روغن
 جنھوں نے دولہا کی پائی اترن وہ پھول گلزارِ نور کے تھے

خبر یہ تحویلِ مہر کی تھی کہ زتِ سہانی گھڑی پھرے گی
 وہاں کی پوشاکِ زیبِ تن کی یہاں کا جوڑا بڑھا چکے تھے
 تجلیِ حق کا سہرا سر پر صلاۃ و تسلیم کی نچھاور
 دو رویہ قدسی پرے جما کر کھڑے سلامی کے واسطے تھے
 جو ہم بھی واں ہوتے خاکِ گلشن لپٹ کے قدموں سے لیتے اترن
 مگر کریں کیا نصیب میں تو یہ نامرادی کے دن لکھے تھے
 ابھی نہ آئے تھے پشتِ زین تک کہ سر ہوئی مغفرت کی شکل
 صدا شفاعت نے دی مبارک!، گناہ مستانہ جھومتے تھے
 عجب نہ تھا رُخش کا چمکنا غزالِ دم خوردہ سا بھڑکنا
 شعاعیں بکے اڑا رہی تھیں تڑپتے آنکھوں پہ صاعقے تھے
 ہجومِ اُمید ہے گھٹاؤ مرادیں دے کر انھیں ہٹاؤ
 ادب کی باگیں لیے بڑھاؤ ملائکہ میں یہ غلغلے تھے
 اُٹھی جو گردِ رہِ منور وہ نور برسا کہ راستے بھر
 گھرے تھے بادل بھرے تھے جل تھل اُمنڈ کے جنگل اُبل رہے تھے
 ستم کیا کیسی مَت کئی تھی قمر وہ خاک اُن کے رہ گزر کی
 اُٹھا نہ لایا کہ ملتے ملتے یہ داغ سب دیکھتا مٹے تھے
 بُراق کے نقشِ سُم کے صدقے وہ گل کھلائے کہ سارے رستے
 مہکتے گلبن بہکتے گلشن ہرے بھرے لہلہا رہے تھے

نمازِ اقصیٰ میں تھا یہی سترِ عیاں ہوں معنیٰ اوّل و آخر
 کہ دست بستہ ہیں پیچھے حاضر جو سلطنت آگے کر گئے تھے
 یہ اُن کی آمد کا دبدبہ تھا نکھار ہر شے کا ہو رہا تھا
 نجوم و آفلاک جام و مینا اُجالتے تھے کھنگالتے تھے
 نقاب لٹے وہ مہرِ انورِ جلالِ رخسارِ گرمیوں پر!
 فلک کو ہیبت سے تپ چڑھی تھی تپکتے انجم کے آبلے تھے
 یہ جوشِ نور کا اثر تھا کہ آپ گوہرِ کمرِ کمر تھا
 صفائے رہ سے پھسل پھسل کر ستارے قدموں پر لوٹتے تھے
 بڑھا یہ لہرا کے بحرِ وحدت کہ ڈھل گیا نامِ ریگِ کثرت
 فلک کے ٹیلوں کی کیا حقیقت یہ عرش و کرسی دو بلبلے تھے
 وہ ظلِّ رحمت وہ رُخ کے جلوے کہ تارے چھپتے نہ کھلنے پاتے
 سنہری زُربفت اودیِ اطلس یہ تھان سب دھوپ چھاؤں کے تھے
 چلا وہ سروِ چماں خراماں نہ رک سکا سدرہ سے بھی داماں
 پلک جھپکتی رہی وہ کب کے سب این و آل سے گزر چکے تھے
 جھلک سی اک قدسیوں پر آئی ہوا بھی دامن کی پھر نہ پائی
 سواریِ دولہا کی دورِ پہنچی برات میں ہوش ہی گئے تھے
 تھکے تھے روحِ الامیں کے بازو چھٹا وہ دامن کہاں وہ پہلو
 رکاب چھوٹی امید ٹوٹی نگاہِ حسرت کے ولولے تھے

روش کی گرمی کو جس نے سوچا دماغ سے اک بھوکا پھوٹا
 خرد کے جنگل میں پھول چکا دَہرِ دَہرِ پیڑ جل رہے تھے
 چلو میں جو مرغِ عقل اڑے تھے عجب بُرے حالوں گرتے پڑتے
 وہ سدہ ہی پر رہے تھے تھک کر چڑھا تھا دم تیور آگئے تھے
 قوی تھے مرغانِ وہم کے پَر اڑے تو اڑنے کو اور دم بھر
 اٹھائی سینے کی ایسی ٹھوکر کہ خونِ اندیشہ تھوکتے تھے
 سنا یہ اتنے میں عرشِ حق نے کہ لے مبارک ہوں تاجِ والے
 وہی قدمِ خیر سے پھر آئے جو پہلے تاجِ شرف ترے تھے
 یہ سن کے بے خود پکار اٹھا نثار جاؤں کہاں ہیں آقا
 پھر اُن کے تلووں کا پاؤں بوسہ یہ میری آنکھوں کے دن پھرے تھے
 جھکا تھا مجرے کو عرشِ اعلیٰ گرے تھے سجدے میں بزمِ بالا
 یہ آنکھیں قدموں سے کل رہا تھا وہ گردِ قربان ہو رہے تھے
 ضیائیں کچھ عرش پر یہ آئیں کہ ساری قندیلیں جھلملائیں
 حضورِ خورشید کیا چمکتے چراغِ منہ اپنا دیکھتے تھے
 یہی سماں تھا کہ پیکِ رحمتِ خبر یہ لایا کہ چلیے، حضرت!
 تمہاری خاطر کشادہ ہیں جو کلیم پر بند راستے تھے
 بڑھ، اے محمد! قریں ہو، احمد! قریب آ، سرورِ مجتہد! ﷺ
 نثار جاؤں یہ کیا ندا تھی یہ کیا سماں تھا یہ کیا مزے تھے

تَبَارَكَ اللهُ شانِ تیری تجھی کو زیبا ہے بے نیازی
 کہیں تو وہ جوشِ لَنْ تَرَافِی کہیں تقاضے وصال کے تھے
 خرد سے کہہ دو سر جھکا لے گماں سے گذرے گزرنے والے
 پڑے ہیں یاں خود جہت کو لالے کسے بتائے کدھر گئے تھے
 سراغِ آئین و مٹی کہاں تھا نشانِ کَیْفِ و اِلی کہاں تھا
 نہ کوئی راہی نہ کوئی ساتھی نہ سنگِ منزل نہ مرحلے تھے
 ادھر سے پیہم تقاضے آنا ادھر تھا مشکل قدم بڑھانا
 جلال و ہیبت کا سامنا تھا جمال و رحمت اُبھارتے تھے
 بڑھے تو لیکن جھکتے ڈرتے حیا سے بھکتے ادب سے رکتے
 جو قرب انھیں کی روش پہ رکھتے تو لاکھوں منزل کے فاصلے تھے
 پر ان کا بڑھنا تو نام کو تھا حقیقتاً فعل تھا ادھر کا
 تنزلوں میں ترقی افزا کئی تَدَلُّی کے سلسلے تھے
 ہوا یہ آخر کہ ایک بجا تموجِ بحرِ هُوَ میں اُبھرا
 کئی کی گودی میں اُن کو لے کر فنا کے لنگر اُٹھادیے تھے
 کسے ملے گھاٹ کا کنارہ کدھر سے گزرا کہاں اتارا
 بھرا جو مثلِ نظر طرارا وہ اپنی آنکھوں سے خود چھپے تھے
 اُٹھے جو قصرِ کئی کے پردے کوئی خبر دے تو کیا خبر دے
 وہاں تو جا ہی نہیں دوئی کی نہ کہہ کہ وہ ہی نہ تھے ارے تھے

وہ باغ کچھ ایسا رنگ لایا کہ غنچہ و گل کا فرق اٹھایا
 گرہ میں کلیوں کی باغ پھولے گلوں کے نگرے لگے ہوئے تھے
 محیط و مرکز میں فرق مشکل رہے نہ فاصل خطوط واصل
 کمائیں حیرت سے سر جھکائے عجیب چکر میں دائرے تھے
 جب اٹھنے میں لاکھوں پردے ہر ایک پردے میں لاکھوں جلوے
 عجب گھڑی تھی کہ وصل و فرقت جنم کے مچھڑے گلے ملے تھے
 زبانیں سوکھی دکھا کے موجیں تڑپ رہی تھیں کہ پانی پائیں
 بھنور کو یہ ضعف تشنگی تھا کہ حلقے آنکھوں میں پڑ گئے تھے
 وہی ہے اوّل وہی ہے آخر وہی ہے باطن وہی ہے ظاہر
 اسی کے جلوے اسی سے ملنے اسی سے اُس کی طرف گئے تھے
 کمانِ امکان کے جھوٹے نقطو تم اوّل آخر کے پھیر میں ہو
 محیط کی چال سے تو پوچھو کدھر سے آئے کدھر گئے تھے
 ادھر سے تھیں نذرِ شہ نمازیں ادھر سے انعام خسروی میں
 سلام و رحمت کے ہار گندھ کر گلوئے پُر نور میں پڑے تھے
 زبان کو انتظارِ گفتن تو گوش کو حسرتِ شنیدن
 یہاں جو کہنا تھا کہہ لیا تھا جو بات سنی تھی سن چکے تھے
 وہ برجِ بطحا کا ماہ پارہ بہشت کی سیر کو سدھارا
 چمک پہ تھا خلد کا ستارہ کہ اس قمر کے قدم گئے تھے

سُرورِ مَقْدَم کی روشنی تھی کہ تابشوں سے مہِ عرب کی
 جناں کے گلشن تھے جھاڑ فرشی جو پھول تھے سب کنول بنے تھے
 طرب کی نازش کہ ہاں لچکنے ادب وہ بندش کہ ہل نہ سکیے
 یہ جوشِ ضِدِّین تھا کہ پودے کشاکشِ آذہ کے تلے تھے
 خدا کی قدرت کہ چاند حق کے کروڑوں منزل میں جلوہ کر کے
 ابھی نہ تاروں کی چھاؤں بدلی کہ نور کے تڑکے آ لیے تھے
 نبیِّ رحمتِ شَفِیعِ اُمَّتِ رَحْمًا پے، ِللّٰہ! ہو عنایت
 اسے بھی اُن خلعتوں سے حصّہ جو خاصِ رحمت کے واں بٹے تھے
 ثنائے سرکار ہے وظیفہ قبولِ سرکار ہے تمنا
 نہ شاعری کی ہو س نہ پروا روی تھی کیا کیسے قافیے تھے



ماخذ و مراجع و کتب مطالعہ

نمبر شمارہ	کتاب کا نام	مصنف
1	کنز الایمان	اعلیٰ حضرت احمد رضا خاں فاضل بریلوی <small>رحمۃ اللہ علیہ</small> ۱۳۳۰ھ
2	تفسیر روح المعانی	امام محمود آلوسی <small>رحمۃ اللہ علیہ</small> ۱۲۷۳ھ
3	تفسیر کبیر	امام فخر الدین رازی <small>رحمۃ اللہ علیہ</small>
4	تفسیر روح البیان	امام اسماعیل حقی <small>رحمۃ اللہ علیہ</small> ۱۱۳۷ھ
5	تفسیر ذرّ منشور	امام جلال الدین سیوطی <small>رحمۃ اللہ علیہ</small> ۹۱۱ھ
6	مدارج النبوة	شیخ شاہ عبدالحق محدث دہلوی <small>رحمۃ اللہ علیہ</small>
7	مواہب اللدنیہ	امام احمد قسطلانی <small>رحمۃ اللہ علیہ</small> ۹۱۱ھ
8	زر قانی	امام محمد بن عبدالباقی <small>رحمۃ اللہ علیہ</small> ۱۱۲۲ھ
9	شفا شریف	امام قاضی عیاض <small>رحمۃ اللہ علیہ</small> ۳۳۴ھ
10	شرح شفا شریف	امام ملا علی قاری <small>رحمۃ اللہ علیہ</small>
11	حیوۃ الحیوان	امام کمال الدین دیمیری <small>رحمۃ اللہ علیہ</small>
12	معارج النبوة	علامہ معین الدین کاشفی <small>رحمۃ اللہ علیہ</small> ۹۰۷ھ
13	معراج النبی <small>صلی اللہ علیہ وسلم</small>	حضرت علامہ سید احمد سعید شاہ کاظمی <small>رحمۃ اللہ علیہ</small>
14	شرح سلام رضا	مفتی محمد خان قادری
15	شرح حدائق بخشش	حضرت علامہ مفتی محمد فیض احمد اویسی <small>رحمۃ اللہ علیہ</small>
16	مدل تقریریں	علامہ ضیاء اللہ قادری <small>رحمۃ اللہ علیہ</small>
17	فتاویٰ رضویہ شریف	اعلیٰ حضرت احمد رضا خاں فاضل بریلوی <small>رحمۃ اللہ علیہ</small> ۱۳۳۰ھ

قصیدہ معراجیہ مع مختصر شرح

18	الانوار البہیة فی اسراء ومعراج خیر البریة	شیخ سید محمد بن علوی بن عباس مالکی
19	نادر المعراج	عباد اللہ شیخ العالم اکبر آبادی
20	معراج الرسول ﷺ	الدکتور شیخ رضوان بن شیخ فضل الرحمن مدنی
21	شرح حدائق بخشش	الحافظ القاری مولانا غلام حسن قادری
22	حدائق بخشش	اعلیٰ حضرت امام احمد رضا خان
23	قصیدہ بردہ شریف	امام شرف الدین بو صیری
24	ذوق نعت	حضرت علامہ مولانا حسن رضا خان
25	الاسراء والمعراج	شیخ محمد متولی الشعر اوی
26	محاضرات حول الاسراء والمعراج	امام محدث عبداللہ سراج الدین الحسینی
27	معراج النبی ﷺ	علامہ سید محمود احمد رضوی
28	ما شئت بالسنۃ	شیخ عبدالملک محدث دہلوی
29	سبل الہدیٰ والرشاد	امام محمد بن یوسف الصالحی
30	تفسیر ابن کثیر	عماد الدین ابن کثیر
31	المستد امام احمد	امام احمد بن حنبل
32	سنن نسائی	امام احمد بن شعیب النسائی

بِسْمِ اللّٰهِ الرَّحْمٰنِ الرَّحِیْمِ

اعلیٰ حضرت، عظیم البرکت، مجددِ مائتہ حاضرہ سیدنا امام احمد رضا خاں
فاضلِ بریلی رحمۃ اللہ علیہ کی خدمت میں اردو کے ایک مشہور ادیب اور قادر الکلام
شاعر محسن کا کوروی ^[۱] معراج سے متعلق اپنا ایک قصیدہ سنانے کے لیے آئے،
جو ”سمتِ کاشی سے چلا جانبِ متہر ابادل“ سے شروع ہوتا ہے؛ نیز، یہ قصیدہ

[۱] محسن کا کوروی، سید محمد محسن نام اور سید تخلص تھا۔ کاکوری میں پیدا ہونے کی وجہ سے محسن کا کوروی
مشہور ہیں۔ بعض جگہوں سے ہوتے ہوئے لکھنؤ (بھارت) کے مضافات میں ایک قصبہ کاکوری میں ان
کے خاندان نے بود و باش اختیار کی۔ ان کی پیدائش 1827ء اور انتقال 1905ء میں ہوا۔
ان کے بیٹوں نے ان کے نعتیہ کلاموں کا مجموعہ ”کلیاتِ نعتِ محسن“ کے نام سے شائع
کیا۔ ان کا شعری سرمایہ ذیل ہے:

(۱) گل دستہ کلامِ رحمت (۲) ابیاتِ نعت (۳) مدحِ خیر المرسلین (۴) نظمِ دل افروز (۵) انیسِ آخرت (۶)
مشنویات (۷) صبحِ تجلی (۸) نغانِ محسن (۹) چراغِ کعبہ (۱۰) نگارستانِ الفت (۱۱) شفاعت و نجات
(۱۲) اسرارِ معنی در عشق (۱۳) حلیہ مبارک سرِ پارسول (۱۴) رباعیاں 1857ء کے دوران۔
ڈاکٹر ابو محمد سحر اپنی کتاب ”اردو میں قصیدہ نگاری“ میں محسن کے قصیدہ ”مدحِ خیر
المرسلین“ کے متعلق لکھتے ہیں ”ان کے قصیدے مدحِ خیر المرسلین کو غیر معمولی شہرت حاصل ہوئی اور
اس میں شک نہیں کہ ان کا قصیدہ اردو قصائد میں منفرد اور امتیازی مقام کا مالک ہے، اس کی تشبیہ جس
پر اس قصیدے کی مقبولیت کی بنیاد ہے یوں تو بہاریہ تشبیہ ہے لیکن محسن نے اس کو برسات کے موسم

اسکولوں کے نصاب میں بھی شامل ہے۔ ظہر کے وقت دو شعر سنائے اور یہ طے پایا کہ بقیہ اشعار عصر کے بعد سنائے جائیں گے۔ سیدنا اعلیٰ حضرت رحمۃ اللہ علیہ گھر میں تشریف لے گئے اور عصر سے پہلے ”۶۷“ اشعار پر مشتمل پوری نظم، جو اسرا کی خوشی میں مبارک باد پر مبنی ہے ایک خوبصورت قصیدے کی شکل میں تیار کر لی، جو تہنیت شادی اسرا یعنی اسرا و معراج کی خوشی میں مبارک باد سے متعلق ہے۔

فنونِ بلاغت میں ۲۴۴ صنعتیں ہیں ان صنعتوں کو علیحدہ کسی محفل میں بیان کرنے کی کوشش کریں گے کہ یہ فنون کون کون سے ہیں۔ ان فنون میں ایک ہے براعزہ استہلال یا حسن ابتداء۔ شاعر پہلے مصرعے میں یا کسی کتاب کے خطبے میں اور بعض اوقات جو قادر الکلام مصنف ہوتے ہیں وہ کتاب کے نام میں بھی یہ بتا دیتے ہیں کہ یہ کتاب کس موضوع پر ہے اور اس میں شاعر کا موقف کیا ہے، شاعر اس کتاب میں کس بارے میں کہنا چاہتا ہے۔ اور اس میں کچھ چیزیں اضافت بھی ہوتی ہیں جیسے اعلیٰ حضرت رحمۃ اللہ علیہ عظیم البرکت نے اگر کسی کتاب کا نام رکھا ہے تو اس کتاب کے نام میں ہی اعلیٰ حضرت رحمۃ اللہ علیہ نے یہ بتا دیا ہے کہ یہ کتاب کس موضوع پر ہے اور اس میں اعلیٰ حضرت رحمۃ اللہ علیہ کا موقف

سے ہم آہنگ کر کے مقامی رنگ، ہندوستانی تلمیحات، ہندوستانی رسوم و رواج اور ہندی الفاظ کی آمیزش اتنی فن کاری سے کی ہے کہ کچھ اور ہی عالم پیدا ہو گیا ہے۔“

تفصیلی حالات جاننے کے لیے ڈاکٹر محمد حسین مشاہد رضوی کی کتاب ”حضرت محسن کا کوروی اردو کے باکمال قصیدہ گو اور مثنوی نگار شاعر“ کو دیکھیں نیز روزنامہ اردو ٹائمز بمبئی کے سڈے میگزین 10 اگست 2008 کے صفحہ 12 پر تفصیلی مضمون شائع ہوا ہے۔

کیا ہے۔ ساتھ ہی ساتھ اعلیٰ حضرت رحمۃ اللہ علیہ نے یہ بھی بتا دیا ہے کہ اس کی تاریخ تصنیف کون سی ہے۔ اسی طرح عموماً آپ کو اعلیٰ حضرت رحمۃ اللہ علیہ کے خطبوں میں ملے گا کہ اعلیٰ حضرت رحمۃ اللہ علیہ کتاب کے خطبے میں ہی اپنا مسلک واضح کر دیتے ہیں۔ اسی براعتِ استہلال یا حسنِ ابتداء کی ایک جھلک ”وہ سرورِ کشورِ رسالت جو عرش پر جلوہ گر ہوئے تھے“ میں ہے۔

وہ سرورِ کشورِ رسالت جو عرش پر جلوہ گر ہوئے تھے
نئے نرالے طرب کے سماں عرب کے مہمان کے لیے تھے

خوبیاں تو بہت سی ہیں جس میں ایک خوبی کو ہم کہتے ہیں تجنیسِ کامل اور تجنیسِ جزوی، تجنیس یہ کہ ایک شعر میں دو لفظ ایسے ہوں جو ہم وزن ہوں اور اس میں اکثر لفظ ملتے جلتے ہوں۔ یہاں پر آپ دیکھیں گے کہ ’سرور‘ اور ’کشور‘ اسی طرح آپ کو ملے گا ’طرب‘ اور ’عرب‘، اسی طرح آپ کو ملے گا ’سماں‘ اور ’مہمان‘ تو یہ صنعتِ لفظی ہیں جن کی تقریباً ۲۴۴ قسمیں ہیں۔ ہم نہیں چاہتے کہ اس کی طرف جائیں۔ ہم صرف ان اشعار کے معنی کی طرف جاتے ہیں۔

قرآن شریف میں جب معراج شریف کا ذکر ہوا تو اس کی بھی ابتداء یوں ہوئی:

سُبْحَانَ الَّذِي أَسْرَى بِعَبْدِهِ لَيْلًا - (پارہ ۱۵، سورۃ بنی اسرائیل، آیت ۱)
ترجمہ: پاکی ہے اُسے، جو اپنے بندے کو راتوں رات لے گیا۔ (کنز الایمان)

اعلیٰ حضرت ﷺ نے بھی اس کی ابتداء (وہ سرورِ کشور رسالت) وہ سرور جو رسالت کی سلطنت کے بادشاہ ہیں۔ وہ بادشاہ جو رسالت کی سلطنت کے سرور ہیں (جو عرش پر جلوہ گر ہوئے تھے) جب عرش پر جلوہ گر ہوئے تو عرب کے مہمان یہ سرکارِ دو عالم کا ایک وصف ہے کہ سرکارِ دو عالم عرب کے بادشاہ، حاکم، سرکار سب سے افضل ہیں۔

نئے نرالے طرب کے سماں عرب کے مہمان کے لیے تھے تو معراج پر جب رسالت کی سلطنت کے بادشاہ عرش پر تشریف لے گئے تو وہاں پر خوشیوں کے نئے نرالے سماں کیے گئے تھے۔ ہمارے یہاں اگر کوئی مہمان آئے تو اس کے لیے خاص انتظام کیا جاتا ہے، خوشی منائی جاتی ہے اور جو کچھ ہوتا ہے مہمان کے سامنے پیش کر دیا جاتا ہے اور یہی عرب کی مہمان نوازی کا سلیقہ ہے، یہ مہمان نوازی نہیں بلکہ کنجوسی ہے کہ اگر کسی کے یہاں مہمان آئے تو منہ بگاڑے اور کسی طرح بھگانے کی کوشش کرے۔ اللہ تعالیٰ کریم ہے اور سرکارِ دو عالم **صَلَّى اللهُ عَلَيْهِ وَسَلَّمَ** اس کے محبوب ہیں۔ جب سرکارِ دو عالم **صَلَّى اللهُ عَلَيْهِ وَسَلَّمَ** اللہ تعالیٰ کے بلانے پر عرش پر جلوہ گر ہوئے تھے تو ان کی مہمان نوازی کے لیے نئے نرالے خوشیوں کے سماں مہیا کیے گئے تھے۔

بہار ہے شادیاں مبارک چمن کو آبادیاں مبارک
ملک فلک اپنی اپنی لے میں یہ گھر عنادل کا بولتے تھے

اسی کو اعلیٰ حضرت رحمۃ اللہ علیہ بتاتے ہیں کہ (بہار ہے شادیاں مبارک۔۔۔)
گھریا گھر (دونوں ملتے ہیں) عنادل کا بولتے تھے۔ [عنادل، عندلیب کی جمع ہے]
فرشتے اور آسمان اپنے اپنے طریقے سے، اپنے اپنے راگ میں عندلیب کی طرح
گا رہے تھے، کیا گارہے تھے کہ آج بہار کا دن ہے سب کو خوشیاں مبارک ہوں
اور اس چمن کو آباد ہونا مبارک ہو (بہار ہے شادیاں مبارک۔۔۔ بولتے تھے)

وہاں فلک پر یہاں زمیں میں رچی تھی شادی مچی تھی دھو میں
اُدھر سے انوار ہنستے آتے اُدھر سے نجات اُٹھ رہے تھے

اب آگے بڑھتے ہیں اعلیٰ حضرت رحمۃ اللہ علیہ (وہاں فلک پر) [فلک آسمانوں
کو کہتے ہیں] وہاں آسمانوں میں اور یہاں زمیں میں کہ وہاں آسمانوں میں یہ
خوشی تھی کہ سرکارِ دو عالم صَلَّى اللّٰهُ عَلَيْهِ وَسَلَّمَ تشریف لارہے ہیں اور زمین میں
سرکارِ دو عالم کی روانگی کی دھو میں مچی ہوئی تھیں (وہاں فلک پر۔۔۔ دھو میں)
صنعتوں میں ایک صنعت، صنعتِ تضاد ہوتی ہے۔ تضاد یہ ہوتی ہے کہ ایک ہی
شعر میں ایک چیز کا بیان کیا جائے اور دوسرے ایک لفظ سے اس کی ضد بیان کی

جائے۔ فلک اور زمین، فلک کا الٹا زمین ہوتا ہے یہ تضادِ لفظی ہے (وہاں فلک پر۔۔ دھوئیں) ہم دیکھیں گے رچی تھی اور 'مچی' تھیں، یہ صنعتِ تجنیس ہے، 'ادھر' اور 'ادھر' صنعتِ تضاد ہے (وہاں فلک پر) وہاں آسمانوں میں اور یہاں زمین کے اندر خوشی مچی ہوئی تھی اور دھوئیں برپا تھیں آسمان سے انوار ہنستے ہوئے آتے۔ نغات، [نغات خوشبو کے بھکے کو کہتے ہیں]، زمین سے خوشبوئیں اٹھ رہی تھیں اور آسمانوں سے فرشتے اور انوار اتر رہے تھے اور اس طرح وہاں آسمانوں میں شادی رچی ہوئی تھی اور زمین میں دھوئیں مچی ہوئی تھیں۔

یہ چھوٹ پڑتی تھی ان کے رخ کی کہ عرش تک چاندنی تھی چھٹکی
وہ رات کیا جگمگا رہی تھی جگہ جگہ نصب آئے تھے

سرکارِ **صَلَّىٰ اللهُ عَلَيْهِ وَسَلَّمَ** کے رخِ انور کی یہ روشنی پڑ رہی تھی کہ عرشِ اعظم تک گویا کہ چاندنی چمک رہی تھی، عرشِ اعظم تک اس کا نور گیا ہوا تھا سرکارِ دو عالم ابھی اپنے گھر میں ہیں مکہ مکرمہ میں ہیں ابھی سفر پر تشریف نہیں لے گئے۔ اس سے اگلے مصرعے میں اعلیٰ حضرت رحمۃ اللہ علیہ حرم شریف کے اندر سرکار کی روانگی کا منظر بیان کریں گے۔ ابھی سرکارِ دو عالم اپنے گھر میں ہیں اور سرکارِ دو عالم کے اپنے گھر میں ہونے کے باوجود سرکار کے رخِ انور کی وہ روشنی تھی کہ عرش تک اجالا ہو چکا تھا اور وہ پوری رات اس طرح جگمگا رہی تھی

جس طرح کہ اگر روشنیوں کے درمیان بڑے بڑے آئینے لگا دیے جائیں تو روشنیوں کا عکس ان آئینوں کے ذریعے دس گنا زیادہ پھیلتا ہے اور روشنی بڑھ جاتی ہے۔ اس کا آپ منظر دیکھ سکتے ہیں کہ لاہور کے شاہی قلعے میں ایک شیش محل ہے، شیش محل میں دیواروں کے اندر شیشے کے چھوٹے چھوٹے ٹکڑے لگا دیے گئے ہیں۔ اگر ہم وہاں جا کر صرف ایک ماچس کی تیلی کو بھی روشن کرتے ہیں تو پورا کمرہ مکمل روشنی سے منور ہو جاتا ہے۔ اعلیٰ حضرت رحمۃ اللہ علیہ فرما رہے تھے کہ اس وقت ایسے لگ رہا تھا کہ جگہ جگہ پر بڑے بڑے آئینے نصب کر دیے گئے ہیں اور یہ روشنی دس گنا بڑھتی جا رہی ہے۔

سرکارِ دو عالم صلی اللہ علیہ وسلم کی معراج کی ابتداء سیدہ امّ ہانی رضی اللہ عنہا کے گھر سے ہوئی۔ آپ سرکارِ صلی اللہ علیہ وسلم کی چچا زاد بہن [□] ہیں۔ ابھی بھی مسجد الحرام میں ایم ۷۶ نمبر کا ایک ستون ہے، جو سیدہ امّ ہانی رضی اللہ عنہا کے مکان کی نشانی کے طور پر ہے۔ اس پر ترکیوں نے ایک الگ قسم کا نقشہ بنایا ہوا

□ ”حضور صلی اللہ علیہ وسلم بی بی ام ہانی بنت ابی طالب کے گھر آرام فرماتے۔ مشہور قول یہ ہے کہ بی بی مذکورہ کا نام فاختہ تھا۔ فتح مکہ کے دن مسلمان ہوئیں۔ آپ کا شوہر جبیرہ فتح مکہ کے دن بھاگ کر نجران کی طرف چلا گیا اور وہیں پر کفر پر مر گیا۔ حضور سرورِ عالم صلی اللہ علیہ وسلم عشا کی دور کعتیں (سنت) بعد فرض والی پڑھ کر وہیں پر سو گئے۔ بی بی ام ہانی کے گھر کی چھت چیر کر گھر کے اندر جبرئیل ومیکائیل اور اسرافیل علیہم السلام داخل ہوئے اور ہر ایک کے ساتھ علیحدہ علیحدہ ستر ستر ہزار فرشتے تھے۔ (تفسیر فیوض الرحمن اردو ترجمہ و حاشیہ تفسیر روح البیان، پارہ ۱۵)

ہے۔ سیدہ امّ ہانی رضی اللہ تعالیٰ عنہا کا مکان مطاف کے قریب ہی ہے۔ مکہ شریف میں سرکارِ دو عالم کو معراج کا واقعہ پیش آیا۔ سیدہ ام ہانی رضی اللہ تعالیٰ عنہا کے گھر میں سرکارِ دو عالم آرام فرماتے، اللہ تعالیٰ نے سیدنا جبرائیل علیہ السلام کو سرکارِ دو عالم **صَلِّ عَلَى النَّبِيِّ يَا أَيُّهَا النَّبِيُّ** کی خدمت میں بھیجا، انہوں نے آکر (مختلف روایتیں ملتی ہیں) کہ سرکارِ دو عالم آرام فرماتے ایک روایت یہ ملتی ہے کہ انہوں نے اپنے کافوری لب سرکارِ دو عالم کے تلووں سے لگائے تو سرکارِ دو عالم **صَلِّ عَلَى النَّبِيِّ يَا أَيُّهَا النَّبِيُّ** بیدار ہو گئے۔ پوچھا کہ (حضرت) جبرائیل (علیہ السلام) کیوں آنا ہوا سیدنا جبرائیل علیہ السلام نے کہا کہ ^[1]

إِنَّ رَبَّنَا يُقْرِئُكَ السَّلَامَ۔

ترجمہ: بے شک آپ کا رب آپ کو سلام بھیجتا ہے۔

اور سرکارِ دو عالم **صَلِّ عَلَى النَّبِيِّ يَا أَيُّهَا النَّبِيُّ** کو معراج کے لیے دعوت دی سرکارِ دو عالم ان کے ساتھ کعبۃ اللہ میں آئے۔

[1] جبریل علیہ السلام نے یہ بھی عرض کی ”یا محمد ان ربی تعالیٰ بعثنی الیک امرنی ان اتیہ بک فی هذه الیلة بکرامۃ لہ یمکر مہا احد قبلك ولا یمکر مہا احد بعدک۔“

(تفسیر روح البیان، شیخ اسماعیل حقی رحمۃ اللہ تعالیٰ علیہ)

یعنی ”اے محمد صلی اللہ تعالیٰ علیہ وسلم اللہ تعالیٰ نے مجھے آپ کی طرف بھیجا ہے اور مجھے حکم فرمایا ہے کہ میں آج کی رات آپ کو تعظیم و تکریم سے لے جاؤں، آپ سے پہلے کسی کی ایسی تعظیم نہ ہوئی اور نہ ہوگی۔“

نئی دُلہن کی پھین میں کعبہ نکھر کے سنورا سنور کے نکھرا
حجر کے صدقے کمر کے اک تل میں رنگ لاکھوں بناؤ کے تھے

اس وقت کی منظر کشی کرتے ہوئے اعلیٰ حضرت رحمۃ اللہ علیہ فرماتے ہیں کہ (نئی دُلہن۔۔۔ نکھرا) کعبۃ اللہ کو گویا کہ اس طرح سجایا گیا، کعبۃ اللہ نے اپنا سنورا آج رات کی خوشی میں اس طرح کیا جس طرح کہ نئی نویلی دلہن اپنے آپ کو سجاتی ^[۱] ہے۔ وہ پہلے نکھر، نکھر کے سنورا اور سنور کے پھر نکھرا اور اس نے اپنی زیب و زینت کے لیے جس طرح تل ایک حسین جسم پر بناؤ کا ایک انداز ہوتا ہے اعلیٰ حضرت رحمۃ اللہ علیہ حجرِ اسود کو تل سے تشبیہ دیتے ہوئے کہتے ہیں کہ (حجر کے صدقے۔۔۔ تھے) کعبۃ اللہ کی کمر میں جو حجرِ اسود کا کالا پتھر ہے گویا ایک تل کی طرح تھا یہ بھی حسن کا ایک انداز تھا جس طرح کہ دلہن جب سجتی ہے تو وہ نئے کپڑے بھی پہنتی ہے اور اپنے حسن کو بتاتی بھی ہے۔

یہ اعتراض کہ کعبۃ اللہ اور سرکارِ دو عالم صلی اللہ علیہ وسلم کو دولہا، دلہن کیوں کہا گیا ^[۲] جیسے کہ اعلیٰ حضرت رحمۃ اللہ علیہ نے اسی معراج میں سرکار کے لیے اگلے

[۱] زینتِ کعبہ کو نئی دلہن کی زیبائش سے تشبیہ دی ہے۔ (فتاویٰ رضویہ جدید، جلد ۱۵، صفحہ ۲۸۳)

[۲] قصیدہ معراجیہ میں اعلیٰ حضرت، امام اہل سنت نے دو جگہ لفظ ”دلہن“ اور چار جگہ لفظ ”دولہا“ کا استعمال فرمایا۔ کعبہ مشرفہ اور حضور رحمتِ عالم حسن کائنات صلی اللہ علیہ وسلم کے لیے ان کا استعمال کیا ہے؟ اس پر اعلیٰ حضرت علیہ الرحمۃ نے فتاویٰ رضویہ شریف جلد ۱۵ میں صفحہ ۲۸۳ تا ۲۹۱ میں

مصرعہ میں ’نظر میں دولہا کے پیارے جلوے‘ تو سرکارِ دو عالم **صَلَّى اللهُ عَلَيْهِ وَسَلَّمَ** کا ایک اسمِ گرامی عروسِ مملکتِ اللہ، اللہ تعالیٰ کی مملکت کے دولہا، ہماری درود شریف کی کتابوں میں ملتا ہے ^[۱] اور کعبۃ اللہ کے بارے میں حدیث شریف میں

مدلل کلام کیا ہے۔ دلائل و براہین وہاں ملاحظہ کیے جاسکتے ہیں۔

[۱] جیسا کہ دلائل الخیرات شریف میں ہے:

اللهم صل على محمد وعلى آل محمد وعلى آل نوارك ومعادن اسرارك ولسان حجتك وعروس مملكة الله.
اے اللہ (ہمارے آقا) محمد **صَلَّى اللهُ عَلَيْهِ وَسَلَّمَ** اور ان کی آل پر درود بھیج جو تیرے انوار کے دریا، تیرے اسرار کے معدن اور تیری حجت کی زبان اور تیری سلطنت کے دولہا ہیں۔

امام قسطلانی مواہب لدینیہ شریف میں نقل فرماتے ہیں:

”انه **صَلَّى اللهُ عَلَيْهِ وَسَلَّمَ** رأى صورته ذاته المباركة في الملكوت فاذا هو عروس المملكة.“

نبی **صَلَّى اللهُ عَلَيْهِ وَسَلَّمَ** نے شبِ معراج عالم ملکوت میں اپنی ذاتِ مبارکہ کی تصویر ملاحظہ فرمائی تو دیکھا کہ حضور تمام سلطنتِ الہی کے دولہا ہیں۔ (الموہب اللدنیہ، المقصد الخامس)

امام اجل ابو طالب مکی قوت القلوب اور حجتہ الاسلام محمد غزالی اہیاء میں فرماتے ہیں: ”قال صلى الله تعالى عليه وسلم ان الكعبة تحشر كالعروس المزفوفة (قال الشارح ابي بعلها) وكل من حجبها يتعلق باستارها يسعون حولها حتى تدخل الجنة فيدخلون معها.“

(اہیاء العلوم، کتاب اسرار الحج، باب فضیلتہ البیت) (قوت القلوب، کتاب الحج، ذکر فضائل البیت

الحرام، بحوالہ فتاویٰ رضویہ جدید، جلد ۱۵، صفحہ ۲۸۸)

یعنی رسول اللہ **صَلَّى اللهُ عَلَيْهِ وَسَلَّمَ** نے فرمایا: بے شک کعبہ روزِ قیامت یوں اٹھایا جائے گا جیسے شبِ زفافِ دولہن کو دولہا کی طرف لے جاتے ہیں، تمام (اہل سنت) جنہوں نے حج مقبول کیا اس کے پرودوں سے لپٹے ہوئے اس کے گرد دوڑتے ہوں گے یہاں تک کہ کعبہ اور اس کے ساتھ یہ سب داخل جنت ہوں گے۔

الفاظ آتے ہیں کہ کعبۃ اللہ قیامت کے دن ایک عروس کی شکل میں ہو گا ایک دلہن کی شکل میں ہو گا اور جن لوگوں نے اس کا طواف کیا ہو ہے وہ سب اس کے ساتھ سمٹ جائیں گے اور کعبۃ اللہ ان سب کو لے کر جنت میں چلا جائے گا تو کعبۃ اللہ کے ساتھ جو دلہن کی تشبیہ ہے وہ احادیث میں وارد ہوئی ہے، اور سرکارِ دو عالم **صَلَّى اللهُ عَلَيْهِ وَسَلَّمَ** کے لیے دولہا کی تشبیہ اگر حدیث میں وارد نہ بھی ہوتی تو ہم یہ دیکھتے ہیں کہ دولہا کسی بھی برات کا مرکز ہوتا ہے سرکارِ دو عالم **صَلَّى اللهُ عَلَيْهِ وَسَلَّمَ** باعثِ تخلیقِ کائنات ہیں، اس لحاظ سے بھی کہ برات میں سے اگر دولہا کو نکال دیا جائے تو کچھ بھی نہیں بچتا جب کہ حدیث شریف میں آتا ہے کہ

“لولاك ما خلقت الافلاك.”^[۱]

ترجمہ: ”اے محبوب! اگر میں تم کو پیدا نہ کرتا تو نہ میں آسمانوں کو بناتا،

نہ زمین کو بناتا۔“

اگرچہ حدیث شریف میں دولہا کا لفظ وارد نہ ہوتا تو معنوی طور پر سرکارِ دو عالم **صَلَّى اللهُ عَلَيْهِ وَسَلَّمَ** کائنات کی جان بھی ہیں جس طرح برات کی جان دولہا ہوتا ہے اس طرح اس دنیا میں سرکارِ دو عالم **صَلَّى اللهُ عَلَيْهِ وَسَلَّمَ** ہی باعثِ تخلیقِ کائنات ہیں۔

[۱] مسند امام احمد عن ابی ہریرۃ رَضِيَ اللهُ تَعَالَى عَنْهُ .

نظر میں دولہا کے پیارے جلوے حیا سے محراب سر جھکائے
سیاہ پردے کے منہ پر آنچل تجلی ذاتِ بحت کے تھے

اعلیٰ حضرت ﷺ کہتے ہیں (نظر میں دولہا کے پیارے جلوے) اعلیٰ حضرت ﷺ نے اسی عروس کے لفظ کو کہ قیامت کے دن کعبۃ اللہ ایک دلہن کی طرح نکھارا جائے گا اور جتنے بھی طواف کرنے والے ہیں وہ اس سے متعلق ہو جائیں گے اور کعبۃ اللہ ان کو لے کر جنت میں چلا جائے گا۔ اعلیٰ حضرت ﷺ اسی عروس (دلہن) کے لفظ کو تشبیہاً اشارے میں استعمال کرتے ہیں کہ کعبۃ اللہ ایک دلہن کی طرح اپنا سر جھکائے ہوئے ہے اور گویا کہ اس نے سیاہ پردہ منہ منہ پہ ڈالا ہوا ہے اور اس میں اللہ تبارک و تعالیٰ کی ذاتِ احدیت کی تجلیاں چمک رہی ہیں۔ اعلیٰ حضرت ﷺ بتاتے ہیں (نظر سے۔۔۔ جھکائے) ہم اگر محراب کو دیکھتے ہیں تو محراب گویا اس طرح نظر آتی ہے کہ ایک دلہن نے اپنے سر کو شرم سے جھکایا ہوا ہے (سیاہ پردے۔۔۔ آنچل) اور کعبۃ اللہ کو جو غلاف ہے کالا وہ گویا سیاہ ایک اوڑھنی ہے جو کعبۃ اللہ نے اپنے منہ پر ڈالا ہوا ہے اور اس کے چہرے پر جو تجلیات ہیں وہ ذاتِ احدیت کی ہیں۔

خوشی کے بادل امنڈ کے آئے دلوں کے طاؤس رنگ لائے
وہ نغمہ نعت کا سماں تھا حرم کو خود وجد آ رہے تھے

[طاؤس مور کو کہتے ہیں] اسی حالت میں جب کعبۃ اللہ میں سرکارِ دو عالم صَلَّى اللهُ عَلَيْهِ وَسَلَّمَ تشریف لے گئے تو خوشی کے بادل اتنے آئے، اتنے آئے کہ ان کے لیے اعلیٰ حضرت رحمۃ اللہ علیہ امنڈ کے آئے کا لفظ استعمال کرتے ہیں کہ (پے درپے بادل آنا)۔ خوشی کے بادل پے درپے آنے لگے اور جو ملائکہ، انسان اور نوری مخلوقات تھیں ان کے دلوں کو مور سے تشبیہ دیتے ہوئے کہتے ہیں کہ (دلوں کے طاؤس رنگ لائے) طاؤس بذات خود [مور] ایک پرندہ ہے جس میں بہت خوبصورت رنگ ہوتے ہیں، لیکن اعلیٰ حضرت رحمۃ اللہ علیہ ہیں کہ نوری مخلوق کے جو دل تھے ان پر ایک نیا نکھار، نیا رنگ آ گیا۔ (وہ نغمہ نعت۔۔۔) سرکارِ دو عالم صَلَّى اللهُ عَلَيْهِ وَسَلَّمَ کی وہ حمد (تعریف) بیان کی جا رہی تھی کہ حرم خود وجد کنناں تھا اور کعبۃ اللہ خود جھوم رہا تھا۔



یہ جھومرا میزاب زر کا جھومر کہ آ رہا کان پر ڈھلک کر
پھوہار برسی تو موتی جھڑ کر حطیم کی گود میں بھرے تھے

جھومنے کا عالم: جن لوگوں نے کعبۃ اللہ کی زیارت کی ہے انہوں نے مشاہدہ کیا ہو گا کہ اس پر سونے کا ایک میزاب یا پر نالہ بنا ہوا ہے اس پر جب بارش کا پانی پڑتا ہے تو اس کے آخر میں ایک پتر الگا ہوا ہے اس پترے پر جب پانی پڑتا ہے تو وہ پتر اہلتا ہے اور جو پانی کعبۃ اللہ کی چھت سے گرتا ہے وہ ایک جگہ دھار بن کر نہیں گرتا بلکہ قطرے قطرے ہو کر پورے حطیم میں پھیل جاتا ہے۔ پہلے جب بھی بارش ہوتی تھی لوگ حطیم میں داخل ہو جاتے تھے تو یہ نہیں ہوتا تھا کہ صرف ایک جگہ پر پانی گر رہا ہے اس کے آگے جو پترا لگا ہوا ہے اس کی وجہ سے سب جگہ پورے حطیم میں پانی کے قطرے گرتے تھے بعض دفعہ تو یہ دیکھا گیا کہ پورے کعبۃ اللہ میں بارش ہو رہی ہے، پورے مطاف میں بارش ہو رہی ہے، لیکن کعبۃ اللہ پر برف گرتی تھی یا اولے پڑتے تھے اور یہ موتی بن کر حطیم میں گرا کرتے تھے لیکن اب مکہ شریف میں بارش ہوتی ہے تو حطیم سے تمام لوگوں کو نکال دیا جاتا ہے۔ اعلیٰ حضرت رحمۃ اللہ علیہ اسی کو کہتے ہیں (یہ جھومرا۔۔ جھومر) جس طرح دلہن اپنے بالوں میں جھومر لگایا کرتی ہیں جو ایک قسم کا زیور ہوتا ہے جو ایک زنجیر کے ساتھ بندھا ہوتا ہے اور مانگ

کے اوپر رکھا جاتا ہے تو اعلیٰ حضرت رحمۃ اللہ علیہ اس سے میزابِ رحمت کی تشبیہ دے رہے ہیں کہ یہ جھومر ہے جو کعبۃ اللہ، دلہن کے سر پہ رکھا ہوا تھا اور وجد کی یہ کیفیت تھی کہ یہ جھومر ڈھلک کر کان پر آ گیا تھا اور جب پھوہار برسی، نور کی بارش ہوئی تو موتی جھڑ کر یا موتی وہاں سے جو برس رہے تھے تو حطیم کی گود میں گر رہے تھے۔ حطیم کو اعلیٰ حضرت رحمۃ اللہ علیہ نے ایک دلہن کی گود سے تشبیہ دی ہے، جس طرح دلہن چارزانو بیٹھتی ہے تو اس کے جھومر سے جو بھی چیز گرے گی وہ اس کی اپنی گود میں گرے گی اعلیٰ حضرت رحمۃ اللہ علیہ اسی سے تشبیہ دیتے ہوئے کہتے ہیں کہ جب پھوہار برسی تو اس جھومر سے پانی کے قطرے موتی بن کر گرے تو وہ حطیم جو کہ دلہن ہے اس کی گود میں گرے۔

دلہن کی خوشبو سے مست کپڑے نسیم گستاخ آنچلوں سے
غلاف مشکین جو اڑ رہا تھا غزال نافے بسا رہے تھے

غزال ہرن کو کہتے ہیں، ہرن کی ایک قسم ہوتی ہے جس میں نافہ نکلتا ہے^[۱]۔ نافہ ایک قسم کی تھیلی ہوتی ہے یہ خاص قسم کے ہرن ہوتے ہیں ان میں مشکِ نافہ کی تھیلی ہوتی ہے، اللہ تعالیٰ کی قدرت یہ ہے کہ اس تھیلی میں خون

[۱] مشک پیدا کرنے والی ہرن کو عربی میں ”غزال المسک“ کہتے ہیں اور انگریزی میں Musk Deer کہتے ہیں۔

ہوتا ہے اور یہ خون اس ہرن کی تھیلی میں رہنے کے بعد بہت تیز عطر بن جاتا ہے جس کو مشک یا مشکِ ازفر کہا جاتا ہے، بہت قیمتی ہوتا ہے۔ آج سے تقریباً بیس سال پہلے تقریباً ساڑھے سات ہزار ریال کا ایک مشکِ نافہ ملا کرتا تھا، اور اس کی خاصیت بہت گرم ہے۔ اگر یہ اصلی مل جائے تو آدمی ایک قطرہ بھی کھا نہیں سکتا، اس کی بہت تیز خوشبو ہوتی ہے۔ بعض روایتوں^[۱] میں ملتا ہے کہ

[۱] رأیت فی مختصر الإحياء، للشيخ شرف الدين بن يونس شارح التنبيه، في باب الإخلاص، أن من أخلص لله تعالى في العمل، ولم ينوبه مقابلاً، ظهرت آثار بر كته عليه، وعلى عقبه إلى يوم القيامة. كما قيل: إنه لما أهبط آدم عليه السلام إلى الأرض، جاءته وحوش الفلاة تسلم عليه وتزوره، فكان يدعو لكل جنس بما يليق به. فجاءته طائفة من الأطباء، فدعاهم ومسح على ظهورهن، فظهر فيهن نواجذ المسك، فلما رأى بواقبها ذلك، قلن: من أين هذا لكن؟ فقلن: زرنا صفى الله أحمه فدعانا لمسح على ظهورنا، فمضى البواقى إليه فدعاهم، ومسح على ظهورهن، فلم يظهر بهن من ذلك شيء. فقلن: قد فعلنا كما فعلتن فلم نر شيئاً مما حصل لكن، فقيل: أنتن كان عملكن لتنلن كما نال إخوانكن. وأولئك كان عملهن لله من غير شيء فظهر ذلك في نسلهن وعقبهن إلى يوم القيامة انتهى.

حضرت علامہ دمیری رحمۃ اللہ علیہ نے حیات الحيوان میں تحریر کیا کہ جب حضرت آدم علیہ السلام زمین پر تشریف لائے تو جنگل کے جانور آپ کی خدمت میں سلام و زیارت کے لیے حاضر ہوئے آپ ہر جنس کے لیے دعا فرماتے یہاں تک کہ ایک ہرنوں کا جھنڈ آیا۔ پس آپ علیہ السلام نے ان کے لیے بھی دعا فرمائی اور ان کی پیٹھ پر شفقت سے ہاتھ بھی پھیرا تو ان میں نافہ کستوری پیدا ہو گئی، ان سے جنگل مہک اٹھا۔ ایک دوسری جماعت نے ان سے خوشبو کا سبب پوچھا تو انہوں نے کہا جب ہم آپ کی خدمت میں زیارت کے لیے حاضر ہوئے تو آپ نے دعا کے ساتھ ساتھ ہماری پیٹھ پر دستِ شفقت پھیرا جس کے باعث ہم اس خصوصیت سے ممتاز ہوئے، یہ سنتے ہی ہرنوں کا دوسرا جھنڈ حاضر ہوا، آپ نے دعا فرمائی اور ان کی پیٹھ پر ہاتھ مبارک بھی پھیرا مگر خوشبو نمودار نہ ہوئی۔ وہ اپنے ہم جنسوں سے واپسی پر کہنے لگیں ہم نے بھی تمہاری طرح عمل کیا تھا مگر مہک پیدا نہ ہو سکی اس کا کیا سبب ہوا؟ جو ابوا کہا گیا ہم نے

سیدنا آدم علیہ السلام جب جنت سے زمین پر تشریف لائے تو کچھ ہرن سیدنا آدم علیہ السلام کے پاس ان کی دل جوئی کے لیے حاضر ہوئے۔ سیدنا آدم علیہ السلام نے ان کی کمر پر ہاتھ پھیرا اور دعا فرمائی تو اس دعا کی برکت سے اللہ تعالیٰ نے ان ہرنوں کی نسلوں میں مشکِ نافہ پیدا کر دیا اور اس کے بعد دوسرے ہرنوں کو پتا چلا تو وہ بھی گئے سیدنا آدم علیہ السلام کی خدمت میں، لیکن ان میں یہ خوبی پیدا نہ ہوئی تو انہوں نے سوال کیا کہ حضور ہم میں یہ خوبی پیدا کیوں نہ ہوئی تو کہا کہ پہلے ہرن جو آئے تھے وہ خلوصِ نیت کے ساتھ گئے تھے جب کہ آپ جو آئے ہو وہ نافے کی لالچ میں آئے ہو۔ خلوص کی اپنی بات ہوتی ہے۔ تو اعلیٰ حضرت رحمۃ اللہ علیہ کہتے ہیں کہ کعبۃ اللہ کے کپڑے وہ خوشبو سے مست تھے، نسیمِ بادِ بہاری ان کپڑوں کو اس کے منہ سے ہٹا کر گستاخی کر رہی تھی اور کعبۃ اللہ کا لاغلاف جب اڑ رہا تھا اس مشکِ بوغلاف میں ایسی خوشبو تھی کہ ہرن آکر یہاں سے مشک کی تھیلیاں بھر رہے تھے۔

تو آپ کی زیارت محض رضائے الہی کے لیے کی تھی اور تمہاری حاضری محض خوشبو حاصل کرنے کے لیے تھی۔ اب وہ خوشبو ان کی قیامت تک آنے والی نسلوں میں باقی ہے۔

(حیاء المیوان الکبریٰ، الجزء الثانی، باب الظاء المعجبة)

پہاڑیوں کا وہ حُسنِ تزئین وہ اونچی چوٹی وہ ناز و تمکین!
صبا سے سبزے میں لہریں آئیں دوپٹے دھانی چنے ہوئے تھے

اعلیٰ حضرت ﷺ اب کعبۃ اللہ سے سرکارِ دو عالم ﷺ کے
بیت المقدس کی طرف روانگی کی منظر کشی کرتے ہیں (پہاڑیوں۔۔۔ تزئین)
[تزئین۔ آرائش] پہاڑ اس خوبصورتی کے ساتھ آرائش کیے ہوئے تھے اور مریض
تھے (وہ اونچی چوٹی۔۔) کہ ان پہاڑیوں کی چوٹی جو کہ بہت اونچی تھی وہ فخر سے
اور ناز سے اپنی ایک بلندی دکھا رہی تھی کہ سرکارِ دو عالم ﷺ مجھ پر
سے گزر رہے ہیں تو اس وقت پہاڑ پر جو سبزہ اگا ہوا تھا ان میں جب ہوا چل رہی
تھی تو ایسے لگ رہا تھا کہ پہاڑوں نے سبز قسم کے کپڑے یا دوپٹے پہنے ہوئے ہیں
اور یہ دوپٹے جن میں کہ شبنم کے موتی لگے ہوئے ہیں ایسا لگتا تھا جیسے کہ ہری چادر
میں سفید رنگ کے موتی چنے ہوئے ہیں اور یہ چادر ہوا سے ہل رہی ہے۔

نہا کے نہروں نے وہ چمکتا لباس آپ رواں کا پہنا
کہ موجیں چھڑیاں تھیں دھار لچکا حباب تاباں کے تھل ٹکے تھے

یہ تو اعلیٰ حضرت ﷺ نے پہاڑوں کا بیان کیا اب راستے میں جن
نہروں پر، جن دریاؤں پر گزرے، اگر ہم کسی لیس (جھالر) کی دکان پر جائیں تو

تین قسم کی چیزیں ہم کو نظر آئیں گی: ایک وہ لمبی نالیاں جو چمکدار ہوتی ہیں جس کے اندر دھاگہ پرویا جاتا ہے، ایک موتی اور ایک گول قسم کے پھول جس کے اندر ستارے ہوتے ہیں جن کے اندر سوراخ ہوتے ہیں۔ عموماً جتنی بھی کڑھائی کے علاوہ جو کام ہوتا ہے اس میں یہ تین چیزیں لگتی ہیں۔ اعلیٰ حضرت رحمۃ اللہ علیہ کہتے ہیں کہ (نہا۔۔۔۔۔ چمکتا) نہر بذات خود پانی پر مشتمل ہوتی ہے۔ نہریں نہا کے تازہ پانی سے غسل کر کے تیار ہو گئی تھیں اور انہوں نے اپنا پرانا مٹی والا جو پانی کا لباس تھا اتار کر صاف و شفاف پانی کا لباس پہن لیا تھا اور یہ پانی کیوں کہ چلتا تھا تو جب چلتا تھا تو اس میں جو نہریں تھیں وہ ایسے لگتا تھا کہ یہ لچک لگا ہوا ہے جس میں گول لمبی قسم کی نالیاں ہوتی ہیں یہ (چھریاں) تھیں اور جو اس کی دھار تھی اس میں جو موجیں تھیں یہ چھریوں کی طرح تھیں اور اس کو اعلیٰ حضرت رحمۃ اللہ علیہ کہتے ہیں کہ دھار لچک کی طرح تھے جب یہ موجیں الٹی ہیں تو بلبلے نکلتے ہیں جن کو حباب کہتے ہیں یہ حباب ان موتیوں کی طرح تھے جو کسی لباس میں یا دوپٹے میں سے جاتے ہیں تو اعلیٰ حضرت رحمۃ اللہ علیہ کہتے ہیں کہ (نہا کہ۔۔۔) نہروں نے نہا دھو کر ایک چمکتا ہوا بہتے ہوئے پانی کا لباس پہن لیا اس میں جو موجیں تھیں وہ چھریوں کی طرح تھیں اس میں آرائش کی ہوئی تھی دھار گویا لچک تھا اور جو چمکتے ہوئے بلبلے تھے ایسا لگتا تھا کہ موتی نکلے ہوئے ہیں۔

پرانا پُر داغِ ملکجا تھا اٹھا دیا فرشِ چاندنی کا
ہجومِ تاریک سے کوسوں قدم قدم فرشِ باد لے تھے

جیسا کہ آپ کو معلوم ہے کہ ستائیسویں (۲۷ویں) شریف کو معراج ہوئی ہے۔ ستائیسویں (۲۷ویں رجب) ^[۱] رات کو چاند نہیں ہوا کرتا جب چاند نہیں ہوتا تو چاندنی بھی نہیں ہوتی، تو اعلیٰ حضرت رحمۃ اللہ علیہ کہتے ہیں کہ چاند نہیں تھا، یہ بات نہیں ہے، کیوں کہ چاندنی کا جو لباس تھا ملکجا یعنی مٹی والا وہ میلا تھا، پرانا ہو گیا تھا اور سفید چاندنی جب میلی ہو جاتی ہے اور اگر کوئی مہمان آنے والا ہو تو اس کو ہٹا دیا جاتا ہے، چاندنی فرش کے طور پر بچھائی جاتی ہے، اعلیٰ حضرت رحمۃ اللہ علیہ اس صنعت کو استعمال کرتے ہوئے کہتے ہیں کہ چاندنی یہاں ذومعنی صنعت ہے کہ چاندنی سے مراد سفید کپڑا جو کسی مہمان کے آنے پر بچھایا جاتا ہے، کسی اسٹیج کو سجانے کے لیے، تو اعلیٰ حضرت رحمۃ اللہ علیہ کہتے ہیں کہ چاند موجود نہیں تھا اس وقت چاندنی بھی نہیں تھی تو چوں کہ چاندنی کا یہ فرش پرانا

[۱] اعلم انه قد اشهر بديار العرب فيما بين الناس ان معراجہ صلى الله تعالى عليه وسلم كان لسبع وعشرين من رجب وموسم الرجبية فيه متعارف بينهم۔

جاننا چاہیے کہ دیارِ عرب میں لوگوں کے درمیان مشہور ہے کہ حضور صلی اللہ تعالیٰ علیہ وآلہ وسلم کی معراج شریف ۲۷ رجب کو ہوئی اور رجبی کا موسم عرب میں اہل عرب کے درمیان مشہور و متعارف ہے۔ (مائتہ بالسنۃ، صفحہ 191)

ہو گیا تھا مٹی والا ہو گیا تھا اس کو ہٹا دیا گیا تھا اور اس کی جگہ نگاہ کے تار، آنکھوں کا جو تار ہے اس کو اعلیٰ حضرت رحمۃ اللہ علیہ نورانی شعاعوں سے تشبیہ دیتے ہیں۔

(ہجوم۔۔۔۔۔ کو سوں) سینکڑوں میل تک (قدم۔۔۔۔۔ تھے) بادل وہ کپڑا ہوتا ہے جس پر موتی نکلے ہوئے ہوں۔ تو (ہجوم۔۔۔۔۔ قدم) بادلے کا فرش بچھا دیا گیا تھا، اب بادلے سے مراد، بادلوں کا فرش بھی لے سکتے ہیں کہ بادل ہمیشہ اجلا اور سفید رنگ کا ہوا کرتا ہے اور چاندنی کبھی میلی بھی ہو جاتی ہے، اس وقت چاندنی نہیں تھی اعلیٰ حضرت رحمۃ اللہ علیہ اس وقت کا فائدہ اٹھاتے (ہوئے) کہتے ہیں کہ چاندنی کا فرش پرانا اور میلا ہو گیا تھا اس کو ہٹا دیا گیا اور بادلوں کے سفید رنگ کا بالکل دودھ رنگ کا فرش جو کہ محبوبین، معتقدین اور عاشقین کی آنکھوں کے تاروں سے بنا ہوا تھا بچھا دیا گیا۔

غبار بن کر نثار جائیں کہاں اب اس رہ گزر کو پائیں
ہمارے دل، حوریوں کی آنکھیں، فرشتوں کے پَر جہاں بچھے تھے

اعلیٰ حضرت رحمۃ اللہ علیہ حسرت کے طور پر کہتے ہیں کہ جب بھی کوئی سواری جاتی ہے تو پیچھے اس سے غبار اٹھتا ہے اور غبار اس طرح ہوتا ہے کہ گویا کہ وہ اپنے محبوب کا پیچھا کرنا چاہتا ہے، غبار یہ چاہتا ہے کہ وہ محبوب کے ساتھ چلے، لیکن اپنی کمزوری کی وجہ سے تھوڑی دیر محبوب کے پیچھے چل کر پھر زمین

پہ بیٹھ جاتا ہے تو اعلیٰ حضرت رحمۃ اللہ علیہ فرماتے ہیں (غبار بن کر۔۔) ہم غبار بن کر سرکارِ دو عالم صلی اللہ تعالیٰ علیہ وآلہ وسلم کی راہ گزر پر نثار ہو جائیں (کہاں اب۔۔) ہمارے نصیب میں یہ کہاں کہ ہم اس راہ گزر کو پاسکیں، کس راہ گزر کو جہاں ہمارے دل بچھے ہوئے تھے، حوروں کی آنکھیں اور فرشتوں کے سرکارِ صلی اللہ تعالیٰ علیہ وآلہ وسلم کے استقبال کے لیے بچھے ہوئے تھے۔

خدا ہی دے صبر جانِ پُر غم دکھاؤں کیوں کر تجھے وہ عالم
جب اُن کو جھرمٹ میں لے کے قدسی جناں کا دولہا بنا رہے تھے

اپنی جان کو صبر کا دلاسا دیتے ہوئے کہتے ہیں کہ اے جان تجھے اللہ ہی صبر دے تیرا اشتیاق اپنی جگہ ہے، لیکن تقدیر اپنی جگہ ہے۔ یہ حسرت اپنے محبوب کے مقام کو بیان کرنے کے لیے شاعر استعمال کرتے ہیں (خدا ہی دے۔۔ پر غم) یہ اپنے آپ کو ملامت کرنے کے ساتھ اپنے محبوب کے وصف کی خوبی بیان کرتے ہیں (کہ خدا ہی دے۔۔۔۔ عالم) کہ تو اس کی استطاعت ہی نہیں رکھتا (جب ان۔۔۔۔ قدسی) جب ملائکہ ان کو جھرمٹ میں لے کر چلے جنت کا دولہا بنانے کے لیے (جب ان۔۔۔۔ قدسی جناں) جنت کا دولہا بنا رہے تھے۔

اتار کر اُن کے رخ کا صدقہ یہ نور کا بٹ رہا تھا باڑا
کہ چاند سورج چمچل چمچل کر جنہیں کی خیرات مانگتے تھے

اب سرکار **صَلَّى اللهُ عَلَيْهِ وَسَلَّمَ** کو کس طرح سنوارا جا رہا تھا۔ ہمارے بعض گھرانوں میں اب بھی دلہن کے آنے پر اس کے سر سے بلائیں اتاری جاتی ہیں اور صدقہ دیا جاتا ہے تو سرکار **صَلَّى اللهُ عَلَيْهِ وَسَلَّمَ** کو جب آسمانوں میں معراج کے لیے، جب بیت المقدس کی طرف روانہ ہو رہے ہیں اور سرکارِ دو عالم **صَلَّى اللهُ عَلَيْهِ وَسَلَّمَ** تو بذاتِ خود رحمت ہی رحمت ہیں تو اُن کا صدقہ اس طرح اتارا گیا کہ آپ **صَلَّى اللهُ عَلَيْهِ وَسَلَّمَ** کے چہرہ مبارک کے اوپر سے نور بانٹا گیا اور نور کی اتنی بڑی مقدار بانٹی گئی کہ اعلیٰ حضرت رحمۃ اللہ علیہ اس کے لیے باڑا کا لفظ استعمال کرتے ہیں (اتار کر ان کے رخ کا صدقہ ---) سرکارِ دو عالم **صَلَّى اللهُ عَلَيْهِ وَسَلَّمَ** کے رخ مبارک کا صدقہ جب اتارا گیا تو اتنا نور بنا (کہ نور کا بٹ رہا تھا باڑا) اتنی بڑی مقدار میں بٹ رہا تھا (کہ چاند سورج --- تھے) تو وہاں مانگنے والے کون تھے چاند تھا، سورج تھا ^[۱]

[۱] ایک اور جگہ اعلیٰ حضرت علیہ الرحمۃ فرماتے ہیں ۔

یہ اُن کے جلوے نے کیں گرمیاں شبِ اسری
کہ جب سے چرخ میں ہیں نقرہ و طلّائے فلک

ستارے تھے۔ اب چاند کے حصے میں اور سورج کے حصے میں، چاند اور سورج کو ایک ایک پیالوں سے تشبیہ دیتے ہیں کہ گویا یہ گدا ہیں، سرکار ﷺ کے رخ انور کے صدقے میں جو نور کا باڑا بٹ رہا ہے اس کی خیرات مانگ رہے ہیں۔

وہی تو اب تک چھلک رہا ہے وہی تو جو بن ٹپک رہا ہے
نہانے میں جو گرا تھا پانی کٹورے تاروں نے بھر لیے تھے

اب ستاروں کے ہاتھ میں کیا آیا، ستاروں کے بارے میں اعلیٰ حضرت رحمۃ اللہ علیہ کہتے ہیں (وہی تو اب----- تھے) وہ تو چاند اور سورج تھے انہوں نے تو سرکار ﷺ کے چہرہ مبارک کا جو نور کا صدقہ بنا وہ پایا اب یہ تاروں کو کیا ملا^[۱]، کہہ رہے ہیں کہ یہ تارے جو اب ہم کو جھل ل کر تے ہوئے، چمکتے ہوئے نظر آتے ہیں یہ کٹورے ہیں جو تاروں نے سرکار ﷺ کے غسل مبارک کا پانی نکلا تھا اس کو کٹوروں میں تاروں نے بھر لیا تھا اسی لیے اب تک چمک رہا ہے۔

[۱] اعلیٰ حضرت رحمۃ اللہ علیہ فرماتے ہیں

ذڑے جھڑ کر تیری پیزاروں کے
تاج سر بنتے ہیں سیاروں کے

بچا جو تلووں کا اُن کے دھوون بناوہ جنت کارنگ و روغن
جھوں نے دولھا کی پائی اُترن وہ پھول گلزارِ نور کے تھے

اب جنت کو کیا ملا۔ اعلیٰ حضرت رحمۃ اللہ علیہ کہتے ہیں (بچا جو۔۔ دھوون) سرکار صلی اللہ علیہ وسلم کے چہرہ مبارک کا صدقہ، جو اتار ملا وہ تو چاند، سورج نے لے لیا، جو نہانے میں پانی گرا تھا وہ تو تاروں نے بھر لیا اب تلووں کے دھونے کا پانی تھا اس سے جنت میں رنگ و روغن کیا گیا، اس سے جنت کی آرائش کی گئی اور سرکارِ دو عالم صلی اللہ علیہ وآلہ وسلم نے جو لباس اقدس پہنے ہوئے تھے اس سے جنت کے باغ کے پھول بنائے گئے۔ جنت کے اندر جو نورانی پھول ہیں وہ سرکارِ دو عالم صلی اللہ علیہ وآلہ وسلم کے پہنے ہوئے کپڑوں سے بنائے گئے (بچا جو ان کے۔۔۔۔ تھے)۔

خبر یہ تحویلِ مہر کی تھی کہ رُت سہانی گھڑی پھرے گی
وہاں کی پوشاک زیب تن کی یہاں کا جوڑا بڑھا چکے تھے

اب سورج جب ایک منزل سے دوسری منزل میں جاتا ہے اس کو علم نجوم کی اصطلاح میں ”تحویلِ مہر“ کہتے ہیں۔ تحویلِ مہر کی بہت سی ساعتیں ہوتی ہیں، لیکن ایک ساعت جو تحویلِ مہر کہلاتی ہے وہ یہ ہے کہ دنیا کی قسمت اب بدلے گی اب موسم بہار آئے گا، تمام تکلیفیں دور ہو جائیں گی، تمام نحوستیں نل

جائیں گی اور اب نور و رحمت کی بارش ہوگی۔ تو اعلیٰ حضرت رحمۃ اللہ علیہ کہتے ہیں (خبر یہ۔۔۔ گی) تم کو خوش خبری مبارک ہو کہ [یہ زمینی جو منزل ہے اسے منزلِ ناسوت کہتے ہیں] [جو آسمانی منزل ہے اسے منزلِ ملکوت کہتے ہیں] اور جو لامکاں کی منزل ہے اسے منزلِ لاہوت کہتے ہیں]۔ یہ عالمِ ناسوت کا سورج جب عالمِ ملکوت میں تشریف لے جائے گا تو یہ تحویلِ مہر کی خبر ہے اور اس کی بشارت یہ ہے کہ (رت۔۔۔۔ تن کی) سرکارِ دو عالم **صَلَّى اللهُ عَلَيْهِ وَسَلَّمَ** نے نوری لباس پہن لیا (یہاں کا۔۔۔ تھے) ہمارے یہاں ابداً دسترخوان کو اٹھانا نہیں کہا جاتا، دسترخوان کو بڑھانا کہا جاتا ہے اسی طرح جوڑے کو اتارنا نہیں کہا جاتا بلکہ جوڑے کو بڑھانا کہا جاتا ہے سرکارِ دو عالم **صَلَّى اللهُ عَلَيْهِ وَسَلَّمَ** نے دنیا کا جو ماڈی جوڑا تھا وہ بڑھا کر اب نورانی پوشاکِ زیبِ تن کی تھی احادیث میں آتا ہے کہ جب سرکارِ دو عالم **صَلَّى اللهُ عَلَيْهِ وَسَلَّمَ** معراج کے لیے تشریف لائے تو رضوان اپنے ساتھ سرکارِ **صَلَّى اللهُ عَلَيْهِ وَسَلَّمَ** کا عمامہ شریف لے کر آیا جو کئی سال پہلے جنت میں پیدا کیا گیا تھا اور سرکارِ دو عالم **صَلَّى اللهُ عَلَيْهِ وَسَلَّمَ** کے لیے خاص رکھا گیا تھا۔ اس کے ارد گرد چالیس ہزار فرشتے ہر وقت درود اور سلام کے گلدستے پیش کیا کرتے تھے۔ جب رضوان کو اللہ تعالیٰ نے سیدنا جبرائیل علیہ السلام کے ساتھ بھیجے کا حکم دیا تو ان فرشتوں نے کہا کہ یا اللہ ہم تیرے محبوب **صَلَّى اللهُ عَلَيْهِ وَسَلَّمَ** کو بغیر دیکھے ان کے عمامے پر کئی سال سے صلوٰۃ و سلام کے گلدستے نچھاور کر رہے

ہیں، ہمیں بھی یہ شرف بخشا جائے کہ ہم اس عمامے کے ساتھ دنیا میں اُس محبوب **صَلَّى اللهُ عَلَيْهِ وَسَلَّمَ** کی زیارت کے لیے جائیں تو اللہ تعالیٰ نے ان کو اجازت دی۔ وہ فرشتے یہ عمامہ شریف لے کر آئے تھے روایتوں میں اس کی تفصیل ملتی ہے۔ **ع** اعلیٰ حضرت **رحمۃ اللہ علیہ** اس قصیدے میں معراج کی تفصیلات کی طرف نہیں گئے ورنہ احادیث میں جو معراج کی تفصیلات اعلیٰ حضرت **رحمۃ اللہ علیہ** بیان کرتے تو ہو سکتا ہے کہ یہ ہزاروں شعر کی طرف چلے جاتے۔ اعلیٰ حضرت **رحمۃ اللہ علیہ** نے صرف مبارک باد کی ایک نظم لکھی ہے اور اس میں اُس کیفیت کو بیان کیا گیا ہے کہ اُس وقت کیفیت کیا تھی۔

ع نور کا عمامہ آپ کے سر مبارک پر رکھا۔ ایک روایت اس طرح ہے کہ رضوان نے وہ عمامہ حضرت آدم علیہ السلام کی پیدائش سے سات ہزار سال پہلے باندھا تھا، چالیس ہزار فرشتے اس کی تعظیم و تکریم کے لیے اس کے گرد کھڑے تھے جو ہر وقت تسبیح و تہلیل میں مصروف رہتے تھے، ہر تسبیح کے بعد حضور **صَلَّى اللهُ عَلَيْهِ وَسَلَّمَ** پر درود بھیجتے یہاں تک کہ اس رات جبرائیل علیہ السلام اس عمامے کو لائے، چالیس ہزار فرشتے اس عمامے کے ساتھ آئے اور حضور **صَلَّى اللهُ عَلَيْهِ وَسَلَّمَ** کی زیارت کی۔ کہتے ہیں کہ اُس عمامے کے چالیس ہزار نقش و نگار تھے اور ہر نقش پر چار لکیریں تھیں: پہلی لکیر پر محمد رسول اللہ **صَلَّى اللهُ عَلَيْهِ وَسَلَّمَ**، دوسری پر محمد نبی اللہ **صَلَّى اللهُ عَلَيْهِ وَسَلَّمَ**، تیسری پر محمد خلیل اللہ **صَلَّى اللهُ عَلَيْهِ وَسَلَّمَ** اور چوتھی پر محمد حبیب اللہ **صَلَّى اللهُ عَلَيْهِ وَسَلَّمَ** لکھا تھا۔ پھر جبرائیل علیہ السلام نے نور کی ایک چادر حضور **صَلَّى اللهُ عَلَيْهِ وَسَلَّمَ** کو پہنائی۔ (معراج النبوة، جلد دوم، صفحہ 401)

تجلی حق کا سہرا سر پر صلاۃ و تسلیم کی نچھاور
 دو رویہ قدسی پرے جما کر کھڑے سلامی کے واسطے تھے
 جو ہم بھی واں ہوتے خاکِ گلشن لپٹ کے قدموں سے لیتے اترن
 مگر کریں کیا نصیب میں تو یہ نامرادی کے دن لکھے تھے

اب نورانی پوشاک کی کچھ تفصیل بیان کرتے ہیں (تجلی حق --- پر)
 سرکارِ دو عالم **صَلَّى اللّٰهُ عَلَيْهِ وَسَلَّمَ** کے سر اقدس پر اللہ تعالیٰ کی تجلی حق کا سہرا تھا [□]
 اور دونوں جانب قدسی [فرشتے] پرے جما کر [صفیں لگا کر] کھڑے سلامی دے
 رہے تھے۔ اعلیٰ حضرت رحمۃ اللہ علیہ اب پھر حسرت بیان کرتے ہیں (جو ہم --- گلشن)
 اگر ہم اس زمین کی خاک بھی ہوتے (تولپٹ --- اترن) تو سرکار **صَلَّى اللّٰهُ عَلَيْهِ وَسَلَّمَ**
 کے لباسِ مبارک یا سرکار **صَلَّى اللّٰهُ عَلَيْهِ وَسَلَّمَ** کے غسلِ مبارک کا جو پانی تھا وہ ہم
 شاید حاصل کر سکتے (مگر کریں --- لکھے تھے) مگر کریں کیا کہ تقدیر میں ہمیں
 اس جگہ پر حاضری نہیں لکھی ہوئی تھی چوں کہ وہاں حاضری نہیں لکھی ہوئی
 تھی تو ہم تصورات میں اس جگہ کی حاضری کا تصور کر لیتے ہیں۔

□ اعلیٰ حضرت رحمۃ اللہ علیہ فرماتے ہیں:

کیا بنا نامِ خدا اسرا کا دولہا نور کا
 سر پہ سہرا نور کا بر میں شہانہ نور کا

ابھی نہ آتے تھے پشتِ زین تک کہ سر ہوئی مغفرت کی شکل
صد اشفاعت نے دی مبارک!، گناہ مستانہ جھومتے تھے

[”زین“ گھوڑے کی پشت پر بیٹھنے کے لیے جو سیٹ کسی جاتی ہے اسے کہتے ہیں] تو براق پر ابھی سرکار **صَلَّى اللهُ عَلَيْهِ وَسَلَّمَ** سوار بھی نہیں ہوئے کہ سرکارِ دو عالم **صَلَّى اللهُ عَلَيْهِ وَسَلَّمَ** کی امت کی مغفرت کی بشارتیں سنادی گئیں۔ بعض روایتوں میں آتا ہے کہ سرکارِ دو عالم **صَلَّى اللهُ عَلَيْهِ وَسَلَّمَ** کو جب جبرئیل امین (علیہ السلام) نے عرض کی کہ حضور **صَلَّى اللهُ عَلَيْهِ وَسَلَّمَ** یہ براق ہے اس پر آپ سوار ہوں، سرکارِ دو عالم **صَلَّى اللهُ عَلَيْهِ وَسَلَّمَ** نے توقف فرمایا۔ کہا: ”میرے واسطے تو یہ ہے میری امت کے لیے کیا ہے؟“ اس وقت اللہ تعالیٰ کی طرف سے سیدنا جبرئیل علیہ السلام کو پیغام آیا کہ آپ یہ خوش خبری سنادیں کہ اللہ تعالیٰ آپ کی امت کی مغفرت فرمادے گا اور ان کا حساب آپ کو سونپ دے گا۔

سلامی کی توپیں: تو سرکار **صَلَّى اللهُ عَلَيْهِ وَسَلَّمَ** ابھی پشتِ زین تک نہیں پہنچے ہیں، ابھی براق پر بیٹھے بھی نہیں ہیں کہ مغفرت کی بشارت کی توپیں چلا دی گئیں (صد اشفاعت۔۔ مبارک) شفاعت کا جب مقام دیا گیا تو شفاعت نے سرکارِ دو عالم **صَلَّى اللهُ عَلَيْهِ وَسَلَّمَ** کو مبارک باد دی کہ آپ نے اپنی امت کو بخشوا لیا تو اس شفاعت کی، اس تہنیت یا اس مبارک بادی سے گنہگار تو گنہگار جو گناہ تھے وہ

بھی مستانہ وار جھومنے لگے۔ گناہ اس لیے بھی جھومتے تھے کہ خدا تیرا شکر ہے کہ ہماری مغفرت کر دی گئی ورنہ ہماری پاداش میں، ہماری وجہ سے سرکارِ دو عالم **صَلَّى اللهُ عَلَيْهِ وَسَلَّمَ** کی امت کو اگر عذاب ہوتا اور مغفرت نہ ہوتی تو سرکارِ **صَلَّى اللهُ عَلَيْهِ وَسَلَّمَ** کے دل کو رنج پہنچتا، لیکن چون کہ اب مغفرت کی بشارت سنادی گئی یہ گناہ اب امتیوں کے لیے نقصان دہ نہیں ہیں اس لیے گناہ بھی مستانہ وار جھوم رہے تھے۔

عجب نہ تھا رُخْش کا چمکنا غزالِ دم خوردہ سا بھڑکنا
شعاعیں بکے اڑا رہی تھیں تڑپتے آنکھوں پہ صاعقے تھے

مختلف کتابوں میں مختلف تاویلیں کی گئی ہیں [رُخْش سے کسی نے رُخْش مراد لیا ہے کہ سرکارِ **صَلَّى اللهُ عَلَيْهِ وَسَلَّمَ** کا چہرہ مبارک] اور رُخْش سے مراد وہ گھوڑے جیسا جانور یا براق ہے [سواری کے جانور کو بھی رُخْش کہتے ہیں] عجب نہ تھا اس براق کا چمکنا یا بدکنا (غزال۔۔۔) کہ وہ اس طرح بھڑک رہا تھا کہ اس طرح پریشان ہو رہا تھا، اس طرح بدک رہا تھا گویا کہ وہ گھبرا گیا ہے۔ اب اعلیٰ حضرت بتاتے ہیں کہ اس براق کا یہ بدکنا، بھڑکنا [□] یہ وجہ نہیں تھی کیوں

□ براق کے بدکنے اور شوخی کے حوالے سے فتاویٰ رضویہ میں اعلیٰ حضرت امام اہل سنت نے تفصیلی کلام فرمایا، فرماتے ہیں: ”فاضل عبدالقادر قادری بن شیخ محی الدین اربلی، تفریح الخاطر فی مناقب الشیخ عبدالقادر رحمۃ اللہ علیہ میں لکھتے ہیں کہ جامع شریعت و حقیقت شیخ رشید بن محمد جنیدی رحمۃ اللہ علیہ کتاب

کہ نور کی بہت تیز شعاعیں آرہی تھیں جو اس کی آنکھ پر پڑ رہی تھیں اور آنکھ پر نورانی بجلیاں گر رہی تھیں۔ وہاں اتنی نورانیت تھی کہ اس کی آنکھوں پر [جانور جب کوئی تیز چمک دیکھتا ہے تو بدک جاتا ہے] یہ براق تو خود نورانی جانور تھا، لیکن سرکارِ دو عالم **صَلَّى اللهُ تَعَالَى عَلَيْهِ وَسَلَّمَ** کے رخِ انور پر وہ نور کی تجلیاں تھیں اور اللہ تعالیٰ کا وہ نور برس رہا تھا کہ وہ نورانی جانور بھی بدک گیا اور پھڑک رہا تھا اور

حزرا عاشقین میں فرماتے ہیں: ان لیلۃ المعراج جاء جبرئیل علیہ السلام ببراق الی رسول اللہ **صَلَّى اللهُ تَعَالَى عَلَيْهِ وَسَلَّمَ** اسرع من البرق الخاطف الظاهر، ونعل رجله كاللھلال الباهر، ومسبارة كالانجم الظواھر، ولم يأخذة السكون والتمكين لیركب علیہ النبی الامین، فقال له النبی **صَلَّى اللهُ تَعَالَى عَلَيْهِ وَسَلَّمَ**، لم لم تسكن یابراق حتی اركب علی ظھرك، فقال رومی فداءً لربنا تعالک یا رسول اللہ اتمنی ان تعاهدنی ان لا یركب یوم القیمة علی غیر حین دخولك الجنة، فقال النبی **صَلَّى اللهُ تَعَالَى عَلَيْهِ وَسَلَّمَ** یكون لك ما تمیدت، فقال البراق التمس ان تضرب یدك المباركة علی رقبتي لیكون علامة لی یوم القیمة، فضرب النبی **صَلَّى اللهُ تَعَالَى عَلَيْهِ وَسَلَّمَ** یداه علی رقبة البراق، ففرح البراق فرحاً حتی لم یسع جسده روحه وغمی اربعین ذراعاً من فرحه۔“ یعنی شب معراج جبرئیل امین علیہ الصلاة والسلام خدمت اقدس حضور پر نور **صَلَّى اللهُ تَعَالَى عَلَيْهِ وَسَلَّمَ** میں براق حاضر لائے کہ چمکتی اُچک لے جانے والی بجلی سے زیادہ شتاب روتھا، اور اس کے پاؤں کا نعل، آنکھوں میں چکا چوند ڈالنے والا ہلال اور اس کی کیلیں جیسے روشن تارے۔ حضور پر نور **صَلَّى اللهُ تَعَالَى عَلَيْهِ وَسَلَّمَ** کی سواری کے لیے اُسے قرار و سکون نہ ہوا، سید عالم **صَلَّى اللهُ تَعَالَى عَلَيْهِ وَسَلَّمَ** نے اُس سے سبب پوچھا: بولا: میری جان حضور کی خاک نعل پر قربان، میری آرزو یہ ہے کہ حضور مجھ سے وعدہ فرمائیں کہ روز قیامت مجھی پر سوار ہو کر جنت میں تشریف لے جائیں۔ حضور معلیٰ صلوات اللہ تعالیٰ وسلامہ علیہ نے فرمایا: ایسا ہی ہوگا۔ براق نے عرض کی: میں چاہتا ہوں حضور میری گردن پر دست مبارک لگا دیں کہ وہ روز قیامت میرے لیے علامت ہو۔ حضور اقدس **صَلَّى اللهُ تَعَالَى عَلَيْهِ وَسَلَّمَ** نے قبول فرمایا۔ دست اقدس لگتے ہی براق کو وہ فرحت وشادمانی ہوئی کہ روح اس مقدر جسم میں نہ سائی اور طرب سے پھول کر چالیس ہاتھ اونچا ہو گیا۔“ (فتاویٰ رضویہ جدید، جلد ۲۸، صفحہ ۳۰۶-۳۰۷)

چمک رہا تھا (عجب۔۔۔ غزال) [ہرن] (دم خوردہ) گھبرائے ہوئے ہرن کی طرح (بھڑکنا) (شعائیں نکلے اڑا رہی تھیں) بکے کہتے ہیں بڑے بڑے جیسے بادل بھر کر آتے ہیں یا جیسے اپنے دیکھا ہو گا کہ جب دھواں نکلتا ہے تو ایک ساتھ نکلتا ہے پھر رک جاتا ہے پھر دھواں دوبارہ طاقت کے ساتھ آتا ہے تو اس کو نکلے اڑانا کہتے ہیں (شعائیں۔۔۔ صاعقے) [صاعقے یعنی بجلیاں] آنکھوں پر بجلیاں چمک رہی تھیں۔

ہجوم اُمید ہی گھٹاؤ مرادیں دے کر انھیں ہٹاؤ
ادب کی باگیں لیے بڑھاؤ ملائکہ میں یہ غلغلے تھے

اب سرکارِ دو عالم ﷺ براق پر سوار ہو گئے (ہجوم۔۔۔)
سرکارِ دو عالم ﷺ کی سواری کو امتیوں کی اور تمام مخلوقات کی امیدوں نے گھیر لیا تھا، اب جب کوئی شاہی سواری آتی ہے تو اس میں لوگوں کو ہٹانے کے لیے دو قسم کے کام کیے جاتے ہیں: یا تو لوگوں کو دھکا دے کر ڈھتکار کر ہٹایا جائے یا لوگوں کو جو مانگ رہے ہیں ان کو ان کی من کی مرادیں دے دی جائیں تو لوگ چلے جاتے ہیں۔ تو چوں کہ سرکارِ دو عالم ﷺ کریم ہیں اور کریم (عَزَّ وَجَلَّ) کی دعوت پر جا رہے ہیں اور جو امید کا ہجوم ہو گیا ہے تو فرشتے کہہ رہے ہیں (ملائکہ۔۔۔ تھے) کہ ملائکہ میں یہ شور مچا ہوا تھا کہ یہ جو امیدوار

آئے ہیں، یہ جو امیدیں آئی ہیں ان کو ان کی امیدیں دو، ان کی دلی مراد دو اور ان کو روانہ کرو۔ (ہجوم۔۔۔ ہٹاؤ) دھکادے کر نہیں بلکہ ان کو ان کی مرادیں دو تاکہ یہ روانہ ہو جائیں (ادب کی باگ) [باگ لگام کو کہتے ہیں] فرشتوں میں یہ آواز تھی کہ ادب سے سرکارِ دو عالم صَلَّى اللهُ عَلَيْهِ وَسَلَّمَ کی براق کی باگ کو لو اور آگے بڑھاؤ اور جو یہ ہجوم امید ہے ان کو ان کی مرادیں دے کر ان کو روانہ کرو۔

اٹھی جو گردِ رہ منور وہ نور برسا کہ راستے بھر
گھرے تھے بادل بھرے تھے جل تھل اُمنڈ کے جنگل اُبل رہے تھے

سرکارِ دو عالم صَلَّى اللهُ عَلَيْهِ وَسَلَّمَ جب تشریف لے جا رہے ہیں تو اتنا نور برسا کہ گویا نور کی برسات سے ایسے لگ رہا تھا کہ جنگل اس نور سے ابل رہے ہیں۔ (اٹھی جو۔۔۔ تھے) نور کی کثرت کا بیان ہے۔ اب اعلیٰ حضرت رحمۃ اللہ علیہ ملامت کر رہے ہیں کہ چاند تو کہاں چلا گیا تھا تیرے میں عقل نہیں ہے تیرے دماغ نے کام نہیں کیا۔ سرکارِ دو عالم رحمۃ اللہ علیہ جب وہاں تشریف لے جا رہے تھے تیرے میں اتنی عقل بھی نہیں ہوئی کہ تو تھوری سی ان کے راہ گزر کی خاک لے لیتا تو تیرے منہ پر یہ جھائیاں جو آئی ہوئی ہیں، یہ نشان آئے ہوئے ہیں۔ اگر تو یہ ملتا تو تیرے چہرے سے یہ جھائیاں دور ہو جاتیں۔

ستم کیا کیسی مت کئی تھی قرودہ خاک ان کے رہ گزری
 اٹھانہ لایا کہ ملتے ملتے یہ داغ سب دیکھتا مٹے تھے
 براق کے نقشِ سُم کے صدقے وہ گل کھلائے کہ سارے رستے
 مہکتے گلبن لہکتے گلشن ہرے بھرے لہلہا رہے تھے

[براق خچر سے بڑا اور گھوڑے سے چھوٹا جانور تھا] کچھ روایتوں میں آتا ہے کہ اس کے پر تھے [□] کسی میں آتا ہے دو پر تھے کسی میں ہزاروں کی تعداد میں پر آئے ہیں، واللہ اعلم۔ سرکارِ **صَلَّى اللهُ عَلَيْهِ وَسَلَّمَ** کی خاص سواری تھی۔ سیدنا جبریل امین (علیہ السلام) کو جب حکم ہوا کہ جنت میں جاؤ اور سرکارِ **صَلَّى اللهُ عَلَيْهِ وَسَلَّمَ** کے لیے براق لے کر جاؤ (جب سرکارِ دو عالم **صَلَّى اللهُ عَلَيْهِ وَسَلَّمَ** براق پر

□ میں نے ایک سواری گدھے سے بڑی خچر سے چھوٹی کھڑی دیکھی جس کا چہرہ آدمی کا سا تھا، کان گوش فیل کی مانند، اس کے پاؤں گھوڑے کے پاؤں جیسے، گردن شیر جیسی، سینہ خچر جیسا، جس کی ذم اونٹ کے دم کے مشابہ تھی، ٹانگیں گائے جیسی اور سُم گائے کے سُموں کی طرح تھے۔ اس کی ران پر دو پر تھے جن سے اس کی پنڈلیاں ڈھکی ہوئی تھیں، جب وہ اُن پر دوں کو کھولتا مشرق و مغرب کو ڈھانپ لیتا، جب اکٹھے کرتا تو اس کے پہلو میں برابر آجاتے۔ سینہ سُرخی یاقوت کی مانند چمک رہا تھا، اس کی پیٹھ سے سفید بجلی کووندتی تھی، ٹانگیں سبز مرد، دم مرجان، سر اور اس کی گردن سُرخی یاقوت سے پیدا کی گئی تھی، بہشتی زین اس پر کسی ہوئی تھی جس کے ساتھ سُرخی یاقوت کے دو رکاب آویزاں تھے، اس کی پیشانی پر "لا اِلهَ اِلا اللّٰهُ مُحَمَّدٌ رَّسُوْلُ اللّٰهِ" لکھا ہوا تھا۔ (معارج النبوة، جلد دوم، صفحہ 403)

تشریف لے جا رہے تھے تو انہوں نے کہا کہ میری امت کے لیے کیا ہوگا تو سیدنا جبرئیل امین (علیہ السلام) نے امت کی مغفرت کی بشارت دی اور یہ بھی بشارت دی کہ جب آپ ﷺ کے امتی پل صراط سے گزریں گے تو ان کے لیے ہم ایسا براق لائیں گے کہ جو پلک جھپکنے میں ان کو پل صراط سے پار کرادے گا۔

تو اعلیٰ حضرت رحمۃ اللہ علیہ فرماتے ہیں کہ (براق کے نقشِ سم۔۔۔ صدقے) [سم، گھوڑے کے پاؤں میں جہاں پر نعل لگائی جاتی ہے اس کو سم کہتے ہیں] (براق۔۔۔ صدقے) اس کا جو نشان بتاتا تھا (وہ گل کھلائے) وہ پھول کھلائے کہ سارے راستے تمام گلبن مہک گئے، تمام گلشن لہک رہے تھے اور یہ ہرے بھرے پھول اور باغات لہلہا رہے تھے۔

نمازِ اقصیٰ میں تھا یہی ستر عیاں ہوں معنیٰ اولِ آخر
کہ دست بستہ ہیں پیچھے حاضر جو سلطنت آگے کر گئے تھے

اب سرکارِ دو عالم ﷺ کی سواری مسجدِ اقصیٰ میں پہنچی۔ اعلیٰ حضرت رحمۃ اللہ علیہ اس کی حکمت یہ بیان کرتے ہیں (نماز۔۔۔ سر) کل صبح کسی کو موقع ملتا کہ سرکارِ دو عالم ﷺ، حضرت آدم علیہ السلام سے افضل ہیں؛ سیدنا برہم علیہ السلام سے کیسے افضل ہیں، تو اعلیٰ حضرت رحمۃ اللہ علیہ بتا

رہے ہیں کہ اس راز کو بیان کرنا تھا کہ جب سرکارِ دو عالم **صَلَّى اللهُ عَلَيْهِ وَسَلَّمَ** مسجد اقصیٰ میں تشریف لے گئے تو سیدنا آدم علیہ السلام سے لے کر سیدنا عیسیٰ علیہ السلام تک جتنے بھی انبیائے کرام (علیہم السلام) دنیا میں تشریف لا چکے تھے وہ سب موجود تھے اور سرکارِ دو عالم **صَلَّى اللهُ عَلَيْهِ وَسَلَّمَ** نے سب کی امامت فرمائی^[۱]۔ یہ امامت افضلیت کی دلیل ہے۔ اس کے بعد تمام انبیائے کرام علیہم السلام نے خطبے دیے ان خطبوں کا بیان احادیث کی کتابوں میں ملتا ہے۔^[۲] تو سرکارِ دو عالم **صَلَّى اللهُ عَلَيْهِ وَسَلَّمَ** نے جب خطبہ دیا اور

[۱] قال جبرئیل صلی خلفک کل نبی بعثہ اللہ عزوجل۔ (تفسیر ابن کثیر)

یعنی جبرئیل علیہ السلام نے عرض کیا اللہ کے ہر مبعوث نبی نے آپ کے پیچھے نماز پڑھی۔ ”پھر“ میرا ہاتھ جبرائیل علیہ السلام نے پکڑ کر آگے مصلیٰ پر رکھ کر دیا، میں نے سب کو نماز پڑھائی جب میں فارغ ہوا جبرائیل علیہ السلام نے مجھ سے کہا کہ آپ کو خبر ہے کن لوگوں نے آپ کے پیچھے نماز پڑھی؟ میں نے کہا نہیں۔ انہوں نے کہا جتنے نبی بھیجے گئے ہیں سب نے آپ کے پیچھے نماز پڑھی۔

(تنبیہ السراج فی لیلۃ المعراج، مکتفہ اشرف علی قناوی)

[۲] حضرت ابراہیم علیہ السلام نے فرمایا:

الحمد لله الذي اتخذني خليلا واعطاني ملكا عظيما وجعلني امة قانتا يؤتم بي وانقذني من النار وجعلها بردا وسلاما.
حمد اس خدا تعالیٰ کے لیے ہے جس نے مجھے اپنا خلیل بنایا اور عظیم ملک بخشا اور مجھے امام اور فرماں بردار کیا اور تمہا مجھے امت کہا اور لوگوں کا مقتدا بنایا اور آتشِ نمرود سے نجات دی، اسے میرے لیے ٹھنڈا اور سلامتی بنایا۔

پھر حضرت موسیٰ علیہ السلام نے فرمایا:

الحمد لله الذي كلمني تكليما واصطفاني وانزل علي التوراة وجعل اهلاك فرعون ونجاة بني اسرائيل على يدي وجعل من امتي قوماً يهدون بالحق وبه يعدلون.

حمد اس خدا تعالیٰ کے لیے ہے جس نے مجھے اپنا کلیم بنایا اور مجھے منتخب کیا۔ مجھے توریت عطا فرمائی، میرے ذریعے فرعون کو ہلاک کر کے بنی اسرائیل کو نجات دی، مجھے ایسی امت دی جن کی تعریف میں فرمایا: يَهْدُونَ بِالْحَقِّ وَبِهِ يَعْدِلُونَ. (سورہ اعراف: ۱۵۹)

پھر حضرت داؤد علیہ السلام نے فرمایا:

الحمد لله الذي جعل لي ملكا عظيماً و علمني الزبور والان لي الحديد و سخر لي الجبال
يسبحن معي والطير و آتاني الحكمة و فصل الخطاب.

حمد اس خدا کے لیے جس نے بڑی بادشاہت عطا فرمائی، مجھے زبور کی تعلیم بخشی اور مجھے خوش الحانی عطا فرمائی، سخت لوہے کو میرے ہاتھ میں موم کر دیا، پہاڑوں اور پرندوں کو میرے لیے مسخر کر دیا جو میرے ساتھ تسبیح کرتے اور حج و باطل کے درمیان فیصلہ کرنے کی صلاحیت عطا فرمائی۔

پھر حضرت سلیمان علیہ السلام نے فرمایا:

الحمد لله الذي سخر لي الرياح و سخر لي الشياطين يعملون ماشئت من محاريب
و تماثيل و علمني منطق الطير و آتاني ملكا لا ينبغي لأحد من بعدى و جعل ملكي ملكا طيبا
ليس فيه حساب.

حمد اس خدا تعالیٰ کے لیے ہے جس نے ہواؤں کو میرے لیے مسخر کر دیا اور جنوں کے لشکر کو میرے زیر فرمان کیا، جو کچھ میں اُن سے چاہتا کروا تا، محاریب و تماثيل، پرندوں کی زبان مجھے سکھائی اور مجھے بہت بڑی سلطنت جس کی تعریف ان الفاظ میں کی: "لا ينبغي لأحد من بعدى" (اور جو میرے بعد کسی کے لیے نہیں) عطا کی اور ملک و مال کو اس حد تک پاکیزہ کیا جس کا کوئی حساب نہیں ہے۔

پھر حضرت عیسیٰ علیہ السلام نے فرمایا:

الحمد لله الذي جعلني كلمته و جعلني مثل آدم خلقه من تراب ثم قال له كن
فيكون و علمني الكتاب و الحكمة و التوراة و الانجيل و جعلني أخلق من الطين كهيئة الطير
فأنفخ فيه فيكون طيراً باذن الله تعالى و جعلني ابرئى الأكمة و الأبرص و أحبي الهوى باذن الله
تعالى و رفعني و طهرني أعاذني و احمي من الشيطان الرجيم فلم يكن للشيطان علينا سبيل.

حمد اس خدا تعالیٰ کے لیے ہے کہ مجھے اپنا کلمہ بنایا، مجھے آدم علیہ السلام کی مانند کُن فرما کر پیدا فرمایا، مجھے شکم مادر میں اپنی کتاب کی تعلیم دی، حکمت کا وہ خزانہ جو توریت اور انجیل کے اسرار و رموز جو پردہ اخفا میں چھپے ہوئے تھے مجھے بخشے، مٹی سے پرندے کی صورت بنا کر اس میں پھونکتا تو وہ اپنی

اپنے فضائل بیان کیے^[۱] [تحدیثِ نعمت کے طور پر]، تمام انبیائے کرام علیہم السلام نے متفقہ طور پر سرکارِ **صَلَّى اللهُ عَلَيْهِ وَسَلَّمَ** کی افضلیت کا اقرار کیا^[۲]۔ اعلیٰ حضرت **رحمۃ اللہ علیہ** فرماتے ہیں (نماز۔۔۔ سر) [سر یعنی راز] (عیان

قدرتِ کاملہ سے اسے زندہ کر دیتا، کوڑھیوں، بہروں اور مادرزاد اندھوں کو میرے سپرد کیا، مجھے زندہ آسمان پر اٹھایا اور تمام آلائشوں سے پاک و صاف کیا، مجھے اور میری والدہ کو شیطان کے شر سے اس طرح محفوظ رکھا کہ کسی بھی حیثیت سے وہ ہم پر اثر انداز نہ ہو سکا۔ (شرح الشفاء، للقااضی عیاض)

الحمد لله الذي أرسلني رحمة للعالمين وكافة للناس بشيرا ونذيرا، وأنزل علي الفرقان فيه تبیان كل شيء، وجعل أمتي خيرة أمة أخرجت للناس، وجعل أمتي وسطا، وجعل أمتي هم الاولون وهم الآخرون، وشرح لي صدري، ووضع عني وزري، ورفع لي ذكري، وجعلني فاتحا وخاتما۔ (سبل الہدی والرشاد، جلد ۳، صفحہ ۱۲۱)

[۱] سب تعریفیں اللہ تعالیٰ کے لیے جس نے مجھے سارے جہانوں کے لیے سراپا رحمت بنا کر بھیجا اور تمام لوگوں کے لیے بشیر اور نذیر بنا کر مبعوث فرمایا اور مجھ پر فرقان نازل کیا۔ اس میں ہر چیز کا واضح بیان ہے اور میری امت کو تمام امتوں سے افضل بنایا اور اسے لوگوں کی بھلائی کے لیے پیدا کیا اور میری امت کو وسط بنایا۔ میری امت ہی اوّل و آخر ہے، مجھے شرح صدر کی نعمت سے نوازا، میرا بوجھ مجھ سے اٹھا لیا، میرے ذکر کو میرے لیے بلند فرمایا اور مجھے فاتح اور خاتم بنایا۔

[۲] تمام حضراتِ انبیائے کرام علیہم السلام نے آپ کو بہت بڑے مراتب پر فائز المرام ہونے پر مبارکباد پیش کی اور کہا:

الحمد لله الذي جعلك خاتم الانبياء فنعم النبي انت ونعم الاخ انت وامتك خير الامم۔
”جملہ تعریفیں اللہ تعالیٰ کے لیے جس نے آپ کو خاتم الانبیا بنایا، آپ بہتر پیغمبر اور اچھے ساتھی اور آپ کی امت خیر الام ہے۔“

آپ **صَلَّى اللهُ عَلَيْهِ وَسَلَّمَ** کے پیچھے بالکل قریب حضرت ابراہیم علیہ السلام تھے، ان کے دائیں جانب حضرت اسماعیل علیہ السلام اور ان کے بائیں جانب حضرت اسحاق علیہ السلام کھڑے

ہوں) [ظاہر ہوں] (معنی اوّل آخر) کہ اوّل و آخر کے معنی ظاہر ہو جائیں کہ سرکارِ دو عالم **صَلَّى اللهُ عَلَيْهِ وَسَلَّمَ** خلقت میں سب سے پہلے ہیں اور بعثت میں سب سے آخری ہیں۔ سرکارِ دو عالم **صَلَّى اللهُ عَلَيْهِ وَسَلَّمَ** کی نبوت کا اعلان سب سے آخر میں ہوا اور خلقت میں سب سے پہلے ہیں اور سب سے افضل ہیں اس کی دلیل یہ تھی کہ (دست بستہ۔۔۔ حاضر) ہاتھ باندھے ہوئے پیچھے حاضر ہیں (جو سلطنت۔۔۔ تھے) [دست بستہ کہتے ہیں ادب سے ہاتھ باندھ کر کھڑے ہونے کو]۔ اعلیٰ حضرت رحمۃ اللہ علیہ نے نماز کی مناسبت سے یہ محاورہ استعمال کیا ہے کہ نماز میں آدمی ہاتھ باندھ کر کھڑا ہوتا ہے (کہ دست۔۔۔ حاضر)۔ تمام انبیاء کرام جو آگے سلطنتِ نبوت کے جو بادشاہ تھے سرکارِ دو عالم **صَلَّى اللهُ عَلَيْهِ وَسَلَّمَ** کے پیچھے کھڑے ہوئے ہیں اور سرکارِ **صَلَّى اللهُ عَلَيْهِ وَسَلَّمَ** ان کی امامت فرما رہے ہیں ^[۱]۔ سرکارِ **صَلَّى اللهُ عَلَيْهِ وَسَلَّمَ** امام الانبیاء ہیں اور سرکارِ **صَلَّى اللهُ عَلَيْهِ وَسَلَّمَ** ان سب

تھے۔ حضور صَلَّى اللهُ عَلَيْهِ وَسَلَّمَ کے پیچھے انبیاء و سل علیہم السلام نے سات صفیں بنائیں۔ (تفسیر فیوض الرحمن اردو ترجمہ تفسیر روح البیان)

[۱] امام شرف الدین بویری رحمۃ اللہ تعالیٰ علیہ اسی کو اپنے قصیدہ بُردہ شریف میں یوں ذکر کرتے ہیں:

وَقَدَّمْتُكَ بِجَمِيعِ الْأَنْبِيَاءِ بِهَا
وَالرُّسُلِ تَقْدِيمًا مَعْدُومًا عَلَى خَدِّهِ

”آپ کو تمام انبیاء و سل نے امامت کے لیے آگے بڑھایا اس طرح سے جیسے مخدوم کو خادمین پر آگے کیا جاتا ہے۔“

سے افضل ہیں نمازِ اقصیٰ میں یہی راز تھا کہ اول و آخر کے معنی ظاہر ہو جائیں (کہ دست۔۔۔۔۔ تھے)۔

یہ اُن کی آمد کا دبدبہ تھا نکھار ہر شے کا ہو رہا تھا
نجوم و افلاک جام و مینا اُجالتے تھے کھنگالتے تھے
نقاب الٹے وہ مہر انور جلالِ رخسار گرمیوں پر!
فلک کو ہیبت سے تپ چڑھی تھی تپکتے انجم کے آبلے تھے

اب سرکارِ دو عالم **صَلَّى اللّٰهُ عَلَيْهِ وَسَلَّمَ** آسمانوں کی طرف روانہ ہوتے ہیں۔ (یہ ان کی۔۔۔ ہو رہا تھا) (نجوم و افلاک) [نجوم۔ تارے، افلاک۔ آسمان] [جام۔۔۔ تھے] جب گھر میں مہمان آتا ہے تو گھر والے، گھر کے برتن دھوتے ہیں، ان کو دھو کر، ان کو سکھا کر، ان کو چمکا کر رکھتے ہیں تو سرکارِ دو عالم **صَلَّى اللّٰهُ عَلَيْهِ وَسَلَّمَ** جب معراج پر تشریف لے جا رہے تھے تو جب آسمانوں سے گزرے تو آسمان اپنے تاروں کو اور اپنے چاند کو (اور) اپنے سورج کو چمکا کر اجلا کر کے تیاری کر رہا تھا (یہ ان کی آمد۔۔۔۔۔ تھے)۔ (نقاب الٹے۔۔۔ انور) سرکارِ دو عالم **صَلَّى اللّٰهُ عَلَيْهِ وَسَلَّمَ** کے چہرہ اقدس پر، روایتوں میں آتا ہے کہ، ستر ہزار نقاب ہیں سرکارِ **صَلَّى اللّٰهُ عَلَيْهِ وَسَلَّمَ** اگر ایک نقاب کو ہٹادیں تو یہ کائنات سرکارِ **صَلَّى اللّٰهُ عَلَيْهِ وَسَلَّمَ** کے جلووں کے جلال کو برداشت نہ کر سکے۔ سرکارِ

دو عالم **صَلَّى اللهُ عَلَيْهِ وَسَلَّمَ** سیدنا صدیق اکبر **رضي الله عنه** سے فرماتے ہیں کہ ”میری حقیقت کوئی نہیں جانتا سوائے میرے رب کے“^[۱]۔ تو سرکارِ دو عالم **صَلَّى اللهُ عَلَيْهِ وَسَلَّمَ** کا **حَسَنِ** نورانی وہ ہے کہ جب یہ جلال پر ہے۔ سرکارِ دو عالم **صَلَّى اللهُ عَلَيْهِ وَسَلَّمَ** جب اپنے منہ (چہرہ) سے (نقاب الٹے وہ مہر انور) مہر سورج کو کہتے ہیں جب وہ منور سورج اپنے نقاب کو الٹ کر چوں کہ اب سرکارِ دو عالم **صَلَّى اللهُ عَلَيْهِ وَسَلَّمَ** نورانی مخلوق میں جارہے ہیں نورانی لباس پہنے ہوئے ہیں تو سرکارِ دو عالم **صَلَّى اللهُ عَلَيْهِ وَسَلَّمَ** کے رخسار کا جو جلال تھا وہ ایسا تھا کہ (فلک کو۔۔۔ تھی) آسمانوں کو بخار آ گیا تھا اور بخار کی وہ ہیبت تھی کہ گویا کہ تاروں میں آبلے پڑ گئے ہیں۔ آسمانوں میں آبلے پڑ گئے ہیں جس طرح کہ بخار میں آبلے پڑ جاتے ہیں۔ اعلیٰ حضرت **رضي الله عنه**، سرکارِ دو عالم **صَلَّى اللهُ عَلَيْهِ وَسَلَّمَ** کے جلال کا بیان کر رہے ہیں (نقاب الٹے۔۔۔۔۔ تپ چڑھی تھی) [تپ چڑھنا یعنی بخار آنا] [۔۔۔ آبلے تھے] [آبلے کہتے ہیں وہ دانے کہ جس میں پانی بھرا ہوتا ہے] وہ ٹپک رہے تھے۔

[۱] مولانا حسن رضا خاں حسن بریلوی **رحمۃ اللہ علیہ** (برادرِ اعلیٰ حضرت **رضي الله عنه**) فرماتے ہیں:

اک جھلک دیکھنے کی تاب نہیں عالم کو
وہ اگر جلوہ کریں کون تماشائی ہو

(ذوقِ نعت)

یہ جوشِ نور کا اثر تھا کہ آپ گوہر کمر کمر تھا
صفائے رہ سے پھسل پھسل کر ستارے قدموں پہ لوٹتے تھے

موتی کیا ہوتا ہے، نیشان کی بارش کا پہلا قطرہ جب سیپ میں پڑتا ہے تو
یہ موتی بنتا ہے۔ موتی بذاتِ خود پہلی بارش کا پہلا قطرہ ہوتا ہے تو آپ ﷺ
کے نور (کی کثرت) کا یہ اثر تھا کہ موتیوں کی جو چمک تھی وہ کمر تک آگئی تھی
(صفائے۔۔ تھے) اور سرکارِ دو عالم ﷺ کی راہِ مبارک اتنی چکنی
اور اتنی صاف و شفاف تھی کہ جب ستارے اس پر پاؤں رکھتے تھے تو پھسل کر،
سرکارِ ﷺ کے قدموں میں گر جاتے تھے (صفائے۔۔۔ تھے)۔

بڑھا یہ لہر کے بحرِ وحدت کہ ڈھل گیا نامِ ریگِ کثرت
فلک کے ٹیلوں کی کیا حقیقت یہ عرش و کرسی دو بلبلے تھے

[ریگ کہتے ہیں ریتی کو] بحرِ وحدت میں ایک ایسی موج اٹھی۔
اللہ تعالیٰ (جَلَّ جَلَالُهُ) واحد ہے اور وہاں دوئی کا کوئی تصور نہیں، سرکارِ
دو عالم ﷺ کو اللہ (عَزَّ وَجَلَّ) نے اپنے دیدار کے لیے بلایا تو بحرِ
وحدت کی تجلیاں بڑھ کر آئیں اور ایسی تجلیات آئیں کہ کثرت کی ریگ ساری
دھل گئی۔ جس طرح کہ جب پانی کی موج آتی ہے تو ساری ریت چلی جاتی ہے۔

اس طرح کثرت کی ساری ریت، کثرت کی ساری آلائشیں ختم ہو گئیں اور اس وقت آسمان کے ٹیلوں کا کیا کہنا اس کا تو سوال ہی پیدا نہیں ہوتا۔ یہ عرش و کرسی بھی اس بحر وحدت کی تجلیات کے مقابلے میں جو اللہ تعالیٰ کی تجلیات کا نور آیا اس کے مقابلے میں ان کی کوئی حیثیت نہیں تھی بلکہ عرش و کرسی بھی بحر وحدت کے نور کے سامنے دو بلبلے تھے۔

وہ ظلِّ رحمت وہ رخ کے جلوے کہ تارے چھپتے نہ کھلنے پاتے
سنہری زربفت اودی اطلس یہ تھان سب دھوپ چھاؤں کے تھے

سرکارِ دو عالم صَلَّى اللهُ عَلَيْهِ وَسَلَّمَ کی رحمت کا سایہ اور سرکارِ صَلَّى اللهُ عَلَيْهِ وَسَلَّمَ کے رخ کے وہ رنگین جلوے تھے کہ تارے کبھی تو چمکتے تھے اور کبھی ان کی چمک ماند پڑ جاتی تھی۔ (زربفت اور اودی اطلس) [یہ دو قیمتی کپڑے ہیں۔ یہ سرخ رنگ کے ہوتے ہیں جس میں چاندی کے تار بنے ہوئے ہوتے ہیں] چاندی کے تار کا بنا ہوا کپڑا جب آپ ہلائیں گے زربفت کا تو اس میں جب چاندی کا تار چمکے گا تو آپ کی آنکھ پر شعاع آئے گی، تو یہ تارے چمک بھی رہے تھے اور بند بھی ہو جاتے تھے تو گویا دھوپ چھاؤں بھی ایک کپڑا ہے اس میں بھی چاندی کے تار ہوتے ہیں تو کبھی تو وہ روشن کسی زاویے سے آپ کو روشنی نظر آتی ہے، کسی زاویے سے سیاہ نظر آتا ہے۔ اعلیٰ حضرت رحمۃ اللہ علیہ کہتے ہیں کہ (وہ

ظّل رحمت۔۔ پاتے) سرکارِ دو عالم **صَلَّى اللهُ عَلَيْهِ وَسَلَّمَ** کے نور کی تجلی میں یہ تارے چمکنا چاہتے تھے لیکن ان کی چمک بار بار ماند پڑ جاتی تھی گویا کہ یہ سنہری زربفت ہے یا اودی اطلس ہے یا سب راستے میں تھان بچھے ہوئے ہیں دھوپ چھاؤں کپڑے کے۔

چلا وہ سروِ چماں خراماں نہ رک سکا سدرہ سے بھی داماں
پلک جھپکتی رہی وہ کب کے سب این و آں سے گزر چکے تھے

(چلا وہ سر۔۔۔ خراماں) چمن میں سرو ہی ایک پودا ہوتا ہے جس سے محبوب کی قد و قامت کو تشبیہ دیتے ہیں شاعر اپنے محبوب کے قد و قامت کو، اس کے چلنے کو تشبیہ دیتے ہیں۔ اعلیٰ حضرت فرماتے ہیں کہ سرکارِ **صَلَّى اللهُ عَلَيْهِ وَسَلَّمَ** کا چلنا اس حسین سروِ سہی کے قد و قامت کی طرح چلنا ہے کہ جب سرکارِ دو عالم **صَلَّى اللهُ عَلَيْهِ وَسَلَّمَ** تشریف لے جا رہے تھے تو ایسا نہیں ہوا کہ سدرہ پہ رکے ہوں۔ [”سدرہ“ ایک مقام ہے عرشِ اعظم کے بعد، یہاں نوری مخلوق کی انتہا ہے۔ سیدنا جبرئیل علیہ السلام کا آخری مقام ہے] یہاں پر آکر سیدنا جبرئیل علیہ السلام بھی رک گئے، سرکارِ دو عالم **صَلَّى اللهُ عَلَيْهِ وَسَلَّمَ** لامکاں تشریف لے گئے تو یہ سروِ چماں، یہ چمن کا سرو جب چلا [سدرہ بذاتِ خود ایک بیڑی کا درخت ہے] اسی مناسبت سے اعلیٰ حضرت نے سروِ چماں کا لفظ استعمال

کیا ہے، کہ جب یہ سرو و چھاں چلا، یہ چمن کا سرو جب چلا تو سدرہ جو میری کا درخت ہوتا ہے، اس میں ہلکے سے کانٹے ہوتے ہیں جو دامن کو روک لیتے ہیں تو سدرہ نے روکنے کی کوشش کی لیکن نہیں روک سکا۔ (چلا وہ سرو۔۔۔ خراماں) وہ خراماں خراماں اس طرح چلا (نہ رک سکا۔۔۔ داماں) کہ اس مقام سدرہ پہ بھی رکا نہیں۔ (پلک۔۔۔۔ کے) تمام ملائکہ اور نوری مخلوق کی انتہائی ان کی پلکیں جھپکتی رہیں اور سرکارِ دو عالم **صَلَّى اللهُ عَلَيْهِ وَسَلَّمَ** برق کی طرح (سب این وآں) سب یہ اور وہ، ادھر ادھر سب سے سرکار **صَلَّى اللهُ عَلَيْهِ وَسَلَّمَ** گزر چکے، مقام ملکوت سے آگے مقام جبروت پر تشریف لے گئے (چلا وہ۔۔۔۔ تھے)۔ دنیا میں مکہ مکرمہ سے بیت المقدس تک سرکار **صَلَّى اللهُ عَلَيْهِ وَسَلَّمَ** جب تشریف لے گئے تو براق کے متعلق یہ کہا جاتا ہے کہ براق کا ایک قدم وہاں تک جاتا تھا جہاں تک اس کی نگاہ جاتی ہے۔^[۱] [ایک سیکنڈ میں 186000 میل] جب کہ دوسری روایتوں

[۱] اخرج عبد بن حميد عن سلمة بن دهرام اذ يغشى السدرة ما يغشى قال استاء ذنت الملائكة الرب تبارك وتعالى ان ينظروا الى النبي **صَلَّى اللهُ عَلَيْهِ وَسَلَّمَ** فأذن لهم فحشيت الملكة السدرة لينظروا الى النبي **صَلَّى اللهُ عَلَيْهِ وَسَلَّمَ**۔

عبد بن حميد سلمه بن دهرام سے: ”اذ يغشى السدرة ما يغشى“ کی تفسیر میں روایت کرتے ہیں کہ ملائکہ نے اللہ تعالیٰ سے حضور **صَلَّى اللهُ عَلَيْهِ وَسَلَّمَ** کو دیکھنے کی اجازت طلب کی، اللہ تعالیٰ نے انہیں اجازت دے دی تو وہ سب سدرہ پر آ بیٹھے اور جمالِ محمدی دیکھنے کے لیے سدرہ کو ڈھانک لیا۔

(تفسیر دژمنثور، جلد ۶، صفحہ ۱۲۶، روح المعانی، پارہ ۴، صفحہ ۴۳)

اس کا نام ”سدرۃ المنتہی“ کیوں ہے، اس کی وجہ امام نووی نے یہ بتائی ہے کہ ملائکہ کا علم اس سدرہ تک اپنی انتہا کو پہنچ جاتا ہے اور اس کے آگے ہمارے نبی **صَلَّى اللهُ عَلَيْهِ وَسَلَّمَ** کے علاوہ کوئی نہ جاسکا اس لیے اسے ”سدرۃ المنتہی“ کہا جاتا ہے۔ (خرن صح مسلم)

میں یہ بھی ملتا ہے کہ سرکارِ دو عالم **صَلَّى اللهُ عَلَيْهِ وَسَلَّمَ** تین جگہ رکے: پہلے مدینہ منورہ، سیدنا جبرئیل علیہ السلام نے عرض کی کہ حضور **صَلَّى اللهُ عَلَيْهِ وَسَلَّمَ** یہاں دو رکعت نفل ادا فرمائیں کہ یہ آپ **صَلَّى اللهُ عَلَيْهِ وَسَلَّمَ** کی ہجرت کی جگہ ہے، پھر اس کے بعد سرکارِ دو عالم **صَلَّى اللهُ عَلَيْهِ وَسَلَّمَ** بیت اللحم میں [جہاں سیدنا عیسیٰ علیہ السلام کی پیدائش کی جگہ ہے] وہاں پر دو رکعت نفل ادا کیے اور تیسری سیدنا موسیٰ علیہ السلام کی قبر انور سے گزرے، تین جگہوں پر سرکار **صَلَّى اللهُ عَلَيْهِ وَسَلَّمَ** رکے بھی اور نوافل بھی ادا کیے۔ یہ مقام کیوں کہ متبرک مقام ہیں، ہمارے لیے تو یہ دلیل ہے کہ تبرکات کی جگہوں پر نفل پڑھنا بھی سرکارِ دو عالم **صَلَّى اللهُ عَلَيْهِ وَسَلَّمَ** سے ثابت ہے۔ تو اب یہ کہ اتنی تیز سواری یہ اس کی رفتار ہے ضروری نہیں کہ وہ اتنی تیز چلے، یہ اس کی رفتار کا اندازہ ہے ورنہ اس کے لیے ایک قدم کا بھی فاصلہ نہیں تھا (براق کے لیے) مکہ مکرمہ سے بیت المقدس تک کم و بیش ساڑھے تین ہزار کلومیٹر ہے جب کہ اس کا ایک قدم تاحد نظر تھا یعنی 186000 میل فی سیکنڈ تک اس کا ایک قدم تھا۔ یہ اس کی رفتار تھی ^[۱]۔ سرکارِ دو عالم **صَلَّى اللهُ عَلَيْهِ وَسَلَّمَ** اسی براق پر تشریف لے گئے۔ ^[۲]

[۱] مسلم شریف کی حدیث پاک میں براق کا یوں ذکر ہے:

يَقْعُ حَطْوُهُ عِنْدَ أَقْصَى طَرَفِهِ لَعْنَى جِهَانِ اس کی نظر کی انتہا پہنچتی وہاں اس کا ایک قدم پڑتا۔
(صحیح مسلم، کتاب الايمان، باب الاسراء برسول الله **صَلَّى اللهُ عَلَيْهِ وَسَلَّمَ**)

[۲] قال فسرت فقال: انزل فصل ففعلت فقال: أتدري أين صليت؛ صليت بطيبة واليهما

المہاجر، ثم قال: انزل فصل فصلیت، فقال: أتدری أین صلیت؛ صلیت بطور سیناء حیث کلّم الله عز وجل موسى عليه السلام، ثم قال: انزل فصل فنزلت فصلیت: فقال: أتدری أین صلیت؛ صلیت ببیت لحم حیث ولد عیسی علیه السلام۔

حضرت انس بن مالک رضی اللہ عنہ سے روایت ہے کہ رسول اللہ صلی اللہ علیہ وسلم نے (سفر معراج شریف کا بیان کرتے ہوئے) فرمایا: ”... پھر میں آگے چلا تو جبرئیل نے عرض کی آپ یہاں اتر جائیے۔ پھر جبرئیل نے وہاں نماز ادا کی اور میں نے بھی ادا کی، پھر جبرئیل نے عرض کی: کیا آپ صلی اللہ علیہ وسلم جانتے ہیں کہ آپ نے کس مقام پر نماز ادا فرمائی ہے؟ (پھر خود ہی جواب دیا) آپ نے طیبہ میں نماز ادا فرمائی ہے اور (ایک دن) اسی مقام کی طرف آپ صلی اللہ علیہ وسلم ہجرت فرمائیں گے۔ پھر (ایک دوسرے مقام پر) جبرئیل نے عرض کی: یہاں اتر جائیے۔ پھر جبرئیل نے وہاں نماز ادا کی اور میں نے بھی ادا کی، پھر جبرئیل نے عرض کی: کیا آپ صلی اللہ علیہ وسلم جانتے ہیں کہ آپ نے کس مقام پر نماز ادا فرمائی ہے؟ (پھر خود ہی جواب دیا) آپ نے طور سینا کے مقام پر نماز ادا فرمائی ہے، جہاں اللہ تعالیٰ نے حضرت موسیٰ علیہ السلام سے کلام فرمایا تھا۔ پھر (ایک تیسرے مقام پر) جبرئیل نے عرض کی: یہاں اتر جائیے۔ پھر جبرئیل نے وہاں نماز ادا کی اور میں نے بھی ادا کی، پھر جبرئیل نے عرض کی: کیا آپ صلی اللہ علیہ وسلم جانتے ہیں کہ آپ نے کس مقام پر نماز ادا کی ہے؟ (پھر خود ہی جواب دیا) آپ نے ”بیت لحم“ کے مقام پر نماز ادا فرمائی ہے جو کہ حضرت عیسیٰ علیہ السلام کی جائے پیدائش ہے۔“

(سنن نسائی، کتاب الصلوٰۃ، باب فرض الصلاة..... رقم الحدیث 448، تفسیر در منثور، تحت سورۃ

اسراء، شرح الزرقانی علی المواہب اللدنیۃ، المجلد الثامن، المقصد الخامس)

جھلک سی اک قدسیوں پر آئی ہو ابھی دامن کی پھر نہ پائی
سواری دولہا کی دور پہنچی برات میں ہوش ہی گئے تھے
تھکے تھے روح الامیں کے بازو چھٹا وہ دامن کہاں وہ پہلو
رکاب چھوٹی امید ٹوٹی نگاہِ حسرت کے دلولے تھے [□]

(جھلک۔۔۔ آئی) فرشتوں نے دیکھا تو صحیح، لیکن کیسے دیکھا، ان پر
ایک جھلک سی آئی (ہو ابھی۔۔۔ پائی) پھر سرکار **صَلَّى اللهُ عَلَيْهِ وَسَلَّمَ** کی دامن کی
جو ہوا تھی وہ بھی دوبارہ نہیں ملی (سواری۔۔۔ تھے) برات میں جو براتی تھے
وہ تو سرکارِ دو عالم **صَلَّى اللهُ عَلَيْهِ وَسَلَّمَ** کے نور میں ایسے مست ہوئے کہ ان کو پتا
ہی نہیں چلا، ایک جھلک آئی، اس کی جھلک میں یہ مستانے ہو گئے، بے گانے
ہو گئے، ایک جھلک دیکھی اس کے بعد دولہا کے دامن کی ہو ابھی نہیں پائی اب
جو ساتھ چل رہے تھے (روح الامین) اب ان کا کیا حال ہوا (تھکے تھے۔۔۔
بازو) سرکار **صَلَّى اللهُ عَلَيْهِ وَسَلَّمَ** کی رفتار کے سامنے سیدنا روح الامین کے بازو، اس رفتار کا

□ اس کو اعلیٰ حضرت **رحمۃ اللہ علیہ** ایک مقام پر یوں فرماتے ہیں:

کہتی تھی یہ براق سے اس کی سبک روی
یوں جاییے کہ گردِ سفر کو خبر نہ ہو

مقابلہ نہ کر سکے۔ (چھوٹا وہ دامن) ان کے ہاتھ سے سرکارِ دو عالم **صَلَّى اللهُ عَلَيْهِ وَسَلَّمَ** کا ساتھ چھوٹ گیا۔ (کہاں وہ پہلو) کہاں وہ ساتھ چلنا (رکاب چھوٹی) رکاب بھی چھوٹ گئی۔ (امید ٹوٹی) ہم ان صنعتوں کی طرف نہیں گئے ورنہ چھوٹی، ٹوٹی، رکاب، امید، تھکے تھے، چھوٹا تھا، کہاں۔ یہ سب الفاظ میں اگر ہم جائیں گے تو ایک ایک شعر میں ۲۲، ۲۲؛ ۲۳، ۲۳ صنعتیں ہیں یہ فصاحت و بلاغت میں پڑھائی جاتی ہیں۔ بلاغت کی ۲۴۴ صنعتیں ہیں اور شاعر تکلفاً صنعتوں کا استعمال کرتے ہیں۔ تو اعلیٰ حضرت رحمۃ اللہ علیہ نے صرف ظہر کی محفل کے بعد، عصر سے پہلے، تقریباً آدھا گھنٹہ اس میں سے اعلیٰ حضرت آرام بھی فرماتے تھے گھر والوں کو بھی وقت دیتے تھے بعض روایتوں میں آیا ہے کہ اذان اور جماعت کے درمیان اور بعض روایتوں میں آیا ہے کہ ظہر اور عصر کے درمیان یہ ۶۷ شعر لکھے ہیں، تو یہ تکلفاً نہیں ہے۔ ایک ہوتی ہے آمد، ایک ہوتی ہے آورد [آوردیہ کہ آدمی سوچ سوچ کے وزن قافیہ ملاتا ہے اور شعر لکھتا ہے]، ایک ہوتا ہے کہ شاعر کے اپنے جذبات اس کو خود بہ خود لکھنے پر آمادہ کر دیتے ہیں خود بہ خود لفظ آجاتے ہیں اور خود بہ خود اس کے منہ سے شعر نکلنے لگتے ہیں۔

روش کی گرمی کو جس نے سوچا دماغ سے اک بھبھوکا پھوٹا
خرد کے جنگل میں پھول چمکا دہر دہر پیڑ جل رہے تھے

(روش کی۔۔۔ سوچا) اب سرکارِ دو عالم ﷺ کی راہ کی تیزی کو اور اس کی نورانیت کو جس نے سوچا تو اس کے دماغ میں بھبھوکا یعنی ایک شعلہ پھوٹ گیا۔ (خرد کے۔۔۔ چمکا) جو عقل سے سوچنا چاہے کہ سرکارِ ﷺ کہاں تشریف لے گئے، کس طرح تشریف لے گئے، وہ تو لامکاں ہے وہاں سرکارِ ﷺ کس طرف گئے تو کہتے ہیں کہ جو اس طرح سوچنے کی کوشش کرے گا اس کے جنگل میں اس کے خرد یعنی عقل کے جنگل میں پھول چمکا (کہ دہر تھے) عقل کے سارے درخت وہاں جل چکے تھے۔ وہاں عقل کی گنجائش ہی نہیں ہے سرکارِ ﷺ جہاں تشریف لے گئے وہاں یہ بھی نہیں تھا کہ کہاں سے چلے ہیں، کہاں گئے ہیں کدھر سے آئے تھے کدھر گئے تھے۔ یہ تو عقل کی بات ہو رہی ہے (روش کی۔۔۔ پھول چمکا دہر دہر) [پھول چمکا یعنی شعلہ چمکا] (دہر دہر) ہر جگہ عقل کے پیڑ جل رہے تھے۔

جلو میں جو مرغِ عقل اڑے تھے عجب بُرے حالوں گرتے پڑتے
 وہ سدرہ ہی پر رہے تھے تھک کر چڑھا تھا دم تیور آگئے تھے
 قوی تھے مرغانِ وہم کے پر اڑے تو اڑنے کو اور دم بھر
 اٹھائی سینے کی ایسی ٹھوکر کہ خونِ اندیشہ تھوکتے تھے

(جلو میں۔۔۔ اڑے تھے) سرکارِ صَلَّی اللہُ عَلَیْہِ وَاٰلِہٖ وَسَلَّمَ کے ساتھ ساتھ
 چلتے آدمی کا ایک تصور ہوتا ہے تو آدمی جب سوچتا ہے تو (جلو میں) جو عقل کے مرغ
 اڑے تھے (عجب۔۔۔ پڑتے) ان کا عجب بر حال ہو گیا کہ وہ سرکارِ صَلَّی اللہُ عَلَیْہِ وَاٰلِہٖ وَسَلَّمَ
 کی تیزی کا ساتھ، جہاں (سیدنا) جبرئیل امین (علیہ السلام) نہیں دے سکتے
 وہاں دوسرے کسی کی عقل کیا دے سکتی ہے۔ تو ان کا بر حال ہوا۔ گرتے
 پڑتے تھے وہ سدرہ پر ہی رہے تھے تھک کر یہ عقل کی جتنی تیزی تھی اور جتنے
 تصورات تھے یہ سب آکر سدرہ پر ان کو دم چڑھ گیا ان کی سانس پھول گئی وہیں
 رک گئے تھے۔ (وہ سدرہ۔۔۔ تھے) ابھی عقل تو رک گئی، اب وہم اس کی
 اڑان عقل سے زیادہ ہے۔ ایک تو ہوتا ہے عقل جو دلیل کے ساتھ چلے، وہم تو
 بغیر دلیل کے چلتا ہے۔ (قوی تھے۔۔۔ پر) اب جو وہم کے مرغ تھے وہ عقل
 سے زیادہ قوی تھے (اڑے۔۔۔ دم بھر) ایک سیکنڈ تک اور بھی وہ دم بھر اڑے

تو اب کیا ہوا (اٹھائی۔۔۔ ٹھوکر) ان کے سینے پہ ایسی ٹھوکر لگی کہ اندیشے کا خون ان کے سینے سے نکل رہا تھا، حالاں کہ جب کسی کے سینے پر ٹھوکر ماری جائے تو اس کو خون کی قے ہوتی ہیں تو کہہ رہے ہیں کہ جو وہم کے پرچوں کہ مضبوط تھے تو جو عقل کے مرغ تھے وہ تو رک گئے سدرہ پروہم کے پر تھے وہ تھورے قوی تھے تھوڑا اور آگے بڑھے، لیکن ان کے سینے پر ایسی ٹھوکر لگی کہ اندیشہ کا خون ان کے سینے سے نکل رہا تھا۔

سنا یہ اتنے میں عرشِ حق نے کہ لے مبارک ہوں تاج والے
وہی قدم خیر سے پھر آئے جو پہلے تاجِ شرف ترے تھے
یہ سن کے بے خود پکار اٹھا نثار جاؤں کہاں ہیں آقا
پھر ان کے تلووں کا پاؤں بوسہ یہ میری آنکھوں کے دن پھرے تھے

(سنا یہ اتنے میں عرشِ حق نے) سرکارِ دو عالم ﷺ کی سواری عرشِ مبارک تشریف لے گئی۔ سرکارِ ﷺ کو عرش سے فضیلت حاصل نہیں ہوئی، بلکہ عرش کو اگر فضل ملا ہے تو سرکارِ ﷺ کی ذاتِ اقدس سے ملا ہے۔ سرکارِ دو عالم ﷺ وہ ذاتِ اقدس ہیں کہ جب سرکارِ ﷺ عرشِ اعظم پر تشریف لے گئے تو فرشتوں نے ندادی کہ اے عرش واہ تیری قسمت، خوش بخت ہے تو کہ تیری قسمت کے

دن پھرے ہیں جو قدم کہ پہلے تیرے سر کا تاج تھے دوبارہ تیرے سر پر آئے ہیں۔ (سنایہ۔۔۔ والے) تاج والے مبارک ہوں (وہی قدم۔۔۔ تھے) جو تیرے شرف کا تاج تھے وہ دوبارہ تیری طرف آگئے ہیں۔ (یہ سن کر۔۔۔ آقا) ایک تجلی پڑی اور اس کے بعد اس کو بھی کچھ نظر نہیں آیا (یہ سن کے بے خود پکار اٹھا نثار جاؤں کہاں ہیں آقا پھر ان کے تلووں کا پاؤں بوسہ یہ میری آنکھوں کے دن پھرے تھے) سرکار **صَلَّى اللهُ عَلَيْهِ وَسَلَّمَ** کے تلووں کا مجھے بوسہ ملے (یہ میری۔۔۔ تھے)۔

جھکا تھا مجرے کو عرشِ اعلیٰ گرے تھے سجدے میں بزمِ بالا
یہ آنکھیں قدموں سے کل رہا تھا وہ گردِ قربان ہو رہے تھے

(جھکا تھا مجرے کو عرشِ اعلیٰ) عرشِ اعلیٰ سرکار **صَلَّى اللهُ عَلَيْهِ وَسَلَّمَ** کی تعظیم کو جھک گیا تھا (گرے تھے سجدے میں بزمِ بالا) تمام نورانی مخلوق سجدے میں تھی ^[۱]۔ یہ عرشِ اعظم سرکار **صَلَّى اللهُ عَلَيْهِ وَسَلَّمَ** کے قدموں سے آنکھیں

[۱] میں نے بہت سے صف بستہ فرشتے دیکھے یہ تمام فرشتے سجدے میں تھے، میں نے انہیں سلام کیا، سر اٹھا کر انہوں نے سلام کا جواب دیا اور پھر سجدے میں چلے گئے، سجدے میں وہ یہ تسبیح پڑھتے تھے: ”سبحان الخالق العظيم سبحان الذي لا مقر ولا ملجاء الا اليه سبحان العلي الاعلى.“
میں نے جبرائیل علیہ السلام سے پوچھا آسمانِ سوم کے فرشتوں کی یہ عبادت ہے؟ فرمایا: ہاں، اللہ تعالیٰ سے دعا کیجیے یہ عبادت آپ اور آپ کی امت کو عطا فرمائے۔ میں نے دعا کی تو مجھے یہ

مل رہا تھا^۱۔ اور یہ تمام مخلوق جو نورانی تھی سرکار **صَلَّى اللّٰهُ تَعَالَى عَلَیْهِ وَسَلَّم** کے ارد گرد قربان و نچھاور ہو رہے تھے (جھکا تھا مجرے) [مجر یعنی تعظیم] (کو عرش۔۔۔۔ رہے تھے)۔

ضیائیں کچھ عرش پر یہ آئیں کہ ساری قدیلیں جھلملائیں
حضورِ خورشید کیا چمکتے چراغِ منہ اپنا دیکھتے تھے
یہی سماں تھا کہ پیکِ رحمتِ خبر یہ لایا کہ چلیے، حضرت!
تمہاری خاطر کشادہ ہیں جو کلیم پر بند راستے تھے
بڑھ، اے محمد! قریں ہو، احمد! قریب آ، سرورِ مجد! **سَلَّمَ**
نثار جاؤں یہ کیا ندا تھی یہ کیا سماں تھا یہ کیا مزے تھے

(ضیائیں) [چمک] کچھ روشنیاں عرش پر آئیں کہ عرش کی ساری
قدیلیں جھلملائیں ماند پڑ گئیں۔ سرکار **صَلَّى اللّٰهُ تَعَالَى عَلَیْهِ وَسَلَّم** کے چہرہ انور کی وہ روشنی
تھی کہ عرشِ اعظم کی قدیلیں ان کے سامنے ماند پڑ گئیں۔ (حضورِ خورشید کیا

عبادت عطا فرمائی، ہر رکعت میں دو سجدے فرض قرار دیے، کیوں کہ فرشتوں نے سراٹھا کر میرے سلام
کا جواب دیا اور پھر سجدہ کیا۔ (معارج النبوة، جلد دوم، صفحہ 426)

[۱] شیخ عبدالحق دہلوی **رَضِيَ اللهُ عَنْهُ** محدثین اور اہل سیر کے حوالے سے لکھتے ہیں کہ

بچوں رسید آنحضرت بعرش دست زد عرش بد اماں اجلال وے۔ (مدارج النبوة، جلد اول، صفحہ ۱۰۷)
جب اللہ تعالیٰ کے حبیب عرشِ اعظم پر جلوہ افروز ہوئے تو عرش نے آپ کا دامنِ رحمت پکڑ لیا۔

چمکتے) قدیل کچھ بھی ہو، ایک چراغ ہے جو ایک شیشے کے اندر یا موتیوں کے اندر چمک رہا ہے۔ سورج کے سامنے اس کی کیا حیثیت ہے۔ اعلیٰ حضرت رحمۃ اللہ علیہ کہتے ہیں ضیائیں کچھ عرش پر ایسی آئیں کہ اس کی ساری قدیلیں جھملا گئیں۔ (حضور خورشید کیا چمکتے) سورج کے سامنے کیا چمکے گا۔ یہ چراغ اپنا منہ دیکھ رہے تھے کہ ہم کہاں چمک سکتے ہیں اس نورانی چہرہ مبارک کے سورج کے سامنے۔

(یہی سماں تھا کہ پیک رحمت) اللہ تعالیٰ کی طرف سے رحمت کا ایک منادی آیا۔ وہ یہ خبر لایا کہ حضرت آپ صلی اللہ تعالیٰ علیہ وسلم چلیے، عرش اعظم پر سرکار صلی اللہ تعالیٰ علیہ وسلم رونق افروز ہوں گے۔ اللہ تعالیٰ کی طرف سے سرکارِ دو عالم صلی اللہ تعالیٰ علیہ وسلم کے لیے پیغام لایا، حدیث شریف میں آتا ہے کہ ”أَدْنُ يَا أَحْمَدُ“ صلی اللہ تعالیٰ علیہ وسلم۔ اے احمد صلی اللہ تعالیٰ علیہ وسلم قریب ہو۔ ”أَدْنُ يَا مُبَارَكُ“ اے مبارک قریب ہو۔ ”أَدْنُ يَا خَيْرَ الْبَرِيَّةِ“ [مختلف الفاظ حدیث شریف میں آئے ہیں] تو اعلیٰ حضرت رحمۃ اللہ علیہ فرماتے ہیں کہ یہی عرش

[نادانی مناد بلغة أبي بكر: قف: إن ربك يصلي، فبيناً أنا أتفكر في ذلك فأقول: هل سبقني أبو بكر؟ فإذا النداء من العلي الأعلى، أدن يا خير البرية، أدن يا محمد، أدن يا أحمد، ليدن الحبيب. (البواهب اللدنية، المقصد الخامس: الأسراء والمعراج الجزء ٢، صفحة ٣٨٢)]
یعنی ”کسی آواز دینے والے نے مجھے ابو بکر کی زبان میں آواز دی: ٹھہریے، آپ کرب صلاۃ فرما رہے۔ میں اسی خیال میں تھا کہ کیا ابو بکر نے مجھ پر سبقت کی کہ علو اعلیٰ سے ندا آئی: اے خیر البریۃ (مخلوق میں سب سے بہترین)! قریب آئیے اے محمد، اے احمد قریب آئیے! حبیب کو نزدیک آنا چاہیے۔“

اعظم پر مسند نشینی کا سماں تھا کہ رحمت کا پیغام دینے والا یہ پیغام لایا (کہ چلے حضرت) آپ ﷺ تشریف لائے (تمہاری خاطر) وہ رستے کھلے ہیں جو کہ کلیم (علیہ السلام) پر بند تھے۔ سیدنا موسیٰ علیہ السلام نے اللہ تعالیٰ (عَزَّ وَجَلَّ) سے عرض کی کہ ” قَالَ رَبِّ ارِنِّي أَنْظُرَ إِلَيْكَ “ اللہ (عَزَّ وَجَلَّ) مجھے اپنا جلوہ دکھا^[۱]، اللہ تعالیٰ (عَزَّ وَجَلَّ) کی طرف سے یہ فرمایا گیا: ”لَنْ تَرَانِي“ تو اللہ تعالیٰ عَزَّ وَجَلَّ کی شان ہے کہ کہیں تو جو طلب کر رہا ہے اس کو کہہ دیا جاتا ہے کہ تم دیکھ نہیں سکتے کیوں کہ صرف محبوب علیہ السلام کی آنکھیں ہی ہیں جو میرا جلوہ دیکھ سکتی ہیں۔ (تمہاری خاطر۔۔۔ کلیم پر) [کلیم سیدنا موسیٰ علیہ السلام کا لقب ہے] (بند راستے تھے) سیدنا موسیٰ علیہ السلام کو جن راستوں پر چلنے نہ دیا گیا جو سیدنا موسیٰ علیہ السلام پر (دیدارِ الہی کے راستے) بند تھے اور (وہ) آپ کے لیے کھلے ہوئے ہیں۔ نہ اکیا تھی (بڑھ اے محمد ﷺ۔۔۔) اے محمد ﷺ

آپ آگے بڑھیے (قریں ہوں) [أَذُنُ يَا أَحْمَدُ ﷺ]

اعلیٰ حضرت ﷺ ایک اور جگہ فرماتے ہیں ۔

نہ عرش ایمن نہ اِنِّي ذَاهِبٌ فِي مِثْمَانِي هِے

نہ لطفِ اَذُنُ يَا أَحْمَدُ نَصِيبٌ لَنْ تَرَانِي هِے

[۱] سورة الاعراف: آیت ۱۴۳۔

تو یہاں ندادی گئی کہ اُدُنْ يَا أَحْمَدُ صَلَّى اللهُ عَلَيْهِ وَسَلَّمَ۔ تو اعلیٰ حضرت رحمۃ اللہ علیہ فرماتے ہیں: اے محمد صلی اللہ علیہ وسلم آگے بڑھیے اے محمد صلی اللہ علیہ وسلم قریب آئیے (قریب آسور مجھ) اے عظمت والے بادشاہ اور اے عزت والے محبوب آپ آگے بڑھیے (نثار جاؤں۔۔۔۔۔ تھے)۔

تَبَارَكَ اللهُ شان تیری تجھی کو زیبا ہے بے نیازی
کہیں تو وہ جوشِ لَنْ تَرَانِي کہیں تقاضے وصال کے تھے

اب اعلیٰ حضرت رحمۃ اللہ علیہ فرماتے ہیں: (تبارک اللہ۔۔۔۔۔ بے نیازی) اللہ بے نیاز ہے اللہ صمد ہے اسی کی شان تبارک اللہ ہے (کہیں تو۔۔۔۔۔ لَنْ تَرَانِي) کہیں تو لَنْ تَرَانِي کا جوش ہے اور (کہیں تقاضے۔۔۔۔۔ تھے) کہیں خود بلا یا جارہا ہے:

خرد سے کہہ دو کہ سر جھکالے گماں سے گزرے گزرنے والے
پڑے ہیں یاں خود جہت کو لالے کسے بتائے کدھر گئے تھے

اب اس منزل پر (خرد سے کہہ دو کہ سر جھکالے) عقل سے کہہ دو کہ سلامتی اسی میں ہے کہ اپنے سر کو جھکالے۔ عقل کی بات کر رہے ہو وہ تو ایسے مقامات ہیں جہاں گمان بھی نہیں پہنچ سکتا (گماں۔۔۔۔۔ کو لالے) یہاں

سمت کو خود لالے پڑ گئے ہیں، سرکار **صَلَّى اللهُ عَلَيْهِ وَسَلَّمَ** وہاں تشریف لے گئے جہاں سمت ہی نہیں تھی۔ (پڑے یہاں خود جہت) جہت [یعنی سمتوں] کو لالے پڑ گئے ہیں۔ (کسے بتائیں۔۔۔ تھے) وہاں سمت ہی نہیں تھی تو اب کس کو بتائیں کس طرف گئے تو اس لیے اعلیٰ حضرت **رحمۃ اللہ علیہ** کہتے ہیں کہ سلامتی اسی میں ہے کہ (خرد سے۔۔۔۔ تھے)۔

سراغِ اَیْنٍ و مَنَىٰ کَہَاں تَہَا نِشَانِ کَیْفِ و اِلَیٰ کَہَاں تَہَا
نہ کوئی راہی نہ کوئی ساتھی نہ سگِ منزل نہ مرحلے تھے

(اَیْنٍ) [کہاں]، (مَنَىٰ) [کب] [عربی سوالیہ لفظ ہیں: کَیْفِ [کیسے]، اِلَیٰ [طرف] چار لفظ سوال کے لیے استعمال ہوتے ہیں کہ آدمی کہاں گیا، کب گیا، کس طرف گیا اور کیسے گیا، تو اعلیٰ حضرت **رحمۃ اللہ علیہ** کہتے ہیں کہ چاروں لفظوں کی یہاں گنجائش نہیں ہے کیوں کہ یہاں کوئی ساتھی ہی نہیں ہے۔ نہ رستے میں کوئی نشان لگے ہوئے ہیں، نہ کوئی جہت یعنی سمتیں ہیں نہ کوئی مکان ہے کہ آدمی بتائے۔ (سراغ۔۔۔ تھا) این یعنی کہاں منیٰ یعنی کب، وہاں این و منیٰ کا کوئی سراغ نہیں تھا، کیف والی کا کوئی نشان ہی نہیں تھا کیسے گئے اور کس طرف گئے اس کا بھی کوئی نشان نہیں تھا۔ (نہ کوئی راہی) نہ کوئی ساتھی تھا (نہ سگِ منزل)

نہ راستے میں نشان لگے ہوئے تھے (نہ مرحلے تھے) نہ وہ طبقہ وار منزل آتے ہیں۔ تو کسی کو پتا ہی نہیں ہے۔

ادھر سے پیہم تقاضے آنا ادھر تھا مشکل قدم بڑھانا
جلال و ہیبت کا سامنا تھا جمال و رحمت ابھارتے تھے
بڑھے تو لیکن جھجکتے ڈرتے حیا سے جھکتے ادب سے رکتے
جو قرب انھیں کی روش پہ رکھتے تو لاکھوں منزل کے فاصلے تھے
پر ان کا بڑھنا تو نام کو تھا حقیقتاً فعل تھا ادھر کا
تنزلوں میں ترقی افزا کنی تَدَلُّی کے سلسلے تھے

(ادھر سے --- آنا) اللہ تعالیٰ (عَزَّ وَجَلَّ) کی طرف سے تقاضے
ہو رہے تھے اُذُنْ يَا اَحْمَدُ اور سرکارِ دو عالم صَلَّی اللہُ عَلَیْہِ وَاٰلِہٖ وَسَلَّمَ، ہیبت اور جلال، اور
شرم و حیا سے قدم بڑھانا مشکل ہو رہا تھا۔ تو جلال و ہیبت یہ کہہ رہے تھے کہ
قدم نہ بڑھائے جائیں لیکن جمال اور رحمت یہ کہتے تھے کہ اب جمال ہے اور
رحمت ہے تو آگے بڑھا جائے۔ اعلیٰ حضرت رحمۃ اللہ علیہ ان دونوں کے تقاضے بیان کر
رہے ہیں کہ (ادھر سے پیہم --- آنا) ادھر سے پیہم تقاضے ہو رہے تھے۔ (ادھر
تھا مشکل قدم بڑھانا) اس کی وجہ کیا تھی (جلال و ہیبت کا سامنا تھا۔ --- تھے)۔

(بڑھے تو۔۔۔۔) سرکارِ دو عالم **صَلَّى اللّٰهُ تَعَالَى عَلَيْهِ وَسَلَّمَ** قریب ہوئے
 لیکن جھجکتے ہوئے ڈرتے ہوئے (حیا۔۔۔۔ رکتے جو رکھتے) اگر انہی کی
 چال پر قرب رہتا (لاکھوں۔۔۔۔ تھے) تو لاکھوں کڑوڑوں سال لگ جاتے مقام
 کئی فَتَدَلُّی^۱ تک نہ پہنچ سکتے لیکن (پر اُن۔۔۔۔ تھا) ان کا بڑھنا صرف نام کا
 تھا فاعل حقیقی اللہ تعالیٰ تھا۔

(تنزلوں میں ترقی افزا) تنزل ایک مقام ہے جو تصوف میں بیان کیا
 جاتا ہے جب اللہ تعالیٰ (جَلَّ جَلَالُهُ) کی صفات کا کسی پر جلوہ ہو۔ تو اس میں
 اتنی ترقی تھی کہ (دنا فتدلی کے سلسلے) [کئی قریب ہونا، تدلی تو پھر زیادہ قریب
 ہو گیا] سرکارِ دو عالم **صَلَّى اللّٰهُ تَعَالَى عَلَيْهِ وَسَلَّمَ** اللہ تعالیٰ کی قربِ خاص کی منزلوں میں جو
 تشریف لے گئے تو ان کا بڑھنا اپنی طرف سے نہیں تھا بلکہ اللہ تعالیٰ (عزوجل)
 کا فعل حقیقی تھا کہ سرکارِ دو عالم **صَلَّى اللّٰهُ تَعَالَى عَلَيْهِ وَسَلَّمَ** اللہ تعالیٰ کے قربِ خاص میں
 تشریف لے گئے۔

۱] ثُمَّ كَتَفَتَدَلُّی هَكَانَ قَابِ قَوْسَيْنِ اَوْ اَخْلَى ه (پارہ ۷، سورۃ النجم، آیت ۹، ۸)

ترجمہ: پھر وہ جلوہ نزدیک ہوا، پھر خوب اتر آیا تو اس جلوے اور اس محبوب میں دو ہاتھ کا فاصلہ رہا بلکہ اس
 سے بھی کم۔

ہوا یہ آخر کہ ایک بجا تمویج بحرِ ہُو میں ابھرا
کئی کی گودی میں ان کو لے کر فنا کے لنگر اٹھادیے تھے

بجا = چھوٹی کشتی، ناو؛ تمویج = موجیں اٹھنا؛ بحر = سمندر؛ ہُو = وہ، مراد اللہ
تعالیٰ؛ بحر ہو = بحر وحدت۔

اس شعر میں اعلیٰ حضرت رحمۃ اللہ علیہ نے مختلف فنون کو سمیٹتے ہوئے مقام
فنا اور مقام بقاء کی کیفیت کو بیان کیا ہے اور ایک منظر کا تخیل سامع کے سامنے
لاتے ہوئے بتایا کہ جس طرح ایک چھوٹی سی کشتی کو عظیم موج اپنی طاقت سے
جب بہا کر لے جاتی ہے تو اپنی طاقت سے طے کیے جانے والے فاصلے سے ہزاروں
گنا زیادہ فاصلہ اس موج کی قوت سے طے کر ادیتی ہے۔ اللہ تعالیٰ کے کرم خاص
نے سرکار کو قرب خاص کی منزل عطا کر کے ان کو ہمیشہ کے لیے فنا سے دور بقاء
باللہ کے مرتبے پر ایسا فائز کر دیا کہ اب کوئی اس قرب کا تصور بھی نہیں کر سکتا۔^[۱]

[۱] اعلیٰ حضرت علیہ الرحمۃ نے فرمایا:

بندہ ملنے کو قریب حضرت قادر گیا
لحہ باطن میں گئے جلوہ ظاہر گیا

کسے ملے گھاٹ کا کنارہ کدھر سے گزرا کہاں اتارا
بھرا جو مثلِ نظر طرارا وہ اپنی آنکھوں سے خود چھپے تھے

(کسے ملے گھاٹ کا کنارہ) اس سمندر کا کنارہ کس کو مل سکتا ہے۔
(کدھر۔۔۔ اتارا) سرکارِ صَلَّی اللہُ عَلَیْہِ وَاٰلِہٖ وَسَلَّمَ کہاں سے گزرے اور سرکارِ صَلَّی اللہُ عَلَیْہِ وَاٰلِہٖ وَسَلَّمَ
کی منزل کون سی تھی۔ (بھرا جو مثلِ نظر طرارا) جب سرکارِ صَلَّی اللہُ عَلَیْہِ وَاٰلِہٖ وَسَلَّمَ پر وہ
نورانی بارشیں ہوئیں تو سرکارِ صَلَّی اللہُ عَلَیْہِ وَاٰلِہٖ وَسَلَّمَ کے متعلق ہم کیا بتائیں،
سرکارِ صَلَّی اللہُ عَلَیْہِ وَاٰلِہٖ وَسَلَّمَ خود اپنی آنکھوں سے چھپ گئے تھے (بھرا جو مثلِ نظر
طرارا۔۔۔ تھے)۔

اٹھے جو قصرِ کئی کے پردے کوئی خبر دے تو کیا خبر دے
وہاں تو جا ہی نہیں دوئی کی نہ کہہ کہ وہ بھی نہ تھے ارے تھے

(اٹھے جو قصرِ دنا کے پردے) دئی فتدائی محل کے جو پردے اٹھے
(کوئی خبر۔۔۔ دے) کوئی اس کی خبر کیسے دے سکتا ہے (وہاں تو۔۔۔) وہاں تو دوئی
کی جا (جگہ) ہی نہیں ہے (نہ کہہ کہ وہ ہی نہ تھے) یہ نہیں کہہ کر کہ وہ نہیں تھے
(ارے تھے) اگرچہ وہاں پر دوئی کی جا نہیں ہے، لیکن سرکارِ صَلَّی اللہُ عَلَیْہِ وَاٰلِہٖ وَسَلَّمَ تھے
بھی اور سرکارِ صَلَّی اللہُ عَلَیْہِ وَاٰلِہٖ وَسَلَّمَ کو دیدار ہوا بھی، کس طرح ہوا، یہ دیدار کرانے

والا جانتا ہے اور دیدار کرنے والا جانتا ہے۔ وہاں کیا کیا وحی اتریں یہ کسی کو پتا نہیں ہے۔ اعلیٰ حضرت رحمۃ اللہ علیہ اس کی کیفیت آگے بیان کریں گے۔

وہ باغ کچھ ایسا رنگ لایا کہ غنچہ و گل کا فرق اٹھایا
گرہ میں کلیوں کے باغ پھولے گلوں کے ٹکمرے لگے ہوئے تھے
محیط و مرکز میں فرق مشکل رہے نہ فاصل خطوط واصل
کمانیں حیرت میں سر جھکائے عجیب چکر میں دائرے تھے

(وہ باغ کچھ ایسا رنگ لایا) اس ملاقات کو، اس زیارت کو اعلیٰ حضرت رحمۃ اللہ علیہ بیان کرتے ہیں کہ (وہ باغ ایسا رنگ لایا۔۔۔ گرہ۔۔۔۔۔ تھے) [ٹکمرے بٹن کو کہتے ہیں] (گرہ میں کلیوں کے باغ پھولے) کلیاں ہمیشہ باغ کے اندر پھولتی ہیں، کلیاں باغ میں آگتی ہیں، لیکن یہ ایسی کلیاں تھیں کہ اس کے اندر باغ تھے۔ یہ اللہ تعالیٰ (عز و جل) کی تجلیات کے وہ جلوے تھے جو کسی کی سمجھ میں نہیں آسکتے تو اس کو تلمیحاً اعلیٰ حضرت رحمۃ اللہ علیہ ایک ایسے باغ سے تشبیہ دے رہے ہیں کہ جس کی کلی کے اندر پورا باغ آیا ہوا ہے اور یہ کلیاں بھی باغ کے اندر دیدہ زیب ہیں۔

اعلیٰ حضرت رحمۃ اللہ علیہ نے (ایک جگہ) لکھا ہے:

”گلاب گلشن میں دیکھے بلبل یہ دیکھ گلشن گلاب میں ہے“

اب اگر کوئی آدمی کہنا چاہے کہ یہ سب بات سمجھ نہیں آتی تو آپ جیومیٹری (Geometry) پر آجائیں۔ جیومیٹری میں مرکز کے ارد گرد جو دائرہ ہوتا ہے اس کو محیط کہتے ہیں۔ دائرے (Circle) کے بیچ کا جو فاصلہ ہوتا ہے اس کو قطر (Diameter) کہتے ہیں سرکل دائرے کا جو ریڈیوس (Radius) (یعنی نصف قطر) ہوتا ہے۔ سرکل کے ارد گرد کا جو دائرہ ہے وہ حدود ہے، لیکن یہ فرضی دائرہ ہے۔ اصل جو مرکز ہے، وہی دائرے پر حکم کرنے والا ہے۔ آپ مرکز بدل دیں دائرہ خود بہ خود اپنی جگہ سے حرکت کر جائے گا۔ آپ مرکز میں رہ کر اگر فاصلہ بدل دیں (ریڈیوس) بدل دیں تو محیط دور چلا جائے گا۔ اگر آپ مرکز کو ہٹا دیں تو دائرہ اپنی جگہ سے چلا جائے گا۔ اب آپ یہ بتائیں کہ (محیط و مرکز میں فرق مشکل) محیط اور مرکز میں فرق کرنا مشکل ہے۔ (رہے نہ۔۔۔ واصل)، خط اُسے کہتے ہیں جو دو نقطوں کو جوڑے، تو ملانے والا خط اگرچہ ہم کو نظر آتا ہے ملانے والا لیکن وہ یہ بتاتا ہے کہ دونوں میں فاصلہ ہے اگرچہ وہ ملاتا ہے، لیکن وہ فصل کرنے والا بھی ہوتا ہے تو یہ خط واصل بھی ہے، فاصل بھی ہے۔ محیط الگ ہے، مرکز الگ ہے لیکن ان دونوں کا کوئی وجود ایک دوسرے کے بغیر نہیں ہے اور دو کمائیں اگر ملادی جائیں تو ایک دائرہ بنتا ہے، لیکن اس دائرہ بننے کے بعد ان دونوں کمائوں کا وجود ایک دوسرے میں الگ نہیں ہو سکتا۔ سرکارِ دو عالم **صَلَّى اللهُ عَلَيْهِ وَسَلَّمَ** کے قرب کو **كُنَّا فَتَدَلُّ فَكَانَ**

قَابَ قَوْسَيْنِ أَوْ أَدْنَىٰ“ دو قوس کا فاصلہ یا اس سے بھی کم □۔ اب اس کی تشریح مختلف مفسرین نے کی ہے کہ عرب لوگوں میں ایک قانون تھا کہ جب دو قبائل آپس میں صلح کرتے تھے تو دونوں کے سردار اپنی کمائیں ملا کر ایک تیر اس کمان سے چھوڑ دیتے۔ یہ اس بات کی دلیل ہوتا تھا کہ جو تمہارا دشمن ہے، وہ میرا دشمن ہے؛ جو تمہارا دوست ہے، وہ میرا دوست ہے؛ جس سے تم صلح کرو گے، اُس سے ہم صلح کریں گے؛ جس سے تم دشمنی کرو گے، اُس سے ہم دشمنی کریں گے۔ مفسرین نے فرمایا ہے کہ اللہ تعالیٰ (عز و جل) نے سرکارِ صَلَّی اللہُ عَلَیْہِ وَاٰلِہٖ وَسَلَّمَ کو وہ مقام دیا کہ جو سرکارِ صَلَّی اللہُ عَلَیْہِ وَاٰلِہٖ وَسَلَّمَ کا دشمن ہے، وہ اللہ تعالیٰ کا دشمن ہے؛ جس نے اللہ تعالیٰ سے دوستی کی، اُس کے لیے لازم ہے کہ سرکارِ صَلَّی اللہُ عَلَیْہِ وَاٰلِہٖ وَسَلَّمَ سے محبت کرے۔ ایسا نہیں ہو سکتا کہ آدمی اللہ کا دوست ہو اور سرکارِ صَلَّی اللہُ عَلَیْہِ وَاٰلِہٖ وَسَلَّمَ سے دشمنی کرے۔

□ امام شرف الدین بویری رحمۃ اللہ علیہ اپنے قصیدہ بردہ شریف میں اس بات کو یوں فرماتے ہیں:

وَبِكَ تَزِدُنِي إِلَىٰ أَنْ تُلْتِ مَمْلُوكَةً
مِنْ قَابِ قَوْسَيْنِ لَمْ تُدْرِكْ وَلَمْ تُرْمِ

آپ شب میں مدارجِ رفعت طے کرتے کرتے قَابِ قَوْسَيْنِ کے مرتبے کو پہنچے جو نہ کسی کو ملا اور نہ کسی نے اس کا قصد کیا۔

حجاب اٹھنے میں لاکھوں پردے ہر ایک پردے میں لاکھوں جلوے
عجب گھڑی تھی کہ وصل و فرقت جنم کے پھڑے گلے ملے تھے

(حجاب اٹھنے میں لاکھوں پردے) اب تجلی کے حجاب اٹھتے ہیں بظاہر
تو ہم کو نظر آرہا ہے کہ ایک حجاب اٹھا، لیکن اس حجاب اٹھنے کے اندر پھر لاکھوں
پردے ہیں۔ (ہر ایک۔۔ جلوے) ہر ایک پردے میں لاکھوں جلوے ہیں۔
احادیث میں آتا ہے کہ رفر فرف پر جب سرکار **صَلَّى اللهُ عَلَيْهِ وَسَلَّمَ** تشریف لے گئے تو
مختلف نور کے دریاؤں سے گزرے۔ سرکار **صَلَّى اللهُ عَلَيْهِ وَسَلَّمَ** مختلف ستر ہزار حجاب
سے گزرے۔ ہر حجاب میں سرکار **صَلَّى اللهُ عَلَيْهِ وَسَلَّمَ** کو خوش آمدید کہا گیا اور تمام
حجبات کو اٹھا کر سرکار **صَلَّى اللهُ عَلَيْهِ وَسَلَّمَ** کو تجلیاں دکھائی گئیں۔ نورانی مخلوق نے
سرکار کی دست بوسی کی تو اعلیٰ حضرت فرماتے ہیں (حجاب اٹھنے۔۔ وصل و
فرقت) بشر کا اس مقام پر پہنچنا ممکن نہیں، کسی بشر کا اللہ تعالیٰ (جَلَّ جَلَدُهُ) کا
دیدار کرنا سوائے سرکار **صَلَّى اللهُ عَلَيْهِ وَسَلَّمَ** کے ممکن نہیں۔ اس آنکھ کو یہ طاقت ہی
نہیں کہ اللہ تعالیٰ کے (دیدار کا جلوہ) کر سکے۔ تو فرقت اور وصل: وصل کہتے
ہیں ملنے کو، فرقت کہتے ہیں دور ہونے کو۔ وصل اور فرقت آپس میں نہیں مل
سکتے۔ ریل کی جو دو پٹریاں ہیں اگر وہ صحیح بچھائی گئیں تو وہ کبھی ملیں گی نہیں۔
اسی طرح جو متضاد چیزیں ہوتی ہیں وہ کبھی ملتی نہیں ہیں۔ وصل، ملنا اور فرقت

جدا ہونا یہ جب سے پیدا ہوئے ہیں یہ الگ الگ تھے، لیکن یہاں آ کر جو چیزیں ممکن عمومی طور پر نہیں تھیں یہ بھی یہاں ممکن ہو گئیں کہ بندہ اپنے رب کا دیدار کرے (حجاب اٹھنے۔۔۔ وصل و فرقت) وصل [ملنا] اور فرقت (الگ ہونا) یہ جنم کے پھڑے جو ابتدائے خلقت سے الگ الگ ہیں اب یہاں پر گلے مل گئے۔

زبانیں سوکھی دکھا کے موجیں تڑپ رہی تھیں کہ پانی پائیں
بھنور کو یہ ضعفِ تشنگی تھا کہ حلقے آنکھوں میں پڑ گئے تھے

(زبانیں سوکھی۔۔۔ پائیں) اس وقت کی کیفیت یہ تھی کہ موجیں خود پیاسی تھیں ان کی زبانیں باہر آئی ہوئی تھیں۔ یہ تخیلات کی ایک زمین بتا رہے ہیں کہ اس وقت انسان کی عقل وہاں نہیں پہنچ سکتی۔ انسان کی عقل کی جو موجیں ہیں وہ خود پیاسی ہو کر ان کی زبانیں باہر آئی ہوئی تھیں۔ اور بھنور [بھنور کہتے ہیں جو پانی کے اندر چکر گھومتا ہے اور ڈبو کے لے جاتا ہے] تو وہ خود اتنا کمزور ہو گیا کہ ایسا لگتا ہے کہ اس کی آنکھوں میں حلقے پڑ گئے ہیں۔ جب کسی کی آنکھوں میں حلقے پڑتے ہیں تو دائرے بن جاتے ہیں۔

وہی ہے اول وہی ہے آخر وہی ہے باطن وہی ہے ظاہر
 اسی کے جلوے اسی سے ملنے اسی سے اُس کی طرف گئے تھے

اختتام یہ کر رہے ہیں (وہی اول۔۔ ظاہر) شیخ عبد الحق محدث
 دہلوی رحمۃ اللہ علیہ لکھتے ہیں کہ هُوَ الْأَوَّلُ وَالْآخِرُ وَالظَّاهِرُ وَالْبَاطِنُ
 وَهُوَ بِكُلِّ شَيْءٍ عَلِيمٌ۔ اُس ضمیر کا مرجع اللہ تعالیٰ (عز و جل) کی ذات
 بھی لی جاسکتی ہے اور اللہ تعالیٰ کی عطا سے حضور صَلَّى اللهُ عَلَيْهِ وَسَلَّمَ بھی اول ہیں کہ
 خَلْقَتِ فِي سَبْعَةِ أَيَّامٍ كُلِّ شَيْءٍ مَّا فِي السَّمَاوَاتِ وَالْأَرْضِ وَالْبِحَارِ وَالْجِبَالِ وَالشَّجَرِ وَالْحَيَوَانِ وَالْمَلَائِكَةِ وَالنَّبِيِّينَ وَالرُّسُلَ وَالْأَنْبِيَاءَ وَالْأَوْلِيَاءَ وَالْمُرْتَدِّينَ وَالْمُتَّقِينَ وَالْمُؤْمِنِينَ وَالْمُؤْمِنَاتِ وَالْمُؤْمِنَاتِ وَالْمُؤْمِنَاتِ وَالْمُؤْمِنَاتِ وَالْمُؤْمِنَاتِ
 ہیں، ظاہر اس طرح ہیں کہ حضور صَلَّى اللهُ عَلَيْهِ وَسَلَّمَ کا جلوہ (نور) ہر چیز سے عیاں
 ہے اور باطن میں اس طرح ہیں کہ سرکارِ دو عالم صَلَّى اللهُ عَلَيْهِ وَسَلَّمَ کا ہر جگہ
 جلوہ ہونے کے باوجود آنکھوں سے اوجھل ہیں۔ اعلیٰ حضرت رحمۃ اللہ علیہ فرماتے ہیں
 کہ (وہی ہے اول۔۔۔ آخر) اللہ تعالیٰ ہی اول ہے اللہ تعالیٰ ہی آخر ہے هُوَ
 الْأَوَّلُ وَالْآخِرُ وَالظَّاهِرُ وَالْبَاطِنُ وَهُوَ بِكُلِّ شَيْءٍ عَلِيمٌ۔
 اللہ تعالیٰ کے جلوے تھے اللہ تعالیٰ سے ملنے اللہ تعالیٰ کے حکم سے اس کی طرف
 گئے تھے۔ کسی کو اعتراض ہو تو اس کا قرآن شریف نے پہلے ہی رد کر دیا ہے کہ

□ خطبہ مدارج النبوة۔

سُبْحَنَ الَّذِي أَسْرَى بِعَبْدِهِ [پاکی ہے اسے جو اپنے بندے کو راتوں رات لے گیا (کنز الایمان)]^[۱] کیوں کہ خود نہیں گئے تھے اب لے جانے والا قادر ہے جب لے جانے والا قادر ہے تو تم کو اعتراض کس بات کا۔ اللہ تعالیٰ کی قدرت پر تو کسی کو اعتراض نہیں ہے۔ اگر آپ سرکارِ دو عالم **صَلَّى اللهُ عَلَيْهِ وَسَلَّمَ** میں یہ طاقت نہیں مانتے تو لے جانے والی بڑی ذات ہے (وہی ہے اول۔۔۔ سے ملنے) اسی کے حکم سے (اس کی طرف گئے تھے)۔

کمانِ امکاں کے جھوٹے نقطو تم اول آخر کے پھیر میں ہو
محیط کی چال سے تو پوچھو کدھر سے آئے کدھر گئے تھے

(کمانِ امکاں۔۔ نقطو) اب عالمِ امکاں کی بحث ہے کہ یہ ممکن ہے کہ آدمی زمین سے پہلے آسمان میں جائے۔ کرۂ نار یہ ہوتا ہے اس کو کس طرح عبور کرے گا۔ اس کے بعد کششِ ثقل (Gravitational Force) ہے کس طرح آگے جائے گا۔ فلسفیوں کے پاس کافی اعتراضات تھے۔ تو اعلیٰ حضرت **رحمۃ اللہ علیہ** کہتے ہیں کہ (کمان۔۔ نقطو) اے امکاں کے سوچنے والو اور

[۱] جعلتک اول النبیین خلقاً و آخرهم بعثاً۔

میں آپ کو پیدا ہونے میں تمام انبیاء سے اول لایا اور ظاہر ہونے میں سب سے آخر میں۔

(الشفاء، جلد اول، صفحہ ۲۳۰)

جھوٹے نقطو اور نقطے نکالنے والو، تم اوّل آخر کے پھیر کی بات کر رہے ہو۔ تم سرکار **صَلَّى اللهُ عَلَيْهِ وَسَلَّمَ** کی ادا کو تو کہاں سمجھو گے تو پہلے دائرے کی چال دیکھ کر بتادو کہ اس کی ابتدا کہاں سے ہے، اس کی انتہا کہاں ہے۔ دائرے کی ابتداء نہ تم بتا سکتے ہو نہ انتہا بتا سکتے ہو۔ اس میں اختلاف پایا کہ دائرے کی ابتداء مرکز ہے۔ کوئی کہتا ہے کہ دائرے کی ابتداء سب سے زیریں نقطہ ہے، کچھ کہتے ہیں کہ دائرے کی ابتداء سب سے بالائی نقطہ ہے۔ ابھی تم دائرے کی ابتداء بتا نہیں سکتے تم سرکار **صَلَّى اللهُ عَلَيْهِ وَسَلَّمَ** کی ادا کا کیا بتاؤ گے۔ دائرے کی چال کو تو پہلے سمجھو (کمانِ امکاں --- چال سے) کدھر سے شروع ہوا اور کدھر ختم ہوا۔ (کدھر سے آئے کدھر گئے تھے)۔

ادھر سے تمہیں نذرِ شہِ نمازیں ادھر سے انعامِ خسروی میں
سلام و رحمت کے ہار گندھ کر گلوئے پُر نور میں پڑے تھے

(ادھر سے تمہیں نذرِ شہِ نمازیں) سرکارِ دو عالم **صَلَّى اللهُ عَلَيْهِ وَسَلَّمَ** نے اللہ تعالیٰ کے دربارِ اقدس میں نمازیں پیش کیں، تحیات پیش کیے اَلتَّحِيَّاتُ لِلّٰهِ وَالصَّلَوَاتُ وَالطَّيِّبَاتُ یہ سرکار **صَلَّى اللهُ عَلَيْهِ وَسَلَّمَ** کی طرف سے ہے، یہ معراج کا واقعہ ہے تو اللہ تعالیٰ کی طرف سے ”اَلسَّلَامُ عَلَيْكَ أَيُّهَا النَّبِيُّ“ سرکار **صَلَّى اللهُ عَلَيْهِ وَسَلَّمَ** پر سلامتی اور صلاۃ و سلام کے پھول برسائے گئے۔ اعلیٰ حضرت رحمۃ اللہ علیہ اسی کی

طرف کہتے ہیں (ادھر سے۔۔۔ نمازیں) سرکارِ صَلَّی اللہُ عَلَیْہِ وَاٰلِہٖ وَسَلَّمَ کی طرف سے جو نذر کی گئیں وہ نمازیں تھیں (ادھر سے انعام خسروی میں) بادشاہانہ انعام میں کیا تھا (سلام و رحمت کے ہار گندھ کر) سلام اور رحمت کے ہار گندھ گندھ کر (گلوئے پُر نور) سرکارِ صَلَّی اللہُ عَلَیْہِ وَاٰلِہٖ وَسَلَّمَ کے گلے مبارک میں ڈالے جا رہے تھے۔

زبان کو انتظارِ گفتن تو گوش کو حسرتِ شنیدن
یہاں جو کہنا تھا کہہ لیا تھا جو بات سنی تھی سن چکے تھے

(فارسی میں گفتن کے معنی کہنا اور شنیدن کے معنی سنا) اب کیا بات ہوئی، کس طرح بات ہوئی اس کا بتا رہے ہیں (زبان کو انتظارِ گفتن) سرکارِ صَلَّی اللہُ عَلَیْہِ وَاٰلِہٖ وَسَلَّمَ کی زبانِ مبارک انتظار ہی کرتی رہی کہ میں کچھ کہوں، لیکن بولنے کا موقع ہی نہیں ملا، کیوں کہ جو کچھ بولا گیا اور جو کچھ بتایا گیا وہ زبان کے واسطے اور کان کے واسطے کے بغیر بتایا گیا۔ زبان کو انتظار رہے گا کہ کچھ بولے (تو گوش کو حسرتِ شنیدن) اور کان اس حسرت میں رہے کہ کچھ سنے (یہاں جو کہنا تھا کہہ لیا تھا) (جو بات سنی تھی سن چکے تھے)۔ قرآن شریف میں اس کو ”فَاَوْحٰی اِلٰی عَبْدِہٖ مَا اَوْحٰی“ [(اب وحی فرمائی اپنے بندے کو جو وحی فرمائی) (کنز الایمان)] یہ اس کی تشریح نہیں کی گئی اس کو بندر کھا گیا ہے، تو وہ جانے جس نے وحی کی اور وہ جانے جس پر وحی کی گئی۔ جب اللہ تعالیٰ

خود مخلوق کو بتانا نہیں چاہتا اسی لیے اس کو مبہم کہا گیا تو اب کون جان سکتا ہے
جب اللہ تعالیٰ نہ بتانا چاہے۔

وہ برجِ بطحا کا ماہ پارہ بہشت کی سیر کو سدھارا
چمک پہ تھا خلد کا ستارا کہ اس قمر کے قدم گئے تھے

(وہ برجِ بطحا کا ماہ پارہ۔۔ سدھارا) اب سرکارِ دو عالم **صَلَّى اللهُ عَلَيْهِ وَسَلَّمَ**
مکال لامکان سے واپس جنت کی سیر کو تشریف لارہے ہیں، اب جنت کی کیا
کیفیت تھی (وہ برجِ بطحا) وہ مکہ شریف کا چاند جب جنت کی سیر کو گیا
(چمک۔۔۔ ستارا) یہ نہیں ہوا کہ سرکارِ **صَلَّى اللهُ عَلَيْهِ وَسَلَّمَ** کو جنت میں جانے سے
شرف حاصل ہو بلکہ جنت کی قسمت کا ستارا اوج پر تھا کہ (اس قمر کے قدم گئے
تھے) (وہ برج۔۔۔ تھے)۔



سرورِ مقدم کی روشنی تھی کہ تابشوں سے مہِ عرب کی
جناں کے گلشن تھے جھاڑ فرشی جو پھول تھے سب کنول بنے تھے

سرور = خوشی؛ مقدم = تشریف آوری، میم اور دال پر زبر کے ساتھ
تابش = چمک؛ جھاڑ = ایک قسم کا روشنی بکھیرنے والا فانوس۔

اب سرکارِ اعلیٰ حضرت، سرکارِ ابد قرار احمد مختار رَضِيَ اللهُ تَعَالَى عَنْهُ کے
جنت میں رونق افروز ہونے کے منظر کو بیان کرتے ہوئے فرماتے ہیں کہ جب
سرکارِ اعلیٰ حضرت رَضِيَ اللهُ تَعَالَى عَنْهُ جنت میں داخل ہوئے تو مدینہ شریف کے چاند کے چہرہ
انور کی تابش و چمک سے جنت کے گلستانوں کا ہر ہر پودا اس کے عکس سے
منور ہو کر جگمگا رہا تھا اور ان کے پھول اس قدر چمک رہے تھے کہ گویا ہر پھول
ایک مکمل فانوس (شینڈلیئر) لگ رہا تھا اور اپنی روشنی بکھیر رہا تھا۔

طرب کی نازش کہ ہاں لچکنے ادب وہ بندش کہ ہل نہ سکیے
یہ جوشِ ضدین تھا کہ پودے کشاکشِ ازہ کے تلے تھے

(طرب کی نازش کہ ہاں لچکنے) خوشی اس پر ابھار رہی تھی کہ جھومو
جب کوئی مہمان آتا ہے، کوئی محبوب آتا ہے تو خوشی کہتی ہے کہ جھومو تو جنت
کے پودوں کی کیا کیفیت تھی۔ جنت کے پودوں کی کیفیت یہ تھی کہ خوشی ان

کو کہہ رہی تھی کہ جھومو، لیکن ادب بندش تھی، ادب باندھ رہا تھا کہ ہلنا مت، ایک جذبہ کہہ رہا ہے کہ جھومو، دوسرا جذبہ کہہ رہا ہے کہ ادب یہ ہے کہ بالکل مت ہلنا تو گویا کہ کسی زمانے میں درختوں کو کاٹنے کے لیے ایک آرا ہوتا تھا، جس کو دو آدمی چلاتے تھے۔ اگر پہلا آدمی چھوڑتا تھا تو دوسرا کھینچتا تھا تو آرا چلتا تھا، جب دوسرا چھوڑتا تھا تو آرا اس طرف جاتا تھا، اسی طرح آرا چلتا تھا، لیکن اگر دونوں طرف زور برابر کا ہو تو وہ ساکت ہوتا ہے۔ یعنی یہ جنت کے پودے جو ساکت کھڑے ہوئے ہیں یہ ایسے نہیں کہ ان کو خوشی نہیں ہوئی، لیکن کیا ہوا ہے کہ ان کو خوشی تو یہ کہہ رہی ہے کہ جھومو لیکن ادب کہہ رہا ہے کہ ہلو نہیں۔ جب دونوں طرف آرے کے برابر طاقت ہو تو آرا رک جاتا ہے تو اعلیٰ حضرت رحمۃ اللہ علیہ کہتے ہیں کہ (طرب کی نازش کہ ہاں لچکے، ادب وہ بندش کہ ہل نہ سکیے) یہ دو ضدین کا جوش تھا (کہ پودے کشاکش اڑہ کے تلے تھے) کھینچا کھینچی آرے کی کھینچا کھینچی کے اندر میں تھے۔ ایک جذبہ کہہ رہا تھا جھومو، ایک جذبہ کہہ رہا تھا کہ ہلو مت۔



خدا کی قدرت کہ چاند حق کے کروڑوں منزل میں جلوہ کر کے
ابھی نہ تاروں کی چھاؤں بدلی کہ نور کے تڑکے آ لیے تھے

اب سرکارِ دو عالم **صَلَّى اللهُ عَلَيْهِ وَسَلَّمَ** واپس تشریف لائے جو زنجیر کہ ہل رہی تھی وہ ہل رہی تھی بستر بھی گرم تھا، جو پانی سرکارِ **صَلَّى اللهُ عَلَيْهِ وَسَلَّمَ** نے وضو فرمایا تھا، جو بہہ رہا تھا، وہ بہہ رہا تھا۔ اب اس کی کیا وجہ تھی؟ دیکھیں ہم لوگ، ایک مشین ہے فیکٹری میں، مشین چل رہی ہے بجلی چلی گئی، اب کیا ہوگا، وہ مشین وہیں رک جائے گی، جب تک بجلی نہیں آئے گی، وہ چکر نہیں مارے گی۔ سرکارِ دو عالم **صَلَّى اللهُ عَلَيْهِ وَسَلَّمَ** کائنات کی جان ہیں، بجلی کیا چیز ہے، سرکارِ دو عالم **صَلَّى اللهُ عَلَيْهِ وَسَلَّمَ** کے صدقے میں ہی ساری زندگی ہے ساری حیات جو ہے سرکارِ **صَلَّى اللهُ عَلَيْهِ وَسَلَّمَ** کے صدقے میں ہے، جب سرکارِ **صَلَّى اللهُ عَلَيْهِ وَسَلَّمَ** تشریف لے گئے کائنات کا پورا عمل رک گیا^[۱]، سرکارِ **صَلَّى اللهُ عَلَيْهِ وَسَلَّمَ** تشریف لے آئے، زنجیر نے ہلنا شروع کر دیا، بستر کی گرمی باقی رہی، جو پانی بہہ رہا تھا اس نے پھر بہنا شروع کر دیا۔ (خدا کی قدرت کہ۔۔۔ کر کے) سرکارِ **صَلَّى اللهُ عَلَيْهِ وَسَلَّمَ**

[۱] اعلیٰ حضرت علیہ الرحمۃ نے فرمایا:

ہے انھی کے دم قدم سے باغِ عالم میں بہار
وہ نہ تھے عالم نہ تھا وہ نہ ہوں عالم نہیں
وہ جو نہ تھے تو کچھ نہ تھا وہ جو نہ ہوں تو کچھ نہ ہو
جان ہیں وہ جہاں کی جان ہے تو جہاں ہے

کڑوروں منزل میں گئے۔ ایک ایک منزل کے درمیان لاکھوں سالوں کا فاصلہ تھا۔ سرکارِ صَلَّی اللہُ عَلَیْہِ وَاٰلِہٖ وَسَلَّمَ یہ سب زیارتیں کر کے، سب جگہ تشریف لے جا کر جب واپس (تشریف) لائے۔ (ابھی نہ تاروں کی چھاؤں بدلی) ابھی تاروں کی چھاؤں نہیں بدلی تھی یعنی تاروں کی ایک چمک ہوتی ہے، ایک چمک اور دوسری چمک کے درمیان جو اندھیرا ہوتا ہے یہ بھی بدلہ نہیں تھا۔ (ابھی نہ۔۔۔۔۔ تھے)، سرکارِ صَلَّی اللہُ عَلَیْہِ وَاٰلِہٖ وَسَلَّمَ دوبارہ دنیا میں تشریف لے آئے۔^[۱]



[۱] ہر چیز از سر نو اپنے مراحل کو طے کرنے لگی، چاند سورج اپنی اپنی منازل پر چلنے لگے، حرارت و برودت اپنے درجات طے کرنے لگی، جو چیزیں حرکت سے سکون میں آگئی تھیں، مائل بہ حرکت ہونے لگیں، وضو شریف کا پانی بہنے لگا۔ (خلاصہ تفسیر روح المعانی، پارہ 15، صفحہ 12، تفسیر روح البیان، جلد 5، صفحہ 125)

نبی رحمت شفیعِ اُمتِ رضا پہ، ۱لہ! ہو عنایت
 اسے بھی اُن خلعتوں سے حصّہ جو خاصِ رحمت کے واں بٹے تھے
 ثنائے سرکار ہے وظیفہ قبولِ سرکار ہے تمنا
 نہ شاعری کی ہوس نہ پروا رَوی تھی کیا کیسے قافیے تھے

شاعری میں ایک صنعت ہے: حُسنِ اختتام۔ حُسنِ اختتام یہ کہ آدمی
 اپنی نظم کا اس طرح اختتام کرے کہ اس میں کچھ مانگ لے، کچھ طلب کر لے۔
 تو اعلیٰ حضرت کہتے ہیں (نبی رحمت شفیعِ اُمت۔۔۔ تھے) جب آدمی کسی مہمان
 کو بلاتا ہے تو اپنے غلاموں کو اچھے کپڑے پہناتا ہے۔ غلاموں میں لباس بانٹے
 جاتے ہیں تو سرکارِ دو عالم **صَلَّى اللهُ عَلَيْهِ وَسَلَّمَ** معراج پر تشریف لے گئے اس وقت
 جو خلعتیں بادشاہ اپنے درباریوں کو دیتا ہے وہ کپڑے نہیں کہے جاتے وہ خلعت
 کہی جاتی ہے تو بادشاہ کے ہاں جب کوئی محبوب یا کوئی مہمان آتا ہے یا بادشاہ کی
 شادی ہوتی ہے یا اس کے شہزادے کی شادی ہوتی ہے کوئی خوشی کا موقع آتا
 ہے تو بادشاہ خاص لباس بنا کر سب کو بانٹتا ہے۔ تو (بلا تشبیہ و تمثیل) اللہ کریم
 ہے آپ **صَلَّى اللهُ عَلَيْهِ وَسَلَّمَ** اس کے محبوب ہیں، آپ **صَلَّى اللهُ عَلَيْهِ وَسَلَّمَ** وہاں
 تشریف لے گئے تھے تو نبی رحمت، آپ **صَلَّى اللهُ عَلَيْهِ وَسَلَّمَ** تو رحمت والے نبی

ہیں۔ آپ **صَلَّى اللهُ عَلَيْهِ وَسَلَّمَ** امت کے شفیع ہیں، رَحْمَةً لِّلْعَالَمِينَ پر بھی کچھ عنایت ہو جائے، اسے بھی ان خلعتوں سے کچھ تھوڑا سا حصہ مل جائے جو خاص رحمت کے وہاں بٹے تھے۔

اب انکساری کر رہے ہیں (ثنائے سرکار ہے وظیفہ) اعلیٰ حضرت **رَضِيَ اللهُ عَنْهُ** نے کبھی بھی کسی دولت مند کی تعریف کے لیے کوئی شعر نہیں لکھا۔ نواب نان پارہ، ریاست نان پارہ کا جو نواب تھا اس کی شاید مسند نشینی تھی یا تاج پوشی رکھی تھی تو اس نے اعلیٰ حضرت سے کہا کہ آپ کوئی شعر لکھیں، تو اعلیٰ حضرت **رَضِيَ اللهُ عَنْهُ** سے کچھ لوگوں نے کہا کہ حضرت کچھ لکھ دیں، بہت بڑے نواب ہیں، کچھ نہ کچھ مل جائے گا۔ اعلیٰ حضرت **رَضِيَ اللهُ عَنْهُ** نے کہا کہ میرا دین پارہ ناں نہیں، اعلیٰ حضرت **رَضِيَ اللهُ عَنْهُ** نے سرکار **صَلَّى اللهُ عَلَيْهِ وَسَلَّمَ** کی نعت شریف لکھی، اس کی تعریف کوئی نہیں لکھی اور اس کے آخر میں انکار بھی کر دیا کہ میرا دین پارہ ناں یعنی روٹی کا ٹکڑا نہیں ہے۔ یعنی نان پارہ ریاست کا ذکر کیا کہ وہ تو روٹی کا ٹکڑا ہے اس کی کیا قدر ہے۔ (ثنائے۔۔۔ تمنا) ہمارا مقصد، ہمارا وظیفہ، سرکار **صَلَّى اللهُ عَلَيْهِ وَسَلَّمَ** کی ثنائے اور ہماری تمنا کیا ہے کہ سرکار **صَلَّى اللهُ عَلَيْهِ وَسَلَّمَ** قبول فرمائیں۔ (نہ شاعری کی) نہ شوق تھا، نہ لالچ تھی، نہ اس کی پرواہ تھی کہ وہ شاعری ہو جائے (کیا روی تھی کیا قافیے تھے) نہ کوئی ردیف کا ہم نے خیال کیا نہ قافیوں کا خیال کیا۔ پھر بھی ایسی چیز لکھ دی کہ محسن

کا کوروی نے جب سنا، بولے حضور، میں معذرت خواہ ہوں اس قصیدے کے بعد میں اب کچھ بھی نہیں سنا سکتا۔ محسن کا کوروی کا قصیدہ ہمارے کورس میں یہ کہا جاتا ہے کہ معراج نظم کہا جاتا ہے۔ یہ نظم کی معراج ہے لیکن محسن کا کوروی خود جو یہ قصیدہ لے کر آئے، دو شعر سنائے، جب اعلیٰ حضرت رحمۃ اللہ علیہ کا قصیدہ سنا، بند کر کے چپ چاپ چلے گئے کہ حضور اب تو گنجائش ہی نہیں رہی کہ حضور اب میں کچھ سناؤں۔

